
प्रकरण पयलें 


GG 3] TT गे, रोहित अजून परत आयलो ना?” राजवैजान पानार बसता 
अं E घरकान्नीक विचारलें. सूर्य अस्ताक वचपाचो वेळ लागीं 
पाविल्लो आनी “ काळोख पडचे पयलीं जेवण” हो तांचो सदचो नेम आसलो. 
सुचरितान मान हालोवनूच ना म्हणलें. ती कितेंय उलयतली म्हणल्यार आठ 
वर्साच्या माणकुल्या विशाखान जाप दिली. 

“तात ! दादा दनपरां अभ्यास करपाकगेला तेन्नाच म्हणटालो आयज कळाव 
जातलो म्हूण | ताचे ते गुरूजी आसात न्हय कठीण नांवाचे , तांणी ताका आयज 
रातचो रावयला वेगळेंच कितेंतरी दाखोषपाक” 

राजवैजान प्रस्नार्थी नदरेन बायले वटेन पळयले. तिच्या कपलार हय न्हयशी 
मिरी उदेवन गेली. तिणें म्हणलें  आर्यपुत्र विशाखा सांगता तें बरोबर. Nap 
सारीपुत्तान रोहिताकआयज दीस पडल्या उपरांत दोन घटको रावपाकसांगलां. 
कसली तरी युती दाखोवपाक खंय.” 

“खरेंच मगे .. .आयज शुक्र- चंद्राची युती आसा” राजवैजान म्हणले. 

“तात! युती म्हणल्यार किले? खरेंच शुक्रआनी चंद्र एकजातात?” विशाखान 
विचारले. 

“खरेपणान एक जायनात बाय. पूण एक जाल्ले सारके दिसतात. आतां 
चंद्र पृथ्वी भोंवतणी घुंवतना दिसता न्हय? तसोच You मळबांत भोंवताडे 
काडटा. . . केन्ना केन्ना दोगूय एकाच दिकेन आयले म्हण्टकच एकजाल्ले सारके 
दिसतात...” 

“म्हणल्यार शुक्र चंद्राच्या फाटल्यान लिपता?” 

“ पुरो तुजीं बडबड , विशाखा | आतां पानावयलें सगळें सोपसर तोंड बंद!” 
आईन तापयलें. 

“वा गे आई | तोंड बंद करून हांव खांव, Het?” 

राजवैज मोटयान हांसलो आनी ताणें चलयेकदाद दिली. 

“तुमीच माथ्यार बसयला ताका.” सुचरिता. “आतां तेंय जातलें रोहिता 
भशेन.” 

“रोहिता भशेन? म्हणल्यार किते?” 

“तुमी सदांच पिडेकारां फाटल्यान धांवतात. . .ना जाल्यार दिसतले आसले 
तुमकां fod तें!” सुचरितान म्हणलें. “प्रस्नार प्रस्न विचारप आनी वाद घालप. .. 
अशें कितें म्हणून? तमके तशेच कित्याक ?......हांवे केन्नाच हार मानली. ताचे. 
गुरूजीय वाजेल्ले; हो पाठांतर करपाचें सोडून प्रस्नार प्रस्न विचारता म्हणून.” 

बायलेच्या रागांत कवतूक आसा म्हणपाचें राजवैजाक कळळें. ताणें हांसून 
म्हणले “ म्हणून तर ताका भिक्कू सारीपुत्तागेर धाडला आमी. ते ताच्या शंकांचें 
समाधान उत्तम तरेन करतात.” 

“हय! पुण म्हाकां दिशिल्लें , तो तुमचे वरीच वैज जातलो. चरकआनी सुश्रुत 
हांच्या संहितांचो अभ्यास करतलो. पुण तें सोडून तो वाचता आर्यभट आनी 
विदेशिंनी बरयल्ले कसले तरी ग्रंथ!” 

“आगे | ज्ञानाची विंगड विंगड रुपा आसतात. थोडे म्हजे सारके आयुर्वेदा 
फाटल्यान लागतात. थोडे विश्वकर्मा बांदता तसले प्रासाद बांदतात, थोडे गणिती 
जातात जाल्यार थोडे मळबाचो अभ्यास करतात. रोहिताचें मळबपिशें पळोवनूच 
Bid ताका सारिपुत्तागेर धाडला. इत्से आड वेगळो विशय ताका शिकूंकलावप 
म्हाकां बरोबर दिसलेंना. तांणे वेचिल्ल्या विशयांत तो नांव काडटलो हाची म्हाका 
खात्री आसा.” 

राजवैज महेशभट्ट हाणेंय कुटुंबातले गरिबेक तोंड दिवनूच आपलें नांव 
काडिल्लें. सामकें भुरगेपणातल्यान ताका वेगवेगळयो वनस्पती पारखुपाचो छंद 

आशिल्लो आनी तांच्या वखदी गुणां विर्शी बारिकसाण आशिल्ली. दुखापत जाल्ल्या 
एका पक्षाचेर आपणेच तयार केल्लो पालो लायतना बारा वर्साच्या महेशाक 
आयुर्वेदाचार्य आनंद मिश्र हाणीं पळेल्लो आनी आपूण जावन ताका आपल्या 
विद्यालयांत घेतिल्लो. वैजकी उपाय हे फकत पूर्वापार चलत आयिल्ल्या ज्ञानाचेरूच 
आदारिल्लें नासून तातूंत प्रत्यक्ष प्रयोगान नवे म्हायतीची भर पडत आसता हें 
आनंद मिश्र हाणी आपल्या विद्यार्थ्याच्या तकलेंत घालपाचो सतत प्रयत्न केला. 
महेश आपले चलणुकेन तेंच मार्गदर्शन आपणायतालो म्हणून तो बेगीनूच आपल्या 
गुरूचो पट्ट शिश्य जालो. | 

वैज म्हणून काम चालू करतना महेश भट्टाक पयलीं आडखळी आयल्यो. 
हो वैज सदचीं वखदां दिनासतना वेगळेच उपाय करता म्हूण लोक ताचे कडेन 
येवंकभिताले. पुण हळू हळू ताचे उपाय गुणांक पडटा म्हूण नामना जाली. आनी 
शेवटाक येसाचे पावंडे चडत चडत तो सम्राट हर्षवर्धनाच्या दरबारांत राजवैज 
म्हूण पावलो. . . आनी राजाश्रय मेळूळो तरी ताणें सामान्य लोकांचेर उपचार करप 
चालूच दवरलें, न्हय तेच HAR ताणें राजवैजपण स्विकारिल्लें. 

वैजकी मळार न्हय जाल्यार दुसऱ्या ज्ञानाच्या मळार आपलो पूत रोहित 
तसलेच गुण दाखयता हाचो राजवैजाकअभिमान आसलो. परंपरा कुशीक दवरून 
विशाखाकविदुशी करपाचे ताणे थारायल्लें. 

“पूण तात! हांव जातले न्हय लुमच्यावरी वखदां दिवपी” फुडारांतली विदुशी 
उलयली... 

“विशाखा!” आवयन दोळे मोटे केले. 

“पळे, आई! म्हजें पान हांव पुसूसून जेवला. आतां हावे उलयल्यार कितें 
जालें ?” | 

“पूण जाणटे उलयतना नेणटयांनी मर्दी तोंड घालचे न्ही हें तुकां कितलेच 
फावट सांगले न्हय?.....आनी व्हडले वैज जातले तूं | आगो तुज्या येदया चलयांची 
लग्नां केन्ना करची हाचो हुसको करपाकलागतात तांचे आवय बापूय.” आवयन 
मातसो आवाज वाडयलो. 


विशाखा dasa जालें. “आतां आपूण मेतेर जालो ना जाल्यार चलयेच्या 

दोळयांतल्यान गंगा - यमुना व्हंवतल्यो' हें राजवैजान वळखलें. ताणें म्हणले: 

“ बाय | तूं हुसको करूं नाका . तुकां बरें शिकोवन वैज करुनूच लग्न करचें 
आं |आतां हांव आनी तुजी आई; लुजो रोहित दादा केन्ना घरा येतलो त्या हुसक्यांत 
आसात | आनी तो केन्ना जेवतलो. . . 

“म्हाकां खबर आसा तें. दादा म्हाकां सांगून गेला. पुण हांव तुमी उलयतना 
मदीं तोंड कित्याक घालूं?” आवयकतिडकीन vod विशाखान म्हणले. 

“तूं म्हाकां कानांत सांगशी ? म्हणचे आईककळचें ना”. राजवैजान बायलेक 
चाळोवपाचे नदरेन पळेत म्हणले, 

विशाखा उमेदीन पाटावयल्यान उठले . हात, तोंड धुवन बापायच्या कानांत 
किते तरी फुतफुतले. तें आयकून राजवैजान दोळे मोटे केले. . . .अजापान. 

प्रकरण दुसरें 


बुद्धम्‌ शरणं गच्छामि | 
धम्मम्‌ शरणं गच्छामि | 
संघम्‌ शरणं गच्छामि ! 
7 टीच्या आवाजाच्या फाटभूंयेर प्रार्थनेचे स्वर पयशिल्ल्यान आयकूयेताले 
Fo शांत वातावरणांत घुमताले. स्थाण्वीश्वर शारा कडसून अर्दे योजन 
भायर उत्तरे वटेन बौद्ध भिक्षूंचो विहार आशिल्लो. भ्क्कू सारीपुत्त हो ताचो मुखेली. 
बौद्ध धर्माचो म्हालगडो गुरू आनी तत्वज्ञ. दक्षिणेकश्रीलंके मेरेन, उदेंतेकब्रम्हदेशा 
मेरेन, उत्तरेकचीना मेरेन जाल्यार अस्तंतेकबगदाद इस्तांबूला मेरेन तांची कीर्त 
फांकिल्ली आनी म्हणुनूच स्थाण्वीश्वर विहारांत पयशिल्ल्यान स्नातकयेताले. 
पुण सारिपुत्ताक धर्म आनी तत्वज्ञान हांचे शिवाय विज्ञानांतूय रस आशिल्लो. 
अरबस्तान आनी ग्रीक देशांतल्यान ताणे खगोलशास्त्राचे ग्रंथ मागोवन वाचिल्ले 
आनी कितल्योशोच राती आकाश निरीक्षण कल्ले. विज्ञान सान पिरायेरूच 
शिकोवपा सारको विशय अशें ताका दिसतालें. आनी हे शिकोवप पाठांतरातल्यान 
साध्य जावंचेना हेय ताका होलमल्लें. आडसाटया, जिज्ञासू भुरग्यांची उमळशीक 
जागोवन तांकां विज्ञानाची दिका दींवं येता म्हणून ताणी होतकरू भुरग्यांकलागी 
केल्ले. रोहित हो तातुंतलोच एक. 
घरा कडसून दोन योजना चलून आयलो तरी रोहिताकमात्तूय पुरो जालेना. 
जणू कांय प्रार्थनेच्या सुरांनींच ताच्या आंगांत नवी तरतरी हाडिल्ली. सारीपुत्तागेर 
वतना सदांच ताका वेगळीच उमळशीकलागून उरताली. Sara लिपील्लें खंयचें 
गुपीत ते आयज सांगतले हाचे विशी ताका सदांच उत्सुकताय आसताली. फुलांच्या 

गर्भा पासून ताऱ्यांच्या पृश्ठभागा मेरेन सृश्टीच्या कितल्या तरी तासांचें दर्शन 
सारीपुत्तान ताका विज्ञानातल्यानूच घडयल्ले. आयज तो ताका मळबांतली एक 
वेगळीच मजा दाखोवपाचो आशिल्लो. आयज ताका धुमकेंतूचें दर्शन जावपाचें 
आशिल्ले. 

हरर्शी आयज रातचो शुक्र चंद्र युती पळोवपाक तो सारीपुत्तागेर येवपाचोच 
आशिल्लो. पूण ताणें ताका आनीक एक दृश्य दाखोवपाचें कबूल केल्लें. मात ते 
खातीर ताका मध्यान्ही उपरांत दोन घटको जागो रावचें पडपाचें. घरा येवंककळाव 
जातलो म्हणून आवय बापायची परवानगी घेवंक सारीपुत्तान ताका फर्मायल्ले. 
बापूय एकवेळ परवानगी दियत पूण आवय बेठीच हुसक्यान ना म्हणत ह्या भंयान 
फकत विशाखाकूच सांगून तो सटकल्लो आनी धुमकेलुचें गुपितूय ताणें ताका 
सांगिल्लें फकत तातांच्या कानार घालपाक. 

कारण धुमकेतू अशुभ आसता अशें लोक मानताले आनी आवयचो ताचेर = 
विशवास आसतलो हें लो जाणा आशिल्लो आनी म्हणुनूच ती आङमेळी हाडटली 
हाची ताका खात्री आशिल्ली. 

“fod रोहित! लुजीच वाट पळयताले आमी.” स्नातक आनंदान ताका 
हटकिलो. ताच्या वांगडा स्नातक अशोकूय आशिल्लो. 

“गुरूदेव खंय आसात?” 

“दोंगुल्लेर...चल बेगीन या थंय.” 

तिगूय जाण धांवत दोंगुललीं चडले. हेच दोंगुल्लेच्या मुळसांत बौद्धविहार 
आशिल्लो. तातूंत Pape ur - वच चालू आशिल्लें. तातूंतले दोग तिगूच 
दोंगुल्लेच्या तेमकार वताले. कारण चडशा जाणांक आकाश दर्शनाची वो 
सारीपुत्ताच्या विज्ञान प्रबोधनाची आवड नाशिल्ली . 

दोगुल्लेर जमिल्लो पंदरा-वीस जाणांचो चोंबो रोहिताच्या पिराय गटांतलो 
म्हणल्यार पंदरा-सोळा वर्साचो आशिल्लो. कांय जाण विहारांतले स्नातकजाल्यार 
कांय रोहिता वरी स्थाण्वीश्वरातसून आयिल्ले. 

सुर्यास्ता उपरांत आकाश नखेत्रांनी लिकलिकूंकलागलें. चंद्र आनी शुक्रसामके 
शेजरा-शेजरा आशिल्ले. तांच्या मदलें अंतर कळटा न कळटा उणें जातालें. 

“आमचें नशीब बरें म्हूण आयज मळबांत कुपां नात.” सारीपुत्तान म्हणले. 
“आतां फकत शुक्र आनी चंद्र हांचेरूच लक्ष केंद्रीत करात. घटका भरान युती 
जाल्ली दिसतली पुण खरेपणान थंय fed जाता तें सांगात पळोवया!” 

“शुक्राची चंद्रा वांगडा टक्कर जाता.” विजयान सांगले. 

“चंद्र शुक्राकगिळून उडयता.” 

“शुक्र चंद्रा कडेन आकर्शीत जाता.” महानंद उलयलो. 

गुरूदेवान मान न्हयकारी हालयली. “भुरग्यांनो दिसता तशें नासता! पर्थून 
विचार करात” 

“हांव सांगता गुरूदेव.” रोहित उलयलो. 

“सांग बाबा!” सारिपुत्तान आशेन म्हणले. रोहित हो ताचो सगळ्यांत हुशार 
विद्यार्थी. 

“मळबांत चंद्र आनी शुक्रआपआपल्या कक्षेतल्यान भोंवताडे काडीत आसतात. 
म्हाकां दिसता शुक्राची कक्षा चंद्राच्या मानान पृथ्वी परस बरीच पयस आसतली, 
जेन्ना चंद्र शुक्राच्या वाटेर येता तेन्ना आमकां युती जाल्ले सारकी दिसता. 

“शाब्बास! तुकां परबीं , बरोबर जाप सोदली म्हूण .” गुरूदेवान रोहिताची 
फाट थापटिली. ताणे फुडे म्हणलें , “भुरग्यांनो हांवें तुमकां गिराणा विशीं सांगिल्लें. 
सूर्य गिराण केन्ना जाता? जेन्ना चंद्र ; सूर्य आनी पृथ्वीच्या मदीं येता तेन्ना कांय 
वेळ सूर्य चंद्रा फाटल्यान येवन लिपता. भावार्थ्याक दिसता सुर्याक कोणे तरी 
राकेसान गिळून उडयलो. सूर्य लिंपिल्ल्यान उजवाड उणो जाता...न्हय तेन्ना 
काळोख पडटा.. तेन्ना लोकवगीच भियेतात... पुण खरें कारण खबर आसल्यार 
तातूंत भियेवपा सारके कितें आसा?” 

“नाच्च ना”, “बिलकूल ना" ...भुरग्यानी एका सुरान सांगले. सारिपुत्ताच्या 
तोंडार समाधान फांकलें. 

“गुरूदेव!” रोहितान म्हणले 

“किते , बाबा रोहित?” सारिपुत्तान विचारलें. 

“तुमी आमकां धुमकेतू केन्ना दाखयतले?” 

उर्देते कडसून धा अंश दक्षिणे वटेन पळेयात. 

“बाबा मातसो थार धर! धुमकेतू आतां उदेता. क्षितिजा कडली नखेत्रां स्पश्ट 
दिसनात हें तुमकां खबर आसा... एका घटकेउपरांत तो चड स्पश्ट जातलो.” 

“तो मेरेन आमकां धुमकेतुची म्हायती दियात न्हय गरुदेव. आनंदान आग्रो 
केलो. 

“म्हजी आजी म्हणटा धुमकेतू खंय अशुभ आसता.” विक्रमान सांगलें. 

“हय आमचे उपाध्यायूय धुमकेतूक पळोव नये अशें सांगतात.” विजयान 
म्हायती दिली. सारिपुत्त हांसलो. 

“भुरग्यांनो हेच खातीर आमकां धुमकेतू विशी जाणा जावप गरजेचें...पयलीं 
हें पळोवया, धुमकेतूक अशुभ कित्याक मानतात?” 

“कारण तो आयलो म्हण्टकच संसारांत पिडेची धाम येता... व्हड , प्रसिद्ध 
मनशां अचकित मरतात. रोहितान सांगले. 

पूण धुमकेतू नासले तरी हे घडटाच कांय ना? फाटल्या वर्सा जोराची साथ 
आयली , तकली उसळप , आंग दुखप हीं संकश्टां , शेंकडयांनी लोक मेले. 
तेन्ना धुमकेतू आशिल्लो ? मरण अटळ आसता... तें जाणटेपणान येता, दुयेसान 
येता ना जाल्यार अपघातान. चार वर्सा आदीं हर्षवर्धन म्हाराजांचे व्हडले सरदार 
चडवर्मा घोड़यावेल्यान पडले तेन्ना धुमकेतू खंय आसलो... थोडे भितर सांगचे 
म्हणल्यार अपघात, रोगराय , झुजां ह्या कारणां खातीर मरण येतूच आसता. त्या 
वेळार धुमकेतू आसूं वा AR.” 

“मागीर धुमकेतू म्हणल्यार प्रकार तरी कसलो. ताका शेंपड़ी कित्याक 
आसता?” अशोकान विचारलें. 

“खरें म्हणल्यार म्हाकांय हाची जाप खबर ना! पुण म्हाकां खात्री आसा, 
स्या प्रस्नाची जाप विज्ञानाक केन्ना ना केन्नातरी मेळटलीच. आतां शेंपडे विशीं 
म्हणशी जाल्यार तिचो आकार वेगवेगळया प्रकारचो आसूंक शकता. वराह 
मिहिरान जायत्या प्रकारच्या धुमकेतुंची नोंद आनी वर्गिकरण केल्लें आसा... 
म्हज्या तर्को प्रमाण शेंपडी म्हणल्यार धुमकेलुतल्यान आयिल्लो वायू आनी धूल्ला 
कणांचो फवारो आसूंकजाय... पुण उदेते कडसून धा अंश दक्षिणे वटेन पळेयात... 
क्षितिजा कडसून थोडें वयर.” 

भुरगे लक्ष दिवन पळोवंकलागले. केन्ना केन्ना धुमकेतू दिसलो असो कोणकूय 
भास जातालो. पूण मागीर तो दिश्टी भ्रमाचो प्रकार म्हूण सिद्ध जातालें. 

“दिसलो... दिसलो... तो पळे” महानंद एकदम आड्डलो. ताच्या आवाजांत 
आत्मविस्वास आशिल्लो. 

“खंय ? खंय?” हेरांनी उमळशिकेन विचारलें. त्या झाडाच्या तेंगशे वेल्यान 
एकबोट वयर पळयात... बोट उबें धरून.” भुरग्यांनी प्रयत्न केले आनी निमाणें 
तांकां यश आयलें. खरें म्हणल्यार सारिपुत्ताचे संवकळिल्ले नदरेन तो केन्नाच 
पळेल्लो पुण तो वग्गी आशिल्लो. कारण आपल्या आपूण सोदपांत जी खोस 
आसता... विज्ञानाचो तो समाधानाचो परमोच्च बिंदू तो भुरग्यांनी खासा अणभवचो 
अशें ताका दिसताले. 

हळू हळू दर एकल्याची खात्री जाली, तो उजवाडाचो झिळमिटो घोंस 
म्हणल्यारूच धुमकेतू. ताका एकइल्लिशी शेंपडी आशिल्लीच. i 

“सूर्य अस्तमला थंयच्यान उरफाटे दिकेन आसा न्हय शेंपडी?” सारिपुत्तान 
विचारलें. 

“हय' एका ताळयान सगळया भुरग्यांनी सांगलें. 

“सदां तशेंच आसता धुमकेतुची शेपडी सुर्या पासून पयस, उरफाटे दिकेन 
आसता.” सारिपुत्तान म्हणले. 

“ती कित्याक?” परत सगळयांचो प्रस्न. 

“म्हाकां खबर ना... पुण म्हाका अशें दिसता, सुर्या कडच्यान वचपी उजवाडाचो 
आनी वायूचो दाब ते शेंपडेक सुर्या पासून पयस उडयता आसतलो.” 

ही जाप कितल्या भुरग्यांकसमजली आनी पटली हें सांगप शक्य नाशिल्लें. मात 
ते धुमकेतू पळोवपांत Yoo जाल्ले. सारिपुत्त तांच्या प्रस्नाच्यो जापो दितालो. 

कांय वेळान ताणें सगळयांकएकठांय आपयले. “भुरग्यांनो आतां कळाव जाला. 
विहारांत रावपी स्नातक आनी भिक्कूम्हजे वांगडा परततले. हेरांनी आपआपल्या 
घरा वचचे. धुमकेतुचें रूप फुडल्या कांय राती Pax अदीकस्पश्ट आनी विशाळ 

जाल्ले दिसतले. आमी एका पंद्रशी उपरांत निरीक्षणा खातीर हांगा मेळचे. तो मेरेन 

तुमच्या अध्ययनांत खंड पडूक दीवं नाकात... कल्याणमस्तु 

फाट करून आचार्य दोगुल्लेची पांयवाट देवूंकलागलो. फाटोफाट विहारात 
रावपी पांच स जाणूय गेले. ते रोखडेच काळखांत नाच्च जाले. 

“चल विरभद्र. अर्दी रात सरली. फाल्यां फांतोडेर बेगीन उठून परिक्षेची 
तयारी करपाची आसा.” विक्रमान म्हणले. 

“हय मरे! आचार्यपाद कृष्णस्वामी वेदाभ्यासा विशी खुबूच कडक आसात? 
वीरभद्रान म्हणले. 

“म्हाकां तें पाठांतर बिलकूल मानवना. ते परस आचार्य सारिपुत्तांची पद्धत 
कितली बरी... रोहित येता मरे आमचे वांगडा?” 

“लुमी दोगूय फुडें वचात! हांव थोडो वेळ हांगाच रावता.” रोहितान जाप 
दिली. 

विक्रम आनी वीरभद्र वचूक गेले आनी हळू हळू दिसनाशे जाले. दोगुल्लेची 
तेंगशी आतां खाली जाल्ली. फकत एकलो रोहितूच फाटीं उरलो. ताका मळबा 
विशी खुबूच आकर्शण आशिल्ले. तातूंत आयज धुमकेतू ताच्या मनांत भरिल्लो. 

खयच्यान येतात हे धुमकेतू? मळबांत कांय म्हयने रावून परत ख्य 
वतात ?एकदां येवन गेल्ले धुमकेतू पर्थून येता कांय? एकाद्रो धुमकेतू वाट चुकून 
पृथ्वीचेर आदळूळयार? रोहित एका फातराक वणखून बसलो. फुडे मळबांत 
धुमकेलुची शेपडी चडूच स्पश्ट दिसताली. आचार्याक विचारलें जाल्यार ..... जाप 
खबर नासत जाल्यार ते तशें स्पश्ट सांगतात . हाचे उरफाटे आचार्य कृष्णस्वामी 
सगळया प्रस्नांच्यो जापो वेदाभ्यासांत आसात म्हणून मेकळे जातात. पूण म्हाकां 
तर वेदांतले प्रस्नूच कळनात मागीर जापांचे किते? जर हांव वीरभद्र-विक्रमा 
सारको पाठांतरात निपूण आशिल्लो जाल्यार कृष्णस्वामीचो पट्टशिश्य जावपाचो, 
तांचे सारकोच ! पुण म्हाकां समजना तें पाठांतर करूंक जमना म्हणून ख्यास्त 
फावो जाता. 

मळबाकपळेतना रोहिताच्या मनांत सदांच प्रस्न दाटी करतात. गिरे लागीचे 
जाल्यार तारे पयस... म्हळ्यार सारके कितले पयस? 


आचार्य सारिपुत्त म्हणटात सूर्य हो तारो... खरें दिसना पूण एक दिसा ते 

म्हाकां पटोवन दितले! 

आनी सगळे तारे सारकेच कित्याक? 

आनी ताया MA मदीं खरेंच कांय नासता , वो काळया किट्ट काळखांत 
आनीक अदृश्य वस्ती आसात? 

विचार करता करता रोहित झेमपाक लागलो. घरा वचप गरजेचे हें जाणा 
जावनूय ताका त्या नखेत्रां शिंवरिल्ल्या मळबा पोंदा न्हिदचेशें दिसले. मंद वारो 
सामको सुखदिणो लागतालो. घटका भर थंयच पडपाचो ताणे निश्चेव केलो. 
नाय जाल्यार घरा सगळे न्हिदिल्लेच आसतले. घटका भर कळाव जालो म्हणून 
कोणांककळपाचें आसा ? 

पृण न्हिदिल्ल्या मनशांकघटका मेजूंकयेनात. पक्ष्यांच्या चिंवचिंवाटान रोहिताक 
जाग आयली. तेन्ना झिळमिळटें जावंक दोनूच घटको उरिल्ल्यो. झाडार बोट भर 
उचायेर दिसपी धुमकेतू आतां बरोच वयर सरिल्लो. पूण ताकतिकेन उठिल्ल्या 
रोहिताचें लक्ष आतां धुमकेलुचेर नाशिल्लें. | 

मळबांतल्या एका अप्रूप दृश्यान तो थंयच्या थंयच तटाकसूक जाल्लो. पूण 
कांय खिणूच. 

एकदम भार आयिल्ले वरी रोहित दोंगुल्ले वयल्यान धांवत सुटलो आचार्याक 
उलो मारीत. 

प्रकरण तिसरें 


७० श्री कंठाधिपती, कान्यकुब्जनरेश परमभट्टारक हर्षवर्धन सम्राटांचो 
विजय जावं.” | 

सगळे स्थाण्वीश्वर नगर राजाच्या जयजयकारान घुमताले . वल्लभीचो राजा 
ध्रुवसेन (दुसरो) हाचो झुजात पराभव करून हर्षवर्धन आयज परत येतालो. ताका 
बोदेरां , गुडयो तोरणां उबारून, फुलां शिंवरून , पखवाज आनी शंख वाजोवन 
आनी श्लोक गावन नगरवासी येवकार दिताले. आयज नर्मदेच्या उत्तरे वटेन 
हर्षवर्धनाची सत्ता बरे भशेन चलताली. शांततायेचो पुरस्कार करपी त्या सम्राटाची 
शक्त हेर राजा वळखून आशिल्ले. 

जणू कांय आपुणूच ते भीम शक्तीचे प्रतीकअशा थाटान राजाचो हती झेतान 
राजमार्गार चलत, राज प्रासादाचे दिकेन वतालो. ताका हाचे नाविन्य नाशिल्लें. 
राजाच्या जेतानी भरिल्ल्या जिणेंत असले महोत्सवी प्रसंग हतयाच्या वाटयाक 
जायते फावट आयिल्ले. आपले फाटीर बसून झुजलो म्हणुनूच राजा जिकलो 
अशी बढायूय ताणे हेर हतया मुखार मारिल्ली आसल्यार अजाप न्हय. 

वाजत गाजत मिरवणूक राजप्रासादाच्या म्हाद्वारार पावली. हर्षवर्धन झेतान 
हतया वेल्यान देवलो. ताका राजगुरू वसुभूतीन येवकार दिलो. 

“आयुष्य मान भव! दिग्विजयी भव! सुखी भव!” 

“महावराहाच्या कृपेन आनी तुमच्या आशिर्वादान हांव tect कर्तव्य करपाक 
येसस्वी जालो.” ओणव घालून पायां पडत हर्षवर्धनान म्हणलें. गावांत प्रवेश करचे 
पयलीं ताणें गांवा भायर आशिल्ल्या देवळांत महावराहाची पुजा केल्ली. अचकीत 

ताची नदर मुखार उबी आशिल्ले एके व्यक्तिचेर थिरावली. आनी ताच्या चेऱ्यार 
मुमुरखो हांसो उदेवन गेलो. 

“कितें बाणा! हो प्रसंग लक्षांत घेतला न्हय तुज्या काव्यांत घालपाक ? तूं 
ताचेर आपले अळंकार चडयतलोच!” 

बाणभट्टान ओणव घालून नमस्कार केलो आनी म्हणलें , “आमचे; कविंचे 
कल्पना शक्तीक तुमी आनीकवावूच दवरलो ना म्हाराज, इतलो तुमचो पराक्रम 
दोळयांत भर सारको आसता.” 

“अशें म्हणून केलीच अतिताय! बरें आतां सवकासायेन हांव तुज्या काव्याचो 
आनंद घेतलो.” 

“हय म्हाराज! आत्तां तुमकां ओंवाळपाकमहादेवी आनी राजवाडयांतल्यो हेर 
अस्लुऱ्यो पंचारती घेवन वाट पळेतात. म्हाकां तांचें रागणें घेवपाचें ना!” बाणभटट 
नमळायेन कुशीकरावलो. राजा ओंवाळून घेत भितर सरलो आनी विसव कक्षांत 
विसावलो. 

राजवैज महेश भट्ट ताची थंयच वाट पळेतालो. ताणें राजाची नाडी पळयली . 
झुजांत जाल्ले घावे तपासले आनी मान हालयली. 

“राजवैज तुमी कित्या विशी असंतुश्ट आसात?” राजान विचारलें. 

“TERIA परमेश्वरा कृपेन तुमची भलायकी बेस बरी आसा. तुमच्या तिख्यावरी 
PRA हे घावे सोबे पुरतेच आसात. म्हजे कडसून करपा सारके कांय ना हेच 
खातीर हांवें मान हालयली... कित्याक ; तशी गरजूच ना.” राजवैजान सांगलें 

“तुमी एक'दिस पुराय विसव घेवन मागीरूच राज्यकारबार सुरू करचो 
इतलीच विनंती हांव करता.” 

“राजवैजाचें सांगणें सारके” अमात्य सुदक्षान म्हणले. 

“तुमच्या गैरहाजिरेंत महासांधिविग्रहिक कुमार कृष्णवर्धनान शासन उत्तम 
तरेन सांबाळूळें. म्हणटकच ताकतिकेचें अशें खंयचेच काम उरिल्लें ना.” 

“कुमार; एककार्यक्षम प्रशासकआशिल्ल्यान म्हाकां हे विशी चिंता नाशिल्लीच. 
पुण सुदक्षा, एकदा ताचे कडेन आनी तुजे कडेन मंत्रणा केले बगर म्हाका सू जावचें 

ना. मागीर विसव घेवचो... पुण कुमार आसा खंय?” राजान विचारलें. 

“शिमेर तुमकां येवकार दिवन, कुमार ताकतिकेन न्यायकक्षांत गेल्यात.” 
सुदक्षान म्हणले. 

“तशें जाल्यार ताका रोखडया रोखडो मंत्रणा कक्षांत आपयात.” अशें म्हणून 
राजा महेश भट्टा कडेन गजाली मारीत बसलो. ताणें राजवैजाच्या कुटूंबाची, 
रोहिताची आनी विशाखाची खबर घेतली. राजवैजान मातशें अजापान आनी 
कवतुकान म्हणलेः 

“म्हाराज काश्मीर ते नर्मदा मेरेन आनी सौवीर ते वंग देशा मेरेन लाखांनी 
प्रजाजनांची जतनाय घेतना म्हजे सारक्या सामान्य मनशाच्या परिवाराची नांवा 
तुमच्या लक्षांत कशीं उरतात?” 

हर्षवर्धन हांसलो आनी म्हणूंक लागलो “भट्ट ! तुमी नमळायेन स्वताक 
सामान्य लेखतात. तुमची दोनूय भुरगी ल्हान आसतना राजप्रासादांत खेळूक 
येतालीं तेन्नाच्यान ed तांकां लागिंच्यान पळेल्यांत. लुमचो रोहित तर सामको 
हुशार! सान पिरायेर जाणटयां वांगडा वाद घालूंकशकत असो. तुमी जाणात हांव 
झुजाकवचचे पयलिंची खबर?” 

“म्हणचे फाटल्या चातुर्मासांतली? केलें तरी कितें रोहितान?” 

“कुमारान राजज्योतिशी रामानुजांक झुजाक वचपाचो म्हूर्त सोदूंक सांगले. 
रामानुज पंचांग उगडून खूब वेळ हिशोब करताले. निमाणे म्हणूंक लागले अंदू 
झुजाची तयारी करूं नाकात. ग्रहस्थिती फावोशी ना. ह्या तांच्या निर्णयान 
कुमार आनी हांव दोगूय निराश जाले. चाणक्य निती स्पश्ट सांगताली; धुवसेनांक 
हारोवपाची अशी संद पर्थून येवची ना. पूण ज्योतिशी म्हणटा; फुडल्या चैत्रा बगर 
Fed ना. निमाणे तांणी सागिल्ल्या भविश्याकमान दिवन हांव वगीच रावूंकपळेतालो 
इतल्यांत तुमच्या रोहितान तोंड घाले.” 

“शांतं पापम्‌! किते म्हणले तांणे? उमेदीच्या भारार, केन्ना केन्ना आपली 
मर्यादा ताच्या लक्षांत BRAT.” अजापान भट्ट उलयलो. 

हर्षवर्धनान मुमुरख्यांनी हांसत म्हळे , “ तो राज ज्योतिश्यान मांडिल्लें फलित 
आनी गणीत पळेतालो. तांचो निर्णय आयकून ताणें म्हणलें , “म्हाराज तुमी 

ध्रुवसेनाचो अधर्म आडावपाकअभियान हातांत घेतात. न्याय नितीन थारायल्ल्या 
कामाच्या आरंभाक खंयचोय खिण शुभ आसता... तेन्ना ग्रहांच्या फटिच्या 
काणयांचेर विस्वास दवरी नासतना राजनितीन थारायल्लो वेळूच Sea,” 

“आब्बा| अशें म्हणले ताणें? पिरायेकसोबना तसलें उलयलो तो.” राजवैज 
खुबळळो 

“बरोबर कुमारानूय तशेंच म्हणलें' राजान सांगलें. आनी रामानुज तर 
भयंकर तापले. फलज्योतिश्या विशीं तांच्या आनी रोहिता मदी वादूच उप्रासलो. 
फलज्योतिश्याचेर असो दुबाव उक्तावप म्हणल्यार अज्ञानाचें लक्षण. हो शेरो 
रामानुजांनी मारतकच बाब रोहितान म्हणले: "मनीस जिणेर ग्रहांचो प्रभाव पडटा 
हाचेर पुराव्या बगर विस्वास दवरप हें कुड्डया विस्वासाचें लक्षण.” 

“ही सगळी भिक्कूसारिपुत्तपादांची शिकवण.” राजवैजान म्हणले. 

“तांचे बुदवंतकाये विशी वादूच ना | पूण उलोवपांतली शक्त ते कोण उलयलो 
वो कितले पिरायेची व्यक्ती उलयली हाचेर नासून तातूंतल्या प्रमाणाचेर आनी 
तर्काचेर थारायतात. आनी ह्या वादांत रोहितान रामानुजांचेर खात्रेन जैत मेळयला 
अशें हांव म्हणन. निमाणें तांणे म्हाकां म्हणलें: “ म्हाराज कृष्णान कंस वधा खातीर 
आनी रामान रावणाचेर घुरी घालतना खंयचो म्हूर्त पळयलो? महाभारताची सुरवात 
म्हूर्त पळोवन जाल्या? जाल्या जाल्यार तो वेळ शूभ म्हणून कौरव पांडवांकतांच्या 
ज्योतिश्यांनी सांगिल्लें आसतले... आनी मागीर तातूंत कौरवांचो नाश जालोच 
न्हय? पांडव कित्याकजिखले? ग्रह कृपेकलागून कांय योगेश्वर कृष्णाचे रणनितीक 
आनी धनुर्धर पार्थाचे रण कुशळटायेक लागून? 

“बरेच तर्क मांडले पोरान” कवलुकान महेश भट्टान म्हणलें 

आनी निमाणें ताणें म्हणले , “राजाधिराज | एका वायट घडणुकेची याद 
करून दिता तेन्ना, म्हाकां माफ करात. पूण तुमचे जेश्ठ बंधू राज्यवर्धन म्हाराज 
Ri पळोवनूच मालवराजाक आनी गौडाधिपती शशांकाक जिखपाक भायर 
सरिल्ले. त्या उगडासान कुमार आनी हांव दोगूय थरथरले. शशांकान म्हज्या 
वीर भावाचो कपटान वध केलो तेन्ना खंय आशिल्ले ते शुभ ग्रह? आमी दोगांयनी 
रामानुजांचो सल्लो भायरावन बेगोबेग आक्रमण कारपाचो निर्णय घेतलो .” हर्ष 

वर्धनान समाधान उक्तायलें. 

“आनी आयज तुमी अभियान येसस्वी करून आयल्यात. बापूय म्हणून म्हाकां 
रोहिताचो अभिमान दिसता.” राजवैजान आपले उमाळे उक्तायले. 

इतल्यान प्रतिहारीन येवन सांगले, “महासांधिविग्रहिक कुमार कृष्णवर्धन 
आनी अमात्य सुदक्ष मंत्रणाकक्षांत म्हाराजांचे आज्ञेची वाट पळेतात.” तें आयकून 
हर्षवर्धन थंय वचूक गेलो. 

प्रकरण dae 


¢ "ता बड़ी गुढी,” मंत्रणाकक्षांत सरतना राजान प्रतिहारीक सांगले. 


“जशी तुमची आज्ञा म्हाराज” प्रतिहारीन ओणोव घालून जाप दिली आनी 
तांबडी गुढी कक्षाच्या दारार लायली 

प्रतिहारी कडेन आनीकदोन रंगाच्यो गुढयो आशिल्ल्यो. एकपांचवी आनी एक 
हळदुवी. म्हाराज मंत्रणाकक्षांत आसतना कोण भितर वचूंकशकता तें दारा वयले 
गुढये वयल्यान थारातालें. पांचवी गुढी लायिल्ली आसतना कोणाकूय भितर प्रवेश 
शक्य आसतालो मात प्रतिहारी कडसून निरोप धाडून. हळदुवी गुढी आसतना 
प्रवेश फकत तिगांकूच मर्यादीत आशिल्लो... खासा महादेवी, कुमार कृष्णवर्धन 
आनी अमात्य सुदक्ष. तांबडी गुढी म्हणल्यार मंत्रणेच्या अतिगुप्ततायेची कुरू. तेन्ना 
कोणाकूच प्रवेश नासतालो. 

हर्षवर्धन भितर सरतकच प्रतिहारीन दार ओडून घेतलें. मंत्रणाकक्षांत णव 
बसका आशिल्ल्यो . तातूंतली मुखेल बसका घेवन कुरू करतकच कृष्णवर्धन आनी 
सुदक्षान बसका घेतल्यो. 

“हांव हांगां नाशिल्लो तेन्ना तुमी दोगांयनी राज्य जापसालकेन सांबाळळे 
म्हणून म्हाकां हुसक्या विणें झुजाकवचूंकमेळ्ळें. ते खातीर तुमचो दोगांयचो हांव 
उपकारी आसा.” राजान म्हणले. 

“ तें आमचें कर्तव्यूच आशिल्ले. म्हाराज ते खातीर तुमी आमच्या कसल्याच 
उपकारांत नात.” कुमार कृष्णवर्धनान जाप दिली. 

“उरफाटे , आमी आमचें कर्तव्य जाय तशे पुराय केलां कांय ना ताची तुमी 
परिक्षा घेवपाची.” अमात्य सुदक्षान म्हणले. 

“कुमार आनी अमात्य | हांवें उपकार मानले ते राजा म्हूण न्हय तर व्यक्ती 
म्हूण . कारण राज्याची वारी चलयतलो जाल्यार अधिकारां वांगडा जापसालक्योय 
आसतात. आनी राज्याधिकार कितलेय मेळळे तरी त्यो जापसालक्यो चड कुस्तार 
दिसतात. आनी तांचे दडपण राजा म्हणोवन घेवपी व्यक्तीचेर येता. अशें म्हणून 
राजान मंत्रणेच्या मुखेल मुद्याक हात घालो. कृष्णवर्धन आनी सुदक्ष हांणी तांकां 
वांटून दिल्ल्या कामाच्यो नोंदी हाडिल्ल्यो. अभियानांतसून परत येतकच जेवण 
वो विसव घेवचे आदीं राजा ह्या नोंदीची चवकशी करतलो हें तांकां पयलिंच्या 
अणभवा वयल्यान खबर आशिल्ले. “ उलयात अमात्य | पयलीं तुमी सुरवात 
करात.” 

राजाज्ञा आयकून अमात्यान मातशी ओणोव घेवन वंदन केलें आनी सांगले. 
म्हाराज तुमचे चालीप्रमाण पयली वायट खबर सांगता... वंग देशांत भयंकर दुकोळ 
पडिल्ल्याची खबर आमचे दूत घेवन आयल्यात...” 

आरे रे | त्या देशाक हो एकश्रापूच पूण कान्यकुब्जेच्यान पयस आसले तरीं 
आमच्या वंगकार प्रजे विशी आमकां तितलोच हुसको आसता हाची तांकां जाणीव 
आसप गरजेचे.” हर्षवर्धनान दुख्खान म्हणले. 

“हय म्हाराज | वंगकार जन मजतिची प्रार्थना करपाक आयिल्ले तेन्ना आमी 
तांकां सांगपाकशकले; कुरूक्षेत्रांतलो धान्याचो प्रचंड सांठो गंगेतल्यान वंग देशाक 
आदीच धाडला.” 

“बेस बरें जालें | फुडें?” 

“प्रयागांतल्या प्रतिष्ठीत धनदत्ताक धरलो.” 

“धनदत्ताक ? असल्या दानी मनशाकबंदखण?” 

“ताची दानत राज्याच्या खजिन्याचेर पातयेवन आशिल्ली... कितलिंशींच 
वर्सा जालीं तो कर भरी नासलो म्हूण सिध्द जालां.” 

“खरेच आमी कलियुगांत आसात ! कुमार तुमी ताका कसली ख्यास्त 
दिली?” 

महासांधिविग्रहिकान शांतिकायेन जाप दिली, “ न्यायदेवता निर्दय आसता 
म्हाराज. धनदत्तान दान धर्म केलो. वेळा प्रसंगाकआमच्या अभियानां खातीर धन 
दिलें. ह्यो सगळयो गजाली मर्तीत घेवन लेगीत म्हाकां ख्यास्त फर्मावचीच पडली. 
जितलो कर धनदत्तान चुकयलो ताचे दुपेटीन दुडू ताचे कडसून वाशील केलो. 
आनी एकवर्स बंदखणिची ख्यास्त दिली.” 

“सारकेंकेलें. राजाकलागी आशिल्ल्या लोकांकपासून तेच नेम आनी कायदे 
लागू जातात हें सगळयांककळूंकजाय. अमात्य आनीकवायट खबर आसा?” 

“सांगपा सारकी आनीकवायट खबर म्हजे कडेन ना म्हाराज.” अशें म्हणून 
अमात्य सुदक्षान कुमार कृष्णवर्धना वटेन पळेलें. 

“सांग कुमार तुजी खबर किर्ते?” . 

“हुसक्याचो फकत एकूच विशय आसा. यौधेयांक लागून चड त्रास जायत 
आसात. गंधार पासून सौवीर मेरेन, चड करून सिंधु न्हंयेच्या देगेन तांची आक्रमणां * 
वाडत आसात. ' | 

“वायव्ये कडसून भारताक सदांच भिरांत आसता. हूणांचो पराभव जालो. 
आतां सगळे प्रस्न सुटावे जाले; अशें दुर्दैवान म्हणूंकजावचेंना. मागीर ताचेर उपाय 
येवजण?” हर्षवर्धनान विचारलें. 

“जाल्या. खासा सेनापती शिलादित्य फौज घेवन गेल्यात.” कुमारान 
सांगलें. 

“दुस्मानांक हारोवपाकफौजी ताकद जाय पूण तितल्यानूच भागना, कुमार! 
त्या वाठारांतली प्रजा आमचे वटेन आसूंक जाय. तांच्यो समस्या आयकून घेवन 
त्यो सुटाव्यो करूंकजाय. 

“मुळांतूच जर अस्वस्थताय नासत जाल्यार तिचो लाव भायलो दुस्मान घेवंक 
APAT.” 

“म्हाराजांची आज्ञा आसल्यार हांवूंच त्या वाठाराची भोंवडी करून येता.” 

“बरे भशेन. फाल्यांच भायर सर... शुभस्य शिघ्रम ! आतां बरी खबर आयकुपाक 
म्हजे कान उतावीळ जाल्यात... अमात्य?” 


अंतराळांतलो स्फोट/23 


“एकखोशयेची खबर म्हणल्यार कुमार कृष्णवर्धनागेर बाब जालो.” अमात्यान 
सांगलें. 

“परबीं | पूण कुमार ते खातीर तुकां आतां AUR वचप कुस्तार पडटलें. 
कांय दिस रावून मागीर वता?” राजान विचारलें. 

“न्हाराज! तुमी खासा मनुस्मृतींत सांगिल्ले प्रमाण स्वताच्या भुरग्या वरी 
प्रजेचे पालन करप हो राजाचो सगळयांत व्हड धर्म मानतात. तेन्ना हांव म्हज्या 
निकत्याच जल्मल्ल्या पुताच्या मोहान तुमचे आज्ञे आड वचूक सोदिना. AAT 
वयल्यान येतकच समाधानान म्हाकां पुताकपळोवंकदियात |” 

“बरे भशेन | तुजे सारके सहाय्यक आसात म्हणुनूच हो हर्षवर्धन ; राजाच्यो 
जापसालक्यो पुराय करूंकशकता. आनीकबरी खबर आसा?” 

“WUT दस्यूंचो पराभव केलो आनी आर्यावर्तात शांतिकाय हाडली, म्हाराज! 
आमच्या नवशिक्षीत सैन्या पंगडाचें हें कर्तुत्व.” 

“उत्तम | तांकां फावोसो पुरस्कार दियात...” 

अचकीत द्वार घांट वाजली. तांबडी गुढी लायिल्लो आसतना अशें पयलेच 
फावट घडिल्ले. कुमार कृष्णवर्धनाच्या तोंडार नाखोशी झळकून गेली. अमात्य 
लेगीत प्रतिहारीक तापोवपाच्या हेतान उठलो. ताका बसोवन राजान म्हणले; “ 
प्रतिहारी विश्राम आपली जापसालकी जाणा. ताकतीकआसले बगर तो प्रवेशाची 
परवानगी मागचोना. घांट वाजोवन ताका आफथ.” 

अमात्यान अनुमतीदर्शक घांट वाजयली. प्रतिहारी हळूच दार उगडून भितर 
आयलो आनी सांगलें; क्षमा करात म्हाराज! तुमकां Aaa Paw सारिपुत्त 
आयल्यात. काम सामकेंताकतिकेचे आसा, अशें ते सांगतात" 

प्रकरण पांचवें 


७० अ चार्यपाद सारिपुत्त? आनी राजप्रासादांत?” अजापान राजा उबो 
3 k वलो. कुमार आनी अमात्यूय तितलेच अजापीत जाल्ले. 
“म्हाराज हांव आचार्यपादांकघेवन येता ! कुमार कृष्णवर्धनान म्हणलें 
“ सुदक्ष तूंय वच!” सम्राटान सांगले. 
ते दोगूय गेले उपरांत हर्षवर्धन मंत्रणालयांत पासयो मारूंक लागलो. जेन्ना 

चित्त थाऱ्यार नासून मनांत विचारांची गर्दी आसता तेन्ना पासयो मारापाची ताका 

संवय आसली. 

फाटलें वर्स दोन वर्सा साकून तो बौध्द धर्माच्या महायान पंथा कडेन ओडटालो. 
भिक्कू सारिपुत्ताची प्रभावी प्रवचनां हाका कारण आसली. गांवच्या शिमेभायर 
आशिल्ल्या विहारांत वचून तार्ची व्याख्यानां आयकुपाकआनी ताचे कडेन भासाभास 
करून मनांतले दुबाव पयस करपाकताका समाधान लाबतालें. पूण राजभक्तीचो 
दुरूपेग आचार्यपादान 'केन्नाच केलोना. महायान पंथाचो मुखेली आसून लेगीत 
ताणें आपली मतां हेरांचेर तर लादलींच नात ; आपल्या म्हत्वाच्या पदाचो 
लेगीत उपेग राज्यकारबारांत लुडबूड करपाककेलोना. चड कित्याक, सम्राटान 
वेळावेळार दिल्ली आमंत्रणां न्हयकारून अद्याप राजप्रासादांत पावल दवरूंक 
नासलें. विद्वानांनी, अभ्यासकांनी शांत तपोवनांत मनन, अध्ययन , संशोधन चालू 
दवरचें ... राजप्रासादाचे हुंबरे झरोवचे न्हय अशें तो मानतालो. म्हणून कसल्याय 
राजाश्रयापासून तो पयस आसलो... मागीर हो नेम मोडून राजवाडयांत येवन 
ताकतिकेन राजाकमेळपा सारकें घडलें तरी किते? 


अंतराळांतलो स्फोट/25 


हो विचार राजाकसतायतालो...पासयो मारूंकलायतालो. थार नाशिल्ले भशेन 
तो मंत्रणालयांतल्यान भायर पळेतालो. तेन्नाच एक द्वार रक्षकबेगीबेगीन कळोवणी 
घेवन आयलो; “आचार्यपाद भिक्कूसारिपुत्त हांकां घेवन महासांधिविग्रहिककुमार 
कृष्णवर्धन आनी अमात्य सुदक्ष येतात.” 

आनी रोखडयोच राजभेसांत नटिल्ल्यो दोन आनी महायान पंथाचो झगो 
घातिल्ली तिसरी व्यक्ती मंत्रणाकक्षा भायल्या सालांत पावल्यो. राजान फुडें वचून 
आचार्याकओणोव घालून नमस्कार केलो. 

“सुखी भव! तुजे पार्थीव कुडीक आपली विवीध कर्तव्या पुराय करपाची शक्त 
खूब तेंप मेरेन मेळूं !” सारिपुत्तान आशिर्वाद दिलो. 

राजाच्या आगऱ्याक लागून आचार्य मुखेल आसनार बसलो. राजान फुडें 
म्हणलें : भते, तुमकां येवकार | तुमी आनी तुमचे आश्रमवासी बरे आसात न्हय? 
मनशांच न्हय जाल्यार रानवटी मोनजात लेगीत तुमचो मान राखून तुमच्या विहाराक 
कसलीच बादा जावंक दिनात. तरी आसतना कितेय विपरीत घडलां जाल्यार 
सांगात. खरें पणी तुमी खासा हांगा येवपाचे Hee काडले , ही गजालूच म्हज्या 
काळजाक तोपता आचार्यपाद | तुमी संदेश धाडिल्लो जाल्यार हांव तुमचे सेवेक 
हाजीर जातलो आशिल्लो.” 

“राजन ! तूं आयजूच मोहीम येसस्वी करून पयशिल्ल्यान आयला... लुकां ते 
त्रास दिवपाकम्हाकां बरें दिसलेना. आपूण जावन हांव राजप्रासादा कडेन केन्ना 
वचना हें तुका खबर आसा. पूण वगत आयल्यार खंयचेय नेम बदलूं येतात.” 

“वगत आयल्यार?” व्हड अजापान राजान आचार्याचें उलोवणें तोडले. “भंते! 
म्हज्या राज्यांत तुमचेर संकश्ट येवपासारकी दुर्दैवी घडणूक म्हजे जिणेंत हयान 
आदी केन्ना घडूंक नासली. उपकार करून सांगात; कोणा खातीर हें संकश्ट 
आयला... ते खातीर हांव कोणांक ख्यास्त दीवं। D vjere 
आसल्यार हांव ताका भोगसुचोना.” 









सारिपुत्त हांसलो आनी सांगलें; राजन! तुज्या सं 
सुवात ना आनी तुज्या शौर्याची कीर्त धायदिकांनी फा 
राज्या भायल्या दुस्मानाचीय भिरांत ना. वगत आयल्यै 


26/अंतराळांतलो स्फोट 

म्हाकां म्हजेर वो म्हज्या विहारांतल्या सहध्यायिंचेर संकश्ट आयले अशें म्हणपाचें 
नासलें. आमी सगळे बरे आसात आनी समाधानान रावतात. हांव Tat एका 
येवपाची शक्यताय आशिल्ल्या संकश्टाची शिटकावणी दिवंकआयला...” 

“पूण भगवन्‌ |” अमात्य सुदक्षाकरावूं नज जालें . 

“सुदक्षा! भगवान ही पदवी लावन घेवपाची म्हजी लायकी ना.” आचार्यान 
ताका नरम उतरांनी समजायलो. 

“हांव साधक... दिव्यत्वा कडेन वचपी असंख्य सोपणां चडपी आनी आयज 
मेरेन चडूच तीं एकदोन सोपणां चडला जायत. प्रासादाचे तेंगशेर झेतान बशिल्ल्या 
कावळयान आपूण गरूड जालो अशे समजल्यार एकवेळ माफ करू येता. पूण 
मनशांनी आपलो पावंडो वळखूंकजाय.” 


| १) 


“ क्षमा करात आचार्यपाद |” खालतेपणान सुदक्षान म्हणले. 


“ पुण सांगात न्हय ! कसलो दुबाव आयलो?” 

“भंते, भायल्यान आनी भितरल्यान राज्य सुरक्षीत आसा आनी भिरांत ना... 
अशें तुमी पयलीं म्हणलें आनी उपरांत शिटकावणेची भास उलयले. ती शिटकावणी 
कसली?” 

“हर्षवर्धना | जे मेरेन सुदक्षासारको सक्षम अमात्य तुजे कडेन आसा ते मेरेन 
राजकी धोरणां विर्शी हेरांनी सल्लो दिवपाची गरजूच ना. कृष्णवर्धन आनी अमात्य 
सुदक्ष हांच्या न्याय नितीच्या जोडयेकलागून लुजें साम्राज्य सुरक्षीत आनी शाबूत 
आसा. मंद स्मित करीत आचार्यान म्हणले. पूण रोखडेंच पयलिंचें गांभीर्य तोंडार 
हाडून फुडें सांगलें, “आमी राज्याच्या भायर आनी भितर असो फरक करतात 
तो पृथ्वी मेरेनूच मर्यादीत आसता. हांव ज्याच्या दुबावान आतां हांगां आयला तो 
धोको अंतराळांतल्यान आसा .” 

“अंतराळातल्यान?” तिगाय आयकुप्यांनी एकदम म्हणलें. 

“हय ! आनी तो आकाराकआयलोच जाल्यार ताचे परिणाम ह्या राज्याकूच 
वो पुराय भारत खंडाकूच न्हय जाल्यार पुराय पृथ्वीक भोगचे पडटले.” 

अज्ञाताचो भंय खेरितूच आसता. जे हुणांच्या आनी विदेशिंच्या आक्रमणांक 

केन्ना भियेले नात , हुंवार, दुकोळ , बुडटी , ग्रिष्माघात हे सारक्या सैमीक 
अरिश्टांकधिटायेन फुडो केलो ते तिगूय राजपुरूश मनांतल्यान थरथरले. तांकां 
उतर फुटलेना. मागीर कुमार कृष्णवर्धनान म्हणले , आचार्यपाद | तुमी अरिश्टाचें 
स्वरूप आनी फाटभूंय स्पश्ट करश्यात जाल्यार म्हाराज तें निवारपाची कितेंय 
तर्री येवजण आंखतले...” 

“सांगता ,कुमारा! तें तर म्हजें कर्तव्य आनी हेत... ते खातीर म्हाका व्हडली 
फाटभूंय सांगची पडटली.” अशें म्हणून सारिपुत्तान आपलो विशय मंडपाक 
सुरवात केली. 

“ज्यांचे नांव म्हाकां दवरलां ते भिक्कू सारिपुत्त भगवानं बुद्धाच्या मुखेल 
शिश्यां पैकी आसले हें तुमी जाणाच. ते आपल्या शिश्यां कडेन खुबश्या विशयांचेर 
भासाभास करताले. बौद्ध धर्माची शिकवण गौतम बुद्धाक जाल्ल्या दिव्यत्वाच्या 
साक्षात्कारांतल्यान निर्माण जाल्या. हळू हळू तें ज्ञानामृत देश विदेशांत पातळळें. 
ह्या ज्ञानाचो मूळ आदार आसा तत्वज्ञान जें मनशांच्या मनांकआकर्शीत करता 
आनी तांची चंचळताय सोपयता. मानसीक शांती दिवपाची तांकआशिल्लें हें ज्ञान 
देश विदेशांत पातळूळे हातूंत अजाप ना...” 

“पुणून तथागतांच्या ज्ञानाची आनिकूय तासां आशिल्ली , जे विशी सारिपुत्तपाद 
तांचेकडें भासाभास करताले. ते ज्ञान फकत तत्वज्ञाना मेरेन मर्यादीत नासून सैमीक 
घडणुकांच्या निरिक्षणांचेर आदारिल्लें आसलें. 

सारिपुत्तांची सैमा विशिंची जिज्ञासा... हें अशेच कित्याक? हाचे फाटलें कारण 
fod? अमूक घडणुकेचें फुडले परिणाम किते आसतले?..... ह्या प्रस्नांतल्यान 
आनी तथागतान दिल्ल्या तांच्या जापांतल्यान खूब कितें निश्पन्न जालें. 
आचार्यपादान तांच्यो नोंदी दवरपाकसुरवात केली. 

“ हे भासाभासेत तथागताच्या हेर शिश्यांक व्हडलिशी उमेद नासली. निर्वाणाचे 
ध्येय मुखार दवरून , सैम रचणुके विशीं आनी सैमीकनेमां विशी तांकां व्हडलिशी 
उमळशीकनासली. ते खातीर भगवान बुद्धाचे तत्वज्ञान एकेपिळगे कडसून दुसरे 
पिळगे कडेन आनी एका विहारांतल्यान दुसऱ्या विहारा कडेन पसरलें तशे ह्या 
ज्ञानाचे बाबतीत घडलें ना. सारिपुत्ताच्यो नोंदी मात सांबाळून दवरल्यो आनी 

$ 


तो पळेयात अजुनूय दिसता हय न्हयसो 

कितलेश्याच शेंकडयांची भोवंडी करून निमाण्यो म्हज्या हाताकलागल्यो.” 

आचार्य गंभीरतायेन उलयतालो आनी तल्लीन जावन आयकुपी तिगांकूय , 
मागीर कितें जालें तें आयकुपाची उमळशीकलागिल्ली. आचार्यान फुडें सांगले: 

‘Serer सारिपुत्तपादांच्यो नोंदी घोस्ताच्यो आनी उमळशीक वाडोवपी 
दिसल्यो... चड करून अंतराळा विशिंच्यो. म्हाकां मळबा विशीं सदांच उत्सुकताय 
दिसता. युनान आनी अरबस्तानांतल्यान हाडिल्ल्या खगोलशास्त्राच्या ग्रंथांचो तशेंच 
आमच्या देशांतल्या आर्यभट, वराहमिहीर आदीं अभ्यासकांच्या लिखाणांचो हांवें 
अभ्यास केल्लो. ते फाटभुंयेर म्हाकां तथागत - सारिपुत्त भासाभासेचे नोंदीचो 
खाशेलो घोस्त लागलो. | 

“ चड आळेन लाय नासतना, आयच्या प्रसंगाकजाय तितलीच म्हायती आतां 
सांगता. मानशाच्या नाशवंत आयुश्यांचे चक्र जल्म, शैशवावस्था, जुवानपण, प्रौढत्व, 
जाणटेपण, मरण आनी परत जल्म अशा पावंडयानी घुंवत आसता. तेच प्रमाण 
ताऱ्यांचेय जल्म मरणाचें चक्रआसता. आयज आमी स्थाण्वीश्वरांत भोवून पळेल्यार 
मानशाचे जिणेंतले सगळे पावंडे पळोवंक मेळटात. खंय बाळकाचो जल्मोत्सव 
मनयतना दिसता जाल्यार खंय मरणविधी. दिमकुल्यांनी चलपाचो यत्न करपी 
भुरगी आसतात तशेंच घोडयां वांगडा धांवपाक सर्त करपी तरनाटे. गदाधारी 
पेलवानां पासून बडी सांबाळीत हळू हळू चलपी म्हातारेय दिसतात...” 

“अशेच मळब नगरांतल्या नागरिकां विशी, म्हणल्यार ताऱ्यां विशी आसता 
हें ते नोंदीत म्हणलां. पयशिल्ल्यान वयल्या वयर पळोवप्याकसगळे तारे सारकेच 
दिसतात. खरे पणी तशे नासता. लक्ष दिवन पळोवप्याकताऱ्या ताऱ्यां मदलो फरक 
दिसूक लागता, तारे ल्हान व्हड आसतात, फिके तेजिश्ट आसतात तशेच विवीध 
रंगीय आसतात. सूर्य हळदुवसार दिसता जाल्यार भरत तारो तांबडो.” 

“ किते, सुर्यूय तारो?” हर्षवर्धनान रावू नजो जावन विचारले. “ हेर ताऱ्यांच्या 
मानान तो खुबूच तेजिश्ट आसतलो. तो आसतना हेर तारे दिस लेगीत नात.” 

मातसो हांसत आचार्यान म्हणले, “ ज्युस्त होच दुबाव म्हाकां सारिपुत्तपादांच्या 
नोदी वयल्यान आयलो. पूण ताची विस्कावणी तथागतान केली ती अशी. रातचो 
घरांतलो दिवो कुडीत जितलो परजळीत दिसता तितलो दुरगा कडसून दिसना 

आनी जर तो गांवचे शिमे वयल्यान पळेत जाल्यार वाटेर आडखळी नासून लेगीत 
दिश्टी पडना इतलो मंद आसता. सूर्य पृथ्वीकलागीं आशिल्ल्यान दोळे दिपयता. 
तारे खूब पयस आसात. ते खातीर ते ल्हान आनी मंद दिसता... खरे पणी भरता 
सारको तारो लागींच्यान पळेलो जाल्यार सुर्याचे कितलेशेच पटींनी चड तेजिश्ट 
आनी व्हड दिसतलो. 

“पूण म्हाकां मुखेल गजाल सांगपाची असा ती ही ! मळबांत दिसपी ताऱ्यांची 
विवीध रूपां तांचे जिणे चक्राचे वेगळे पावंडे आसता . ते नोंदीत म्हणिल्ले प्रमाण 
आयुश्य फुडे सरता आसतना ताऱ्यांत बदल जातात. सूर्य व्हडलो जायत जायत 
पृथ्वीक गिळून उडयतलो आनी तेन्ना तो तांबडो जाल्लो आसतलो भरत ताऱ्या 
सारको...” 

“ शांतः पापम्‌ | आचार्यपाद हीच शिटकावणी fede तुमी हांगां आयल्यात? 
मागीर ह्या संकश्टाचेर उपाय?” भियेवन राजान विचारलें. ® 

“ भियेव नाका सम्राटा! हें संकश्ट अटळ आसले तरी कांय अब्ज वर्सा तरी 
येवचें ना!” हांसत आचार्यान सांगलें . म्हाकां पयलीं ताऱ्यांच्या जिविताचो अंत 
सांगू दी. राक्षसाकार रूपांत तारो चड काळ उरना. चड करून Wella अगडबंब 
आशिल्लो तारो आपली भितर्गत संतुळा सांबाळूंक शकना... ताचो स्फोट जाता 
आनी ताच्यो तिस्त्यो जावन भितरलो गाभो तितलो उरता. ताऱ्याचो स्फोट जाता 
तेन्ना तो सामको थोडया काळा खातीर एकदम तेजिश्ट जाता. आमचे आकाशगंगेत 
जर लागीच्या ताऱयाचो स्फोट जायत जाल्यार तो एकदम तेजिश्ट जाता तेन्ना 
दिसाचो पसून दिसपाक शकता...” 

ह्यो नोंदी वाचतना एके बाबतींत मात म्हजी निराशा जाली हें हांव 
प्रमाणीकपणान कबूल करता. हांव खंयचेच विधान आसा तशेंच मानून घेना. 
“अशें कित्याक ?” हो प्रस्न पयलीं म्हजे तकलेंत येता. ताची फावो ती चर्चा 
जाली ना जाल्यार हांव तें विधान मानिना. ताऱ्यां विशींच्यो नोंदी वाचतना “हें अशें 
कित्याक? हो प्रस्न म्हाकां परत परत सतायतालो पूण ताची जाप मेळळीना. 
घडये तथागतान कारणां कुस्तार आसात म्हणून तपशील दिवंकना जायत वो 
दिल्लो आसल्यारूय सारिपुत्तपादाकतो सारको समजूंकनाशिल्ल्यान तांणी ताची 

नोंद करूंकना आसतली...” 

“ म्हजी उमळशीक मात भागली ना , वेल्यान आनीक खर जाली. म्हज्या 
अल्प अभ्यासाच्या आदारान हांवें कारणां सोदपाचो यत्न केलो . पूण म्हाका तातूंत 
येस आयलें ना. म्हणून ह्यो नोंदी तथ्यांचेर आदारिल्ल्यो आसात कांय फकत 
तर्कआसात हो प्रस्न म्हाकां पडला. चड कित्याकतथागताचें नांव तातूंत नाशिल्लें 
जाल्यार हांव त्यो सगळयो कवी कल्पना म्हणून सोडून दितलो आसलो. म्हाकां 
जाय आसलो पुरावो... प्रत्यक्ष निरिक्षणांचो. तो म्हाकां आयज मेळळो. राजन | 
आयज फांतोडेर Eid एका AAA स्फोट जातना पळेलो. 

प्रकरण सवें 


6 ‘oT a स्फोट?” एकदम भानार येवन हर्षवर्धनान विचारलें. 
“केन्ना आनी खंय जालो?” कुमारान तेन्नाच विचारलें. 

“मागीर ताचो आवाज आयलो ना?” अमात्याचो प्रस्न. 

सारिपुत्तान प्रस्नांचो भडीमार थांबोवपा खातीरूच कसो हात वयर केलो. 
“शक्य जाता तसो हांव तुमच्या दुबावांच्यो जापो दितलो. पुण पयलीं काल रातचे 
घडणूके विशीं सांगता.” अशें म्हणून आचार्य थोडो वेळ वगी रावलो , खंयच्यान 
सुरवात करची हें चितूंक . चिंतल्या उपरांत तांणे उलोवंक सुरवात केली. 

“उमेदी अभ्यासकां खातीर eid एक खगोलमंडळ सुरू केलां. मळबांतल्या 
नखेत्रांचे निरिक्षण हो त्या मंडळाचो एकसदचो उपक्रम आसता . काल रातीं एक 
निमित्त मेळिल्ले... शुक्र चंद्र युतीचे . तें पळोवपाक मंडळांतले पंदरा वीस उमेदी 
तरनाटे आमच्या विहाराचे दोगुल्लेर काल राती जमिल्ले. हांवें तांकां आनीक एक 
विलक्षण देखाव दाखयलो तो म्हणल्यार निकतोच दिसूंक लागिल्लो धुमकेतू.” 

“धुमकेतू ? आवयस्‌ |” 

“ आतां अनुश्ठानां करचीं पडटली.” महासांधिविग्रहिकान भर घाली. 

आचार्यान मान हालयली, “ तें तुमचो कुड्डो विस्वास दाखयता. आमच्या 
खगोलमंडळांतल्या तरनाटयांनी ताका केन्नाच भायरायला. धुमकेतू हो अनर्थ 
कारी सोयरो न्हय जाल्यार हीम आनी धुल्ला कणांचो एक जड Yor. तो ताचे 
वाय-बाश्पमय शेंपडेक लागून दोळे दिपोवपी रूप घेता. पूण तें आसूं. धुमकेतूचें 
दर्शन घेवपाक आमचे मंडळ तीन चार घटको गुल्ल जाल्ले . निमाणो हांवें तांकां 


अमात्य सुदक्ष उद्गारलो 


TEI a 

निरोप दिलो . चड करून नगरांतल्यान आयिल्ल्या चल्यांकवेळार घरा वचूकसांगलें 
.ना जाल्यार तांकां सकाळचो अभ्यास चुकतलो आसलो...” 

पूण एका चल्यान तो आदेश पाळळोना. राजवैजाचो पूत रोहित सामकोच 
उमेदी. तो आनीकथोडो वेळ निरिक्षण करपाकरावलो.” 

“हातूंत अजाप ना. रोहित खूब धडपडो” हांसत हर्षवर्धनान म्हणलें. हें मान्य 
करून आचार्यान सांगले, 

“ मानसीक धडपड खूब फावट कुडीकतोलना. धुमकेतू विशी चितता चितूता 
शांत AIAG मळबा Gey वावशेंत रोहिताचो दोळो लागलो... आनी तो जागो 
जालो तेन्ना ताका कळळें ; फांतोड जावंची जाल्या. तो ताकतिकेन उठलो आनी 
घरा वचपाचे तयारेकलागलो. वचच्या पयलीं मळबार सहज नदर मारली... आनी 
ताका तो अपूर्व देखाव दिसलो! 

शशक नखेत्रांतल्या तारका चोंब्यांत सामको तेजिश्ट प्रकाशस्त्रोत ताका 
दिसलो. ताचें तेज चडटालें आनी चोब्यांतलें हेर तारे ताचे मुखार फिके जायत 
वताले. 

रोहित तो देखाव अजाप जावन पळेत रावलो. पूण कांय खिणूच. तो देखाव 
म्हाकां चुकचो न्ही म्हणून रोहित धांवत धांवत विहाराकडे आयलो. ताका म्हजो 
शयनकक्ष खबर आशिल्लो म्हणून तो बद्द थंयच आयलो. हांव फांतोडेचे सुस्त 
न्हिदेत आशिल्लो आनी रोहिताकपळोवन खिणभर अजाप जालो. पूण ताची खबर 
आयकून हांव सट्‌ करून उठलो आनी जनेलांतल्यान भायर पळेलें. शशक नखेत्र 
पळोवपाकदोगुल्लेची आडखळ जाताली म्हणून म्हाकां दोंगुल्लेर चडचेंच पडलें. 

सूर्य उदेवपाचो वेळ लागी पाविल्ल्या कारणान म्हाकां तो देखाव पळोवंक 
मेळत कांय ना ह्या दुबावानूच हांव रोहिता वांगडा दोंगुल्ली चडलो. तेन्ना चडशे 
तारे दिसनाशे जाल्ले. 

“आचार्य, तो पळेयात थंय... अजुनूय दिसता तो तारो!” उत्तेजीत आवाजान 
एका दिकेक बोट दाखयत रोहितान म्हणले आनी म्हाकां तो दिव्य देखाव 
दिसलो. 

“शशकचोब्याचे दिकेन एकउजवाडाचो गुळो चकचकतालो 

आचार्य आपल्या आख्यानाच्या परमोच्च बिंदू कडेन पावला हाची जाणविकाय 
तिगांय आयकुप्यांकजाली आनी ते मुकटयानी आयकत रावले. 

“रोहित आनी हांव प्रभावीत जावन तो देखाव पळेताले . एकाद्रया प्रतिसुर्याक 
पयशिल्ल्यान पळेता अशें दिसतालें . सुर्योदया मेरेन निरिक्षण करतना हो प्रतिसूर्य 
फिको जायत गेलो. मात सूर्य क्षितिजाचेर आयलो तरी तो दिसतालो. सामको 
सारिपुत्ताचे नोंदीत वाचिल्ले प्रमाणूच तो देखाव आशिल्लो... तारका स्फोटाचो. 
अजुनूय तुमी तो उजवाडा चोंबो पळोवंकशकतात.' 

अशें म्हणून आचार्यपादान त्या तिगांकदारा कडेन व्हेले. भायर आशिल्ल्या 
इश्कादीन ते वयर गेले. पाख्यार पावतकच आचार्यान सरभोंवतणी पळेलें. ताका 
किते तरी दिसले. ताणें सांगले ; 

“ तो पळेयात अस्तमे कडच्या क्षितिजार अजुनूय दिसता हय न्हयसो.” 

तिगांयनी पळेलें. पयलीं कुमाराक दिसलो , मागीर राजाक आनी निमाणो 
अमात्याक . ; 

“आतां तुमी विचारिल्ल्या आनी विचारूंक नाशिल्ल्या प्रस्नांच्यो जापो | हांवें 
जें fpd वाचलां ताचे वयल्यान अशें सांगूक शकता ; फुडल्या कांय दिसांनी 
स्या ताऱ्याचो उजवाड खूब्ब वाडटलो. फांतोडे पयलीं तर तो सामको तेजिश्ट 
आसतलो . मागीर हळू हळू ताचो उजवाड उणो जातलो आनी वर्सा दोन वर्सानी 
ˆ तो नाच्च जातलो.” | | 

“ म्हणून , राजा हांव तुकां शिटकावंक आयला . फुडल्या कांय दिसांनी 
मळबांत दिसपी चमत्कारांकभियेव नाका. स्फोटाकलागून तयार जाल्लो उजवाड 
एकाद्रो पुनवेच्या चान्न्या परसूय उजळ आसतलो. लोकां मदीं तरेकवार समज 
आनी वावडयो पातळटल्यो. पूण तुवे घट रावूंकजाय.” 

“राजज्योतीश्यान यज्ञ वा अनुश्ठान करूंक सांगलें जाल्यार?” राजान 
विचारलें. 

“हीच तुज्या फुडारपणाची कसवटणी. यद्यदाचरति श्रेष्ठः तत्तदेवेतरो जनाः 
अशें गीतेंत भगवान कृष्णान सांगलां तें हेच खातीर . हो स्फोट म्हणल्यार देवाचो 
राग न्हय. ताचो लागीच्या फुडारांत कसलोच परिणाम जाणवचो ना आनी थंय 

जें कितें घडटा तें सैमीक नेमां प्रमाणूच ! यज्ञा सारकिल्ल्या कर्मकांडान ताचेर 
कसलोच परिणाम जावंचो ना. आपले चलणुकेन तुवें लोकांक हें पटोवन दिवचे 
ही म्हजी विनंती.” 

“ आचार्यपाद विनंती हें उतर वापरून म्हाकां लजेकघालूं नाकात. तुमी मुजरत 
सांगतात ते हांवें मानुकूच जाय.” हर्षवर्धनान म्हणलें . 

“ हांगाच तुजो म्हजो मतभेद आसा सम्राटा! सारिपुत्तान सांगलां म्हणून ते 
मानप हें सारकें न्हय. ताचे फाटलो युक्तीवाद पळेयात आनी पट्टा जाल्यारूच 
म्हजे सांगणेन चलात. 

“ पूण, भंते! तुमी सांगलां तातूंतलो एकवांटो म्हाकां हुसक्यान घालता. तुमी 
म्हणलें लागिच्या फुडारांत' ह्या स्फोटाचे परिणाम जाणवचे नात. हाचो अर्थ; 
आयज ना जाल्यार फाल्यां भिरांत आसा? आसत जाल्यार हांव प्रजेचें रक्षण 
कशें करू?” 

“राजन्‌! प्रजेची जतनाय घेवपी तुजे सारक्या सम्राटा कडसून हो प्रस्न अपेक्षीत 
आशिल्लोच.-' मुमुरख्यांनी हांसत सारिपुत्तान म्हणलें . पूण रोखडोच ताचो चेरो 
चितेस्त जालो. कांय खिणां उपरांत तांणे सांगलें , “ म्हज्या अल्प गिन्यानाच्या 
आदारान हांव इतलेंच सांगता , तुजे राजवटीत तरी मात्‌तूय भिरांत आसची ना. 
कारण स्फोटाची पयली खबर हाडटा उजवाड. उजवाडाचो वेग चड आसलो तरी 
मर्यादीत आसता . म्हज्या तर्का प्रमाण जड वस्ती उजवाडा परस सवकास धांवतात. 
म्हणल्यार स्फोटाक लागून उसळिल्ले कण कांय काळा उपरांत हांगां पावतले. 
स्फोटा पासून हांगां मेरेनचें अंतर आयज मेजूंक शकना इतलें अंतराळ विशाळ 
आसा. म्हणून हो कळाव कांय दसकां आसतलो कांय शतकां कांय सहस्त्रका तें 
हांव आयज सांगूक शकना...” 

“पूण म्हजी जापसालकी म्हजे जिणेंतूच सोंपना, भ॑ते | आयज ही घडणूकम्हजे 
राजवटीत घडटा. म्हजे उपरांत हे घडणुकेक लागून किते जातलें कोण जाणा. 
पूण म्हज्या उत्तराधिकाऱ्याक योग्य निर्णय घेवपा खातीर जाय तितली म्हायती 
दवरपाची जतनाय हांवें घेवपाकूच जाय.” हर्षवर्धनान निश्चेवान सांगले. 

“म्हाराजांची परवानगी आसल्यार एकसुचोवणी करू?” सुदक्षान विचारलें. 

“खऱ्यांनीच! वेव्हारी विचार तुजेच तकलेंतल्यान येतलो” राजान हांसून 
म्हणलें . 

“आयच्यान हे घडणूकेचें सतत निरिक्षण चालू दवरलें आनी ताच्यो नोंदी 
सांबाळून दवरल्यो जाल्यार फुडाराकउपकारतल्यो. तुमी विनंती केली जाल्यार 
आचार्यपाद ही जापसालकी स्विकारतले.” अमात्यान नमळायेन म्हणलें . 

“अंते! करश्यात तुमी हें म्हत्वाचे कार्य?” राजान विचारलें. 

“ मुजरत, राजन, आनी खोशयेन. पुणून पुराय वेळ हांव ह्या कार्याकदिवंक 
शकना . विहारांतल्यो म्हज्यो हेर जापसालक्योय आसात . म्हाकां एकमजतनीस 
जाय... उमेदी आनी हुशार.” 

“म्हाकां खबर आसा आचार्यपादांक कोण जाय तो.” कुमारान म्हणलें . 
राजाकूय तें समजलें आनी तो मोटयान हांसलो. 

प्रकरण सातवें 


6 “प्रि ये ! आयकल्या हय ही खोशयेची खबर ?” राजवैजान 
राजसभेतल्यान आयले बरोबर घरकान्नीकविचारलें. खोशयेची खबर 
आर्यपुत्र? कोणा विर्शी?” 
“आमच्या रोहिता विर्शी .” 
“हांव सकाळच्यान हुसक्यांत आसलें , ताका वांगडा घेवन गेल्यात 
तेन्नाच्यान.” 
“महासांधिविग्रहिकाची आज्ञाच आशिल्ली तशी.” राजवैजान सांगलें. खरे 
पणी सकाळीं कुमार 
कृष्णवर्धनाचो निरोप आयलो तेन्ना तांकाय हुसको जालो. कुमार मातसो तापट 
स्वभावाचो आनी कडक शिस्तीचो आशिल्ल्यान ताका राग ये सारकी किते तरी 
वायट करणी रोहिता कडसून घडली कांय हो प्रस्न पडिल्लो. 
“मागीर सभेंत कितें जालें... बेगीन सांगात .” 
“ सांगता |” पान सुपारी तोंडात उडयली आनी महेश भट्ट झोपाळयार 
बसलो. “ तुज्या चिरंजिवाक रोहित भट्टाक आयज राजनिरिक्षक म्हूण नियुक्त 
केलो | खासा म्हाराजान ताका आपल्या हातान खास भेस दिलो. कुमारा कडसून 
सुचोवण्यो घेतले उपरांत तो घरा येतलो.” 
“कितली नवलाची खबर हाडली ,आर्यपुत्र | रावात पयलीं आमी महावराहाक 
जोडयेन वंदन करूया आनी रोहिताच्या येसाची प्रार्थना करूया.” अशें म्हणून 
सुचरिता ताकतीकेन रांदचेकुडीत गेली . 

आनी ती भायर आयली तेन्ना तिच्या हातांत नैवेद्याच्या लाडवांचें ताट आनी 
आरतींचें सामान आसलें. राजवैजाच्या आंगणांतूच महावराहाचें एकसुपुल्लें देवूळ 
आसलें . दोगांयनी देवाचे उपकार मानले आनी रोहिताक मार्गदर्शन करपाची 
प्रार्थना केली. इतल्यान रोहितूय थंय आयलो. 

राजनिरिक्षकाचो अधिकृत भेस घातिल्ल्यान तो जाणटो जाल्ले सारको 
दिसतालो. आवय बापायक देवळा मुखार पळोवन तो स्वता थंय आयलो आनी 

देवाकपायां पडून ताणें प्रार्थनेचो श्लोकम्हणलो. 
जलौघमग्नना सचराचरा धरा 
विषाण कोटयाखिल मूर्ति धारिणा. 
समुद्धृता येन वराहरूपिणा 
स मे स्वयंभूर्भगवान प्रसीदतु. 
आनी मागीर तांणे आवय बापायकसाश्टांग नमस्कार घालो. 

“ सुखी भव” सुचरितान म्हणलें . आनी उठून ताका वेंगेंत घेतलो तेन्ना 
तिच्या दोळयांनी gat दाटून आयलीं. “यशस्वी भव” महेश भट्टान आशिर्वाद 
दिलो आनी विचारलें , “ भद्रे, आतां तरी पुत्रे मित्रवदाचरते' ची परवानगी दिवशी 
कांय ना?” 

सुचरितान लटक्या रागान मान घुवंडायली . बापायन अती अपुरबाय केल्ल्यान 
भुरगी मस्ती जातात अशें ती सदांच म्हणी. रोहितान सोळाव्या wala पावल 
दवरतकच राजवैजान म्हणिल्लें, आतां पुता कडेन इश्टा प्रमाण वागूंकजाय. तेन्ना 
तिणेंच ताका आक्षेप घेतिल्लो . 

“ पुता | राजनिरिक्षकम्हणल्यार कितें तें सांगशी? म्हाकां तुमच्या दरबारांतल्यो 
चाली रिती खबर नात म्हणून विचारता.” सुचरितान म्हणले. 

“ हो नवोच हुद्दो आई! निरिक्षण करपाचें तें मळबाचें' मळबांतल्या ताऱ्या 
Rard. खास करून कालूच म्हाकां दिशिल्ल्या उजवाडा चोंब्याचें . निरिक्षणां 
करून नोदी दवरपाचें काम म्हाकां आचार्यपाद सारिपुत्तांच्या मार्गदर्शना खाला 
करपाचें आसा. 

रोहित; शशक नखेत्र चोंब्याचे तें तेज नदर काडी नासतना पळेतालो. 

“शांतम्‌ पापम्‌ | शांतम्‌ पापम्‌ !” पयलेच फावट सुचरिताच्या तोंडार हुसको 
दिसलो. “त्या उजवाडा चोंब्याचो तुवें सोद लायलो खंय. आता ताचेर नदर 
दवरपाचेंय काम तुजेंच ! हे खबर नाशिल्ले दैवी तिडकी पासून तुकां कोण 
राखतलो?” रोहित हांसलो 

“सैमाचे एकेअद्भूत घडणुकेकदैवी तिडकम्हणप ? काल रातीं त्या उजवाडान 
रातीकधवी फुल्ल करून दवरिल्ली... पुनवेचे शंबर चंद्र मळबांत आशिल्ले वरी. 
बाणभट्टा सारक्या कवीराजान जर तो देखाव पळेल्लो जाल्यार ताचेर एककाव्य 
रचतलो आसलो... तो देखाव हांव फाल्यां ताका मुद्दाम दाखयतलों. आई | कल्पना 
करू नजो इतल्या पयस एका ताऱ्याचो स्फोट जाता कितें आनी तो आयज आमकां 
पळोवंक मेळटा किते | Sar आड लिपिल्ल्या दिव्यत्वाची ही गवाय... ताका दैवी 
तिडक कित्याकम्हणप?” 

महेश भट्टाक चलो सांगता तें पट्टालें . पूण रूढी परंपरांचे संस्कार 
जाल्ल्या ताच्या मनाक सुचरिता वरीच नाशिल्ल्याची भिरांत सतायताली. ताणें 
रोहिताच्या उलोवण्यांतल्या उतरांचेर बोट दवरलें 

ताऱ्याचो स्फोट? हें हांव पयलेच फावट आयकतां ...हाका दैवी तिडक 
कित्याकम्हणची न्हय? 
तात! एकाद्रो आंबो पिकून खाला पडटा ताका दैवी तिडक म्हणप? तो 
सैमीक वेव्हाराचो एक वांटो. मनीस जसो जल्म मरणाच्या चक्रांतल्यान वता तशे 
तारेय सैमीक नेमाप्रमाण चलतात . फकत खगोलशास्त्र ताऱ्यांची जिणे काणी 
सांगपा इतलें प्रगत जाल्ले ना 

“ हें शाणेपण तुज्या त्या बौध्द आचार्याचें दिसता.” सुचरितान म्हणलें . 

“ हय! सारिपुत्तपादान म्हाकां ही म्हायती दिल्या. म्हणून म्हजी जिज्ञासा 
आनिकूय चाळवली. पूण म्हज्या प्रस्नांच्यो जापो तांचे कडेन नात हें ते मेकळेपणान 
मान्य करतात. जापो भविश्यकाळाच्या पोटांत लिपल्यात अशें ते सांगतात... हांव 
सांगू आई | म्हाकां केन्ना Hany दिसता; एका काळयंत्रांत बसून पंदरा वीस 
शेकडे फुडें वचचें म्हणटकच म्हाकां म्हज्या प्रस्नांच्यो जापो मेळटल्यो.” 

जर आमी तांचो अर्थ लावंकशकना जाल्यार आयज त्यो नोंदी दवरपाची 

गरज कसली?” महेश भट्टान विचारलें. 


“ हय नोंदींचो उपेग फुडल्या पिळग्यांक जावंक शकता अशी आचार्यपादांक 
आस्त आसा. कारण ह्या स्फोटा भशेन घडणुको केन्ना HAY घडत आसतल्यो. 
फाटी फुडें जेन्ना तांची कारणां समजतलीं तेन्ना हयो नोंदीय तपासूंक मेळटल्यो. 
तेच खातीर म्हाराजान आज्ञा दिल्या , हो उजवाडा चोंबो दिसता तो मेरेन ताच्यो 
नोंदी घेवन मागीर तांचें आचार्यपाद सांगतले ते सारांश ताम्रपटार कोरांतून 
दवरपाचे.” 

“आनी मागीर ?” 

“ त्या ताम्रपटांच्यो खूब प्रती कान्यकुब्ज साम्रज्याच्या वेगवगळया भागांनी 
पुरून दवरपाच्यो. एकस्थाण्वीश्वरा लागीं, एकतक्षशिले लागी , एकनालंदे लागी 
जाल्यार एक काशीं . दक्षिणे वटेन नर्मदे देगेर चार सुवातो वेंचल्यात . आचार्य 
म्हणटात ; आयज दिसपी वैभव फाल्यां आसतलेंच म्हूण ना. जिवां वरीच वास्तूय 
नाशवंत आसतात. आयचे प्रासाद , विहार आनी देवळा कितले शेकडे तिगतली 
तें कोणाच्यान सांगू येता? म्हणून हे ताम्रपट धर्तरेच्या पोटांत सुरक्षित उरतले... 
आनी योगायोगान आयच्या वास्तूंच्या अवशेशांच्या उत्खननांत सापडटले.” 
रोहितान सांगले. 

“ म्हणल्यार तुजे हें कार्य आयज फाल्यां न्हय जाल्यार शेंकडयांनी वर्सा 
उपरांत उपकारतलें | तें पळोवंक तूं नासतलो आनी आचार्यपादूय. ते खातीर 
तुमकां दोगांकूय तुमचें काम अपूर्ण उरिल्ल्याचे असमाधान दिसना?” सुचरितान 
विचारले. 

“ दिसता आई..म्हाकां तरी दिसता. पूण आचार्यपाद , समाधान असमाधान, 
आशा निराशा हांचे पलतडीन गेल्यात. श्रीमद्‌भगवत्गीतेंत सांगिल्लें ' कर्म 
ण्येवाधिकारस्ते मा फलेषु कदाचन' हे शिकवणे प्रमाण तांचे आचरण आसा. 
फळाची आशा धरी नासतना गरज आशिल्लें काम जाता asl Hee | तांची नदर 
लागल्या निर्वाणा कडेन . म्हणून मनीस जातीच्या फुडारा खातीर ते तजवीज 
करता आसले तरी तांच्या सगळया कार्यात अलिप्तताय आसा...” 


“ पुणून म्हज्यांत ती अलिप्तताय ना” रोहितान फुडें सांगलें , “ज्या 

म्हानाटयाची नांदी हांवे काल फांतोडेर पळेली ताचे फुडले आंक... म्हानाटय सोप 
मेरेन पळोवचे अशें सामकें मनापासून दिसता... ते खातीर म्हाकां पुनर्जल्माच्या 
चक्रांत घुस्पूचें पडल्यार पसून उपकरता |” 

महेश भट्ट आनी सुचरिता आपल्या कंवळे पिरायेच्या चल्याच्या प्रगल्भ 
विचारांनी भारावन ताचे कडेन पठेताली. 

आनी रोहिताची नदर थिराविल्ली शशक तारका चोंब्यातल्या त्या तेजिश्ट 
उजवाडाचेर. 

fad लिपिल्लें ताच्या पोटांत? त्या म्हानाटया वयलो पड्डो भविश्यकाळांतूच 
हळू हळू वयर वतलो. फुडले आंकपळोवप रेहिताच्या नशिबांत नासलें पूण मनीस 
जातीकचुक नाशिल्ले. 





सन 1996 

प्रकरण पयले 


बयच्या फोर्ट वाठारांत 'टावन हॉलाची' इमारत आपल्या ब्रिटीश 
न भांगरा युगाचो उगडास काडीत कशी तरी उबी आसा. 
इमारतीचे पयले माळये वयल्या मुखेल दारांत भितर सरपाकरूद सोपणां आसात 
आनी तांचेर बसून अभ्यास करपी चले चलयो मात पळोवप्याकएकेतरेचें समाधान 
मेळोवन दितात. मुंबयचे धांवपळीचे जिणेत एकाग्र चित्तान अभ्यास करपाकवेळ 
आनी बसूंक सुवात मेळूक शकता हें तातुंतल्यान सिद्ध जातालें. 
टावन हॉलांत एशियाटीकसोसायटीचें व्हड पुस्तकालय आसा. ताणेंय एका 
काळार बरे दिस पळेल्ले. आयज मात थंय अनास्था आनी दुडवांच्या उणावाक 
लागून पळोवं नजो असले दशेत पुस्तकां दीस काडटात... घडये फुडाराक 
परिस्थिती बदलत हे आशेन. कांय मेजके अभ्यासक आनी पुस्तकांचे जाणकार 
मात तांकां आलाशिरो दितात... ताचें म्हत्व समजतात. 
आयज सोसायटिची एकखास कार्यावळ आसली. म्हणून इमारतींत सदचे परस 
चड लोकांची यो वच जाताली . इतलेंच न्हय जाल्यार मुखेल सभाघर “दरबार 
हॉल” आयकुप्यांनी भरून गेल्लो. evel सोसायटिच्या व्याख्यानांक इतली गर्दी 
जाय नासली .पुण आयचे व्याख्यान आनी व्याख्यातो हांच्या आकर्शणान लोकांक 
ओडून हाडिल्ले. आयकुप्या मदी जाणटया पेन्शनरां वांगडा कॉलेज कुमार आनी 
कुमारिकाय दिसताल्यो. 


विशय आसलो “ ताऱ्यांची जिणेकाणी ”. 
तारे कशे जल्माक येतात , कशे ल 
\ a 

जायत रावता, ताका लागून ताऱ्यांचे आकारमान आनी भायलें रूप कशें बदलत 
वता हयो गजाली व्याख्यातो रंगोवन सांगतालो . मदी मर्दी ताचे विनोदी शैलीक 
आयकुपी हांसून दाद दिताले आनी प्रस्नूय विचारताले. 

“ आतां हें चित्र पळेयात” अशें म्हणून अविनाश नेने थोडो वेळ वर्गी रावलो. 
ताऱ्याच्या स्फोटाचें... “सुपरनोव्हा चें चित्र ताका दाखोवपाचें आसलें. पड्डयार 
एकरंगयाळें कुपाचें चित्र उदेलें. ताचे आशिकुशीकनखेत्रां उदेल्लीं. 

“ हें चित्र दोळयांकदिसना पूण PAA तें चितारलां . हें तुमी पळेतात तें 
ताऱ्याच्या स्फोटा उपरांतचें चित्र...” 

“हो स्फोट जाल्यार णव शेंकडे जाले. चार जुलय 1054 वर्सा हो स्फोट 
जाल्ल्याची नोंद आसा...” 

आयकुप्यांच्या तोंडार अजापाची CERT उदेवन गेलीं. दिवाळेक लायिल्ल्या 
फोगाच्या फाराचो आवाज कांय खिणूच उरता. आनी ह्या तारका स्फोटाचे ˆ 
परिणाम इतल्या काळा उपरांतूय दिसचे?” 

“हय | ताऱ्यांच्या जिविताच्या कोतान मनशान मेजिल्ले णव शेंकडे म्हणल्यार 
कांयच न्हय.” आयकुप्यांच्या मनांतलो विचार समजून घेवन अविनाशान सांगलें 

. “आयजूय थंय बऱ्योच उचांबळायेच्यो घडणूको चालू आसात . थंय एकपल्सार 
म्हणल्यार स्पंदकआसा. स्फोटान भायले द्रव्य उडून वतकच ताऱ्यांचो जो बारिकसो 
गाभो उरता तो थारावीक वेळाच्या अंतरान... दर 0.033 सेकंदाक उजवाडाचें 
एक किरण आमचे वटेन शेवटिता. हें घडयाळ सामकें अचूक आसता... तुमच्या 
आमच्या घडयाळा परसूय.” 

आयकुप्यां मदलो एक चलो उठून उबो रावलो... प्रस्न विचारचे पयलीं उबो 
रावप ह्या नेमा प्रमाण. नेने उलोवपाचो थांबलो. 

“सर ह्या कुपाचें नांव कितें आनी हें खंयचे दिकेक आसता ?” 

“हाका क्रेंबनेब्युला म्हणचे क्रॅब अभ्रिका म्हणटात. हें वृषभ राशींत आसा.” 

“आनीकएकप्रस्न! चार जुलय 1054 ही तारीख ज्युस्त कशी कळूळी?” 
अविनाश मेकळेपणान हांसलो. ह्या प्रस्नान ताका ताच्या फुडल्या विशया 

कडेन पावयलो . तंणें जाप दिली 

“प्रस्न बरो आसा. ही नोंद दवरिल्ली चीन आनी जपानाच्या शाही 
फलज्योतिश्यांनी. चीनांत त्या काळार लोक मानताले ; जेन्ना राजा चुकिच्या 
मार्गान वचूकलागतलो ना जाल्यार ताचे कडसून अनीत वो पाप घडटलें तेन्ना देव 
ताका मळबांतसून शिटकावणी दितलो. ती शिटकावणी मतीत घेवन फुडलो अनर्थ 
टाळपा खातीर राजान फावो ती पावलां घालची म्हणून मळबाचेर बारीकसाणेन 
नदर दवरपाकराजज्योतिशी नेमिल्ले आसताले.” 

“ते नोंदी प्रमाण अशें घडलें . ते राती अचकीतं एक अती तेजिश्ट तारो मळबांत 
एकदम प्रगटलो. ते खातीर मळबांत मंद उजवाड फांकलो . हो तारो सूर्योदया 
उपरांतूय दिसतालो... शुक्र गिऱ्यावरी. हें तेज काय काळ तिगले. मागीर हळू हळू 
उणे जायत गेलें आनी शेवटाक तो तारो दिसना जालो. मळबांत कांय दिसूच 
दिशिल्ल्या ह्या ताऱ्याकचीनी लोकांनी “सोयरो तारो” हें नांव दिले.” 

एकचली उबी रावली. अविनाशान प्रस्नार्थी नदरेन तिचे कडेन पळेलें . 

“हो तारो पृथ्वीच्या उत्तर गोलार्दात दिशिल्लो आसतलो . तेन्ना, सर हो 
आनीक खंयच्या देशांतल्यान पळयिल्ल्याच्यो नोंदी आसात?” 

“आमचे तकलेंत हो प्रस्न सहज येता.” अविनाशान म्हणलें . पयलीं दोन 
देखी पळोवया ज॑य ह्या नोंदीचो पुरावो आसा...” 

“सुमार 1955 च्या आसपास बिल मिलर म्हूण शस्त्रज्ञाक अमेरिकेंत 
नवाहो कॅनियन ह्या वाठारांत एका दोंगरा वयल्या धोलींत हें चित्र कोरांतिल्लें 
दिसले.” 

अशे म्हणून अविनाशान फुडली स्लायड दाखयली . तातूंत चंद्रकोर आनी 
वयर एकतारो दाखयल्लो . तांणे फुडे सांगले. 

“आदीं थंय रावपी Xs इंडियन जमातीन मळबांत food तरीं अद्भूत पळेले; तें 
खडपार हे नोंदीच्या रुपान कोरांतून दवरलां आसतलें असो मिलरान तर्ककेलो . 
कारण ताका असलीं चित्रा खूब कडेन दिसलीं. ताणें हिशोब मांडलो, धोलींतल्यान 
मळबा वटेन पळेल्यार चंद्राचे वयले वटेन दिसतलो असो तारो वो गिरो आसूंक 
शकता कांय? क्रेंब अभ्रिकेतलो तो सोयरो तारो त्या वर्णना कडेन ज्युस्ताक 

ज्युस्त जुळटा. ते भायर हें शिळाचित्र ज्या काळांतलें तोय ह्या क्रॅबाच्या स्फोटा 
कडेन जुळटा. पुणून चीनी जपानी नोंदी प्रमाण आमकां तारीख सारकी थारावंक 
येना...” 

“1979 वर्सा केनेथ ब्रेशर आनी एलिनॉर हांणीं मध्यपुर्वेतल्यान आनीक 
पुरावे मुखार हाडले. इब्र बुट्टान नांवाच्या एका क्रिस्तांव डॉक्टरान बरयल्ल्या 
अहवालांत 12 एप्रील 1054 आनी १ एप्रील 1055 स्या काळांत केन्ना तरी एक 
अती तेजिश्ट तारो पळयिल्ल्याची नोंद आसा. त्या ताऱ्याची दिका क्रेंबा कडेन 
WSC. हो डॉक्टर 1052 - 1053 चे मजगतीं कायरोंत रावतालो आनी Beet 
एकवर्स तांणे कॉन्स्टॅण्टिनोपालांत सारिल्ल्याची नोंद आसा...” 


हो स्फोट येवरोपांतल्यान दिशिल्ल्याची नोंद कित्याक सापडना हो प्रस्न 
आतां उपरासता. हरशीं येवरोपांत हातबरपां सांबाळून दवरपाची पोरणी परंपरा 
आसा. त्या काळार कॅथलिक धर्म सगळयाक प्रचलीत आशिल्लो आनी तांचे धर्म * 
गुरू आनी मठवासी खूब शिक्षण लेखन संशोधन करताले. तेन्ना तांच्यो नोंदी 
कित्याकनात?” 

हो प्रस्न मांडून अविनाश मातसो रावलो आनी मागीर ताणेंच जाप दिली : 
“खगोलशास्त्रज्ञ फ्रेंड हॉयेल हांणी हे विशीं जो तर्कमांडला तो असो. त्या काळार 
येवरोपांत धर्माची बरीच चलती आशिल्ली. धर्मीकरूढी वो विचारां आड वचपाचो 
कोणांक धीर नासलो. उपरांत हेच धर्मीक शक्‍तीक आव्हान दितना कॉपर्निकस 
आनी गॅलिलिओकहाल उपाद्रयांकतोंड दिवंचें पडलें...” 

असल्या स्या काळार बायबलाच्या मताक,तातुंतल्या उतरान उत्तराक मान 
दिताले. तातुंतले Be रचणुके विशींचें विचार अशें सांगतात: खूब चमत्कारांनी 
भरिल्ले हें विश्व देवान सात दिसांनी तयार केलें. हे फाटभुंयेर नवो तारो तोय 
तेजिश्ट अचकीत येवचो आनी मागीर नाच्च जावंचो हें धर्मीक फुडाऱ्यांक कशें 
मानवतले? तेन्ना मठाधिशांनी हे घडणुकेच्यो नोंदी मुद्दाम दवरूंकना जातल्यो. 
आता हो युक्तिवाद पटूं वो ना पटूं अजुनूय आमकां ह्यो म्हत्वाच्यो नोंदी सोदपाक 
जाय... कारण स्फोटावशेश आयजूय दिसतात आनी खगोल अभ्यासकांक 
उपकारपी म्हायती दितात.” 

शहा 





जागतीक परिशदेंत सगळ्यांक भेश्टावपी प्रस्न ताणें मांडलो. 

आयकुप्यांचे फुडले रांकेतले प्रतिश्ठीत व्यक्ती पैकी एकलो उठून उबो 
रावलो... सुमार सांठ वर्सा पिरायेचो पूण कपडे आनी केंस कशाय कशें आशिल्लो. 
अविनाशाकदिसलें ...हो कोण चक्रम? 

“प्राध्यापक म्हाशय आतां सांगात पळोवया... आमच्या भारतांतल्यानूय ही 
घडणूकदिसूंकना आसतली.? दिसल्यार ते विशीचो पुरावो आसा? त्या काळार 
आमचे खगोलशास्त्रज्ञ खात्रेन कार्यरत आसतले . आर्यभट्ट वराहमिहीराची परंपरा 
चालू आशिल्ली. भास्कराचार्य अजून भविश्यकाळांत आशिल्ले. म्हूण आमच्योय 
नोंदी तपासूंकजाय 

खात्रेन पुराण ग्रंथांच्या अभ्यासकांनी आनी पुराणवस्ती संशोधकांनी असले 
तरेच्या मळबांतल्या घडणूकांचें संदर्भ सोदूंकजाय. क्रॅब विशी सांगपाचें म्हणल्यार 
जुलय म्हयनो पावसाचो तेन्ना कुपां दाटिल्ल्या मळबांतलो स्फोट भारतांत दिशिल्लो 
नासतलो . पूण म्हाकां हें खरें दिसना. कारण जुलयाच्या पयल्या सप्तकांत पुराय 
भारतांत दमळ नासता . खंयच्यान तरी लोकांनी हें दृश्य पळेलां आसतलें. आनी 
ताची चर्चा फलज्योतिश्या संदर्भात तरी केल्या आसतली. म्हणून आमी सोद 
चालूच दवरूंक जाय.” 

अशे म्हणून अविनाश नेने आपल्या उलोवपाचो समारोप करूंक लागलो. पूण 
त्या झेप्या मनशाचें लक्ष ताच्या उलोवपा वयल्यान Vee. तांणे आपले कडची 
ब्रीफकेस उगडली आनी तातुंतलीं कागदां चाळूंक लागलो. खरें पणी weet 
रांकेत बसून आपलेच काम चालू दवरप सारकें न्हय. पूण हें ताका त्या वेळार 
कोण सांगतलो? 


आनी सागलें म्हणून तें तो आयकललो? 

प्रकरण दुसरें 


अ Yor उलोवप सोपयतकच आनी आयकुप्यांचें दुबाव पयस करतकच 
अं कि नेने टावन हॉलांतल्यान भायर सरलो. सांजेची साडेपांच वरां 
जार्ल्ली आनी मूंबयचो रश अवर' केन्नाच सुरू जाल्लो. अश्या वेळार चडशी 
येरादारी उत्तरे वटेन वता. रस्त्या वयल्यान खूब टॅक्सी वताल्यो पूण चडश्यो 
भरिल्ल्यो .... आनी खाली गाडयो अविनाशाकजाय आशिल्ल्या नेव्हीनगरा वटेन 
येवंकतयार नाशिल्ल्यो. पूण दरेक नेमाक अपवाद आसता . वीस पंचवीस टॅक्सी 
थांबनासताना.गेले उपरांत एकगाडी थांबली. 

“नेव्हीनगर वता?” नेनेन अनमनत विचारलें. आतां होय वेळाचें वो अशेंच 
* कसलेंय निमित्त सांगून ना म्हणटलो. पूण...... 

“बसात सायब, ड्रायव्हरान जनेलांतल्यान हात घालून मीटर घुवंडायलो. सू 
जावन नेने भितर सरतलो म्हणल्यार फाटल्यान कोण तरी उलयलो. 

“ प्रोफेसर सायब, तुमचे वांगडा हांवूय येव?” 

हो आनीक कोण कांय म्हणून अविनाशान तोंड वांकडें करून वळून पळेलें. 
ताच्या व्याख्यानाक पयले Wed बशिल्लो तोच sat मनीस आपली ब्रीफकेस 
सांबाळीत उबो आशिल्लो. 

“आत्तां? हें पळेयात म्हाकां अजुनूय खूब काम आसा. तुमी पयलीं वेळ 
थारावन येत जाल्यार .....” 

“तसो येतलोंच! पूण आतां तुमी टॅक्सीत बसून वतले तितलो वेळ तरी म्हाकां 
दिवंकशकशात? नाय जाल्यार हो वेळ फुकटूच वचपाचो ........ न्हय?” 

अविनाशाक कितें जाप दिवची तें कळळें ना. व्याख्यान दिवन ताका पुरो जाल्ले. 
आनी गजाली मारपाची वो कसलीय बौद्धीक चर्चा करपाची उमेद नाशिल्ली. तरी 
ह्या झेंप्या पूण जाणटेपणा कडेन पाविल्ल्याकना कशे म्हणचे?” 

“साब जल्दी करो | यहाँ जास्ती देर टैक्सी खडी नही करना मागता”. 

मुंबयचे हिंदीत ड्रायव्हरान सांगले. 

“चल या” अशें म्हणून अविनाश टॅक्सीत बसलो आनी ताणें त्या मनशाकूय 
भितर धेतलो . टॅक्सी चालू जाली. 

“ सांग नासतना तुमचे कडेन सलगी करूनये म्हाकां तुमी वांगडा घेतलो म्हूण 
देव बरें करूं.” त्या मनशान म्हणलें . पयलीं म्हजी वळख करून दितां. म्हजे नांव 
भागवत. म्हाकां तात्यासायब भागवत म्हणटात. किते ? तुमी फकत तात्यासायब 
म्हणल्यार लेगीत पुरो. हांव पुणेच्यान मुद्दाम तुमकां मेळूंक आयला..” 

“म्हणचे प्राच्यविद्या संशोधक डॉ. भागवत म्हणटात ते तुमीच? माफ करात: 
हांव तुमकां वळखलो ना.” अविनाशाच्या मनांतलो राग वचून , जिज्ञासा जागी 
जाली. 


“कशें वळखतले? आमी पयलीं केन्ना मेळुकूच नात. आनी तुमचे सारको 
हांव टी.व्ही. चेर खंय येता...... ford ?” 


“भागवत सायब... .” 
“तात्यासायब म्हणात, किते |” 


‘ चुकलो = 


चुकलो | तात्यासायब, तुमीय म्हाकां अविनाश म्हणलो जाल्यार म्हाकां 
आवडटले.' वाक्याच्या शेवटाक 'कितें' म्हणपाचें दामून धरून अविनाशान 
सांगले. 

टॅक्सी कूपरेज मैदाना वटेन वताली. एक मॅच सोपून प्रेक्षकांचो लोट भायर 
सरतालो . ते खातीर टॅक्सीची गती उणी जाली.. 

“वेळ थोडो आसा म्हणून रोखडोच मुद्दाचेर येता.” अशें म्हणून भागवतान 
आपली पोरणी ब्रीफकेस उगडून तांतुंतलीं कांय कागदां काडलीं आनी सांगलें, 
“फार्टी एकदां हांवें पुण्या वसंत व्याख्यानमाळेंत तुमचें उलोवप आयकल्लें, 

अविनाशबाब... ” 


“अविनाश | बाब बी आनीकलावं नाकात तात्यासायब आनी तुमचे बदला 
‘oor म्हणात. . ..आमचे पिरायेंत दोन दसकांचें अंतर आसा.” अविनाशान 
म्हणलें. 

“संशोधनाच्या मळार पिराये परस ज्ञानांक चड म्हत्व आसता, अविनाश ! 
त्याय व्याख्यानात तुवें क्रॅब नेब्युला विशीं थोडी म्हायती सांगून भारतांत ताच्यो 
नोंदी कित्याक मेळनात आसो प्रस्न उपरासायल्लो . आयजूय तूं तसोच उल्लेख 
करतलो म्हूण हांवें हो एकपुरावो हाडिल्लो . . .. 

“fod म्हणटा | क्रॅंबाची नोंद तुमकां मेळळी?” सडसडीत तायट बसत 
अविनाशान विचारले . 

“ना | क्रॅंबाची न्हय . ते पयलीच्या स्फोटाची.” 


अविनाश निराश जालो . आतां हो जाणटेलो महाभारतांतलो एकाद्रो प्रसंग 
` घेवन, पुर्विल्ल्या काळार जाल्ल्या तारका स्फोटांचें वर्णन आमगेल्या पुर्वजांनी केल्लें 
असो दावो करतलो . पुराणांतल्या वर्णनांनी भरपूर विज्ञान भरलां अशें सांगतल्यां 
कडेन ताचो खूब फावट वाद जातालो. विज्ञानाचें वर्णन काव्यांत न्हय जाल्यार 
आंकडयानी एका विशिश्ट साच्यांत अपेक्षीत आसता हे तो मुजरत सांगतालो. 
आनी तशें वर्णन अद्याप ताका कोणेच दाखयलें ना. 

“तुमी सांगले ; आकशगंगेंत दर वीस चाळीस वर्सानी एक स्फोट जायत 
रावलो तरी आमकां पृथ्वी वयल्यान दिसपा सारको स्फोट दोन तीन शेकडयांनी 
एकदांच जाता. क्रॅब सुपर नोव्हा 1050 वर्सा जालो. ..... म्हणचे पृथ्वी वयल्यान 
दिसलो. हांवें हीं कागदां हाडल्यांत ती ते पयलीं...... चार शेंकडे आदी..... 
भारतीयांनी नोद करून दवरिल्ल्या एका घडणुके विशी . हो एक सुपरनोव्हाच 
आसतलो ...किते ?” 

अशे म्हणून भागवतान एक कागद अविनाशा फुडल्यान धरले. चलत्या वाहनांत 
वाचप खूब जाणांककठीण वता. पूण अविनाशाचें al नासलें. वाहनांत वाचपूच 
न्हय तर वेळ पडल्यार तो बरोवप लेगीत करतालो कारण मुंबय सारक्या म्हानगरांत 
हांगा थंय वचपा खातीर लागपी वेळ वगीच पिड्डयार करप ताका परवडपा Gd 

नासलें . गाडी कफ परेडच्यान वता वता प्रेसिडेंट हॉटेला मुखावयल्या ट्रॅफीक 
लायटी खातीर राविल्ली. 

अविनाशान नदर मारली. त्या कगदार संस्कृत श्लोक बरयल्ले आनी सकयल 
(चड करून तात्यासायबानूच ) अर्थ दिल्लो. पुणून श्लोक सोप्या संस्कृतांत 
आशिल्ल्यान अविनाशाक अर्थ रोखडोच समजलो. श्लोकअशे आशिल्ले. 

स्थाणीश्वर विहारस्थः हर्षदेवेन प्रेरीतः | 

लिखामी सारिपुत्तोऽहम्‌ अद्भुतं रोमहर्षणम || 

तथागत प्रदत्तेन ज्ञानविज्ञान चक्षुषा | 

मया दृष्टं महारूपम्‌ तारका स्फोटमेवखे || 

रात्रौ चंद्र सहस्त्रस्य भवेद्युगपदुत्थिता | 

यदिदां सदृशी स्यात्सात स्फोटानुसारिणी तथा || 

अल्पज्ञे$हं न जानामि विपाकः किं भवेदतः | ° 

धरात्राणाय युक्तं स्यात्‌ भविष्ये वर्णनं इदम्‌ || 

बोधाय लु समाजानां आख्यानार्थ इतः परम्‌ | 

देववाणी समभ्यर्च्य लोकवाणी समाश्रये || 

स्थाण्वीश्वरांतल्या विहारांत Wa हांव सारिपुत्त हर्षदेवाचे आज्ञेन अद्भूत 
आनी आंगार कांटो हाडपी वर्णन बरयतां. तथागतान दिल्ल्या ज्ञानविज्ञानाच्या 
दोळयांनी म्हाकां मळबांत ताऱ्याच्या स्फोटाचें व्हड रूप पळोवंक मेळळे . रातचे 
जर अचकीत हजार चंद्र उदेले जाल्यार किललो उजवाड जातलो तितलो त्या 
स्फोटा उपरांत आसतलो . म्हाकां व्हडलेशें ज्ञान ना आनी म्हाकां खबर ना ताचो 
फुडें fod परिणाम जातलो तो . एकवेळ पृथ्वीच्या रक्षणा खातीर म्हजे हें वर्णन 
भविश्यकाळांत उपकरा पडत. पूण समाजाककळचें म्हणून फुडलें वर्णन देववाणीक 
(सस्कृत) वंदन करून लोकवाणींत सांगता. 

पळेना फुडेच अविनाशाकहें वर्णन ताणें आयज मेरेन पळयिल्ल्या वर्णनां परस 
वेगळे दिसले. बरोवप्यान सोप्या भाशेंत वर्णनाचो काळ (हर्षदेवाच्या तेंपावेलो) 
आनी थळ ( स्थाण्वीशवर ) सुरवेकूच सांगलां. विहारांत watt आनी तथागत 
गौतम बुद्धांक गुरू मानपी सारिपुत्त म्हणल्यार एकबौद्ध भिक्षु आसतलो हेय स्प्श्ट 

जातालें. ताऱ्याच्या स्फोटाचो आनी तातुंतल्यान भायर येवपी उजवाडाचो तांणे 
स्प्शट उल्लेख केल्लो . स्फोटाकलागून पृथ्वीचेर कितेच दुश्परिणाम जावंचो न्हय 
म्हणून सविस्तर नोंदी दवरपांत लेखकाची दूरदरशीताय दिसताली. 


v, 


“साहब नेव्हीनगर आ गया, अब किधर जाने का ? ” टॅक्सीवाल्याच्या 
उलोवण्यान अविनाश भानार आयलो. विद्यालय लागी पाविल्ले. . . .. . फुडें खंय 
वचपाचें हो प्रस्न सारको आसलो. 


“रस्ते के आखिर तक चलो. गेट पर वाचमैन मिलेगा, वहीं रोकना,” तांणे 
जाप दिली . 

फुलिल्ल्या गुलमोहरांक लागून रस्त्याक सोबा आयिल्ली. दोशीं वटेन खूब 
लोक आशिल्लो. टॅक्सीवालो संस्थेचे गेटी कडेन येवन रावलो. 

“अभी ठहरो. हमे वापस जाना है.” भागवतान टॅक्सी ड्रायव्हराक सांगलें . 
अविनाश नेने कडसून UTS घेवपाचो ताका आडायलो . 

“हें वर्णन केन्ना आनी खंय मेळूळे? हें काल्पनीक कांय वास्तवीक ? कारण 
हे श्लोक उपरांत कोणेंय रचिल्ले आसल्यार ?” अविनाशान विचारलें. 


५६ तुमची 


तुमची उमळशीक जागी जातली हें हांव जाणाच आसलो. म्हणून हांव हीं 
आनीक कागदां घेवन आयला. आयज सवकासायेन वाचात .... हांव तुमकां 
फाल्यां फोन करता संस्थेच्या नंबराचेर.... किते ?” 
अशें म्हणून ताच्या हातांत कागदां चोंदून भागवत टॅक्सीन गेलो. अविनाश 
थंय उबो रावून तीं कागदां नियाळीत चिंतूतालो. 

प्रकरण तिसरें 


9 न ने सायब तुमचे ते “व्हिजिटर' येवपाचे आशिल्ले ते आयले.” 
“बरें , तांकां रिसेप्शना कडेन' रावपाक सांग” 

डयूटी ऑफिसराक सुचोवण्यो दिवन अविनाश डेस्कावेलीं कांय कागदां 
लागीं करून लिफटी कडेन धांवलो. भागवता विशींचे ताचें मत तीं कागदां वाचून 
पुराय बदलिल्लें . आयज तो ताची उमळशिकेन वाट पळेतालो. भागवताची 
अगळपगळ धोतरांतली आनी लोलक्या कोटा पोंदच्या फेर नाशिल्ल्या खोमसांतली 
मूर्ती टाटा इन्स्टिटयूट ऑफ फंडामेंटल रिसर्चाच्या त्या विशाळ प्रवेश दालनांत 
आनी अत्याधुनीक फांटभुंयेर सोबनासली. संस्थापक आयज जर हांगां आशिल्ले 
जाल्यार कितें जातले आसलें हाची कल्पना करून ताच्या AYR हय न्हयसो 
हांसो उदेलो . 

“नमस्कार तात्यासायब |” तकलेंतली कल्पना भायर उडोवन ताणें म्हणलें 
. एकतैलचित्र पळोवपांत गुल्ल आशिल्लो भागवत वळ्ळो. 

"नमस्कार | म्हाकां दिसलें हांव विज्ञान संस्थेत नासून एका कलादालनांत 
आसा .... म्हाका चित्रांची आवड आनी मातशी जाण आसा .” भागवतान म्हणलें 
ee आनी शेवटाक feed’ म्हणपाकविसरलोना. 

“तशें जाल्यार पयलीं चित्रांच पळोवया. . ... आनी मागीर हांव तुमकां भायर 
भोंवडायता. मागीर म्हणटले ; ही विज्ञानसंस्था न्हय जाल्यार एक रम्य उद्यान 
म्हूण . “ अविनाशाक खूब उलोवचें पडलेंना कारण भागवतूच चित्रांचेर आनी 
चित्रकारांचेर कॉमेंटरी सांगतालो. निमाणे सस्थेच्या दर्यादेगे वयल्या सुरूच्या 

aid वचून दोगूय सावळेत बसले. 

“ही सुवात मुंबयत आसा अशें दिसना न्ही.... कितें 2” 

“हय, हाली मुंबयतली वाडटी गर्दी पळेल्यार , हो एकूच जागो शांत म्हणूंक 
जातलो. .... हांव जाल्यार म्हजे संस्थेतल्या ऑफिसा परस हांगाच विचारमंथन 
करूंक पसंत करता. कारण हांगां फोनाची कटकट नासता ...... फायली 
आसनात आनी व्हिजिटर्सूय आसनात. ...” 

“म्हजे भशेन . .. . कितें 2” 

“ तुमची गजाल वेगळी. तुमी आफय नाशिल्ले न्हय, उरफाटो हांव तुमकांच 
रावतालो. काल तुमी दिल्ली ती कागदां हांवे वाचलीं. . . . तातुंतलें बरप भुलवणे 
आसा . हांव रातभर न्हिदलोना कारण काल तुमी म्हाका पुराय फाटभूंय सांग 
नासतनाच गेले.” 

भागवत हांसलो, “फाटभूंय मुद्दाम सांगलिना; कारण हया बरपा वयले तुमचें 
प्रामाणीक मत म्हाकां जाय आसलें . तातुंतल्यान कितेय तरीं समजता कांय - 
ना?” 

“खूब | हे पयले संस्कृत श्लोक सोडल्यार उरिल्ले कसले तरी पाली सारके 
भाशेंत आसात जिचो अणकार तुमी खाला जोडला.” 

“हय | आनी बरोवप्यान संस्कृतूच वापरपाकजाय आसली अशें म्हाकां दिसता. 
हे लोकभाशेचो अर्थ लायतना म्हाकां कितले दण्णाण सोंसचे पडले. तांतूत कांय 
चुकोय आसतल्यो. TH उरल्यात थंय जाल्यार म्हाकां अर्थूच समजलोना... 
food ? पूण बरोवप्याक निमाणें कितें म्हणपाचे आसा ?” 

“बरोवप्यान सविस्तरपणान तास्यां विशींचें आपले विचार मांडल्यात. प्रत्यक्ष 
निरिक्षणांतल्यान मेळिल्ली म्हायती एके वटेन , भगवान बुद्धा कडसून मेळिल्ली 
म्हायती दुसरे कडेन जाल्यार बरोवप्याचे आपले तर्क तिसरे कडेन . मात ताणें 
तिनूय भाग वेवस्थीत मांडल्यात. . . .” 

“ताणें दिल्ली म्हायती आर्विल्ले फाटभुंयेर चडशी मुळाव्या स्वरूपाची आसली 
तरी ताची तर्ककरपाची पद्दत आयच्या विज्ञानीकदिश्‍्टीकोनांत बसपी आसा . फकत 
दोळयांनी केल्ल्या निरिक्षणान ताणे तान्या ताऱ्यांतले फरक अचूक पारखिल्यात 

आनी ताणें दिल्ली एकदेख तर खुबूच म्हत्वाची... .” 

“तो म्हणटा पृथ्वी वयल्या जिवांक पळेत जाल्यार योनी योनींत फरक 
दिसता... . म्हणचे मनीस, वाग, शिंव , पक्षी, किडी मुयो वेगवेगळयो आसतात. 
तेच योनींत पसून पिरायेच्या बदलाक लागून फरक दिसतात. निकतेंच जाल्मल्लें 
` भुरगें, दिमकुल्यो मारपी भुरगे, शाळेत वचपी भुरगें, आडसाटी पिराय, प्रौढावस्था 
आनी निमाणें म्हातारपण ह्यो सगळयो अवस्था मनशाक लाबतात. सगळयांक 
स्या अवस्थांतल्यान वचचेंच पडटा... मात दरेक जीव एका जिणेकाळांत एकेच 
योनींतले बदल अणभवता. 

“सारिपुत्त म्हणटा; ताऱ्यांची जीं विवीध रुपां दिसतात तीं वेगवेगळया योनीची 
न्हय जाल्यार एकेच योनीतल्या वेगवेगळया अवस्थांची. ताच्या हया विचारा कडेन 
आयचे खगोल विज्ञानीकसहमत आसतले. ते खातीर ताचे Hada करीत तितकें 
थोडें. कारण ज्या भौतीक प्रक्रियांक लागून हे फरक घडटात ; त्यो लाका खबर 
नासल्यो. हें अज्ञान तो मेकळेपणान मान्य करता... ..” 

“पुण म्हजे नदरेन सगळ्यांत म्हत्वाची गजाल म्हणल्यार ताणें दवरिल्ल्यो 
नोदी. त्यो ह्या कागदांनी नात . त्यो खंय आसात? जरूय ताचे कडेन दुर्बीण आनी 
हेर उपकरणां नासलीं तरी तांणे जें कितें मांडलां आसतले तें पळोवंक जाय. ही 
सगळी म्हायती तुमी खंयच्यान उस्तून काडली? हाका संदर्भ कसलो?” 

_ कायच SAY नासतना तात्यासायबान आपले ब्रीफकेसींतल्यान एक 
बोदेर जाल्ली फायल काडली आनी तातूंत दसयल्लें एक कात्रण दाखयलें . स 
म्हयन्यांपयलीं उजवाडायल्ली ल्हानशीच खबर आसली ती. अविनाशान झुप्प 
करून वाचून कडली. 

हषेकाळावेले तांब्यापटें 
( यू. एन. आय. कडल्यान ) 

पाटणा, 10 डिसेबर , व्हड इमारतीचे संकूल बांदपा खातीर खणटना मानायांक 
पुराण काळातल्या ताम्रपटयांचो संच गावलो. भारतीय पुरातत्व विभागा वतीन 
ताचे परिक्षण चालू आसा. मुळावे तपासणेंत ते सम्राट हर्षवर्धनाचे आज्ञेन सातव्या 
शेकडयांत जमनीत पुरिल्ले आसो अदमास आसा . हा तूंत कोरांतिल्ल्या म्हायतीचो 

अर्थ लावपाचें काम चालू आसा . 

“ हांवें तुमकां दिल्ली कागदां म्हणचे त्या तांब्यापट्या वयली म्हायती आनी 
तिचो आमी लायिल्लो अर्थ. आमचे प्राच्यविद्यासंस्थेत कितलोसोच वेळ हे खातीर 
आमी वगडायलो ... किते ? बरोवप्यान सगळयांक Hod म्हूण लोकभाशा 
वापरली तिचोच अर्थ लावपाकचड He पडले. तरी आसतना कांय कडेन GY 
गॅप्स आसात थंय अर्थ लागलोना. ते बदला ताणें संस्कृत वापरिल्ली जाल्यार... ?” 
तात्यासायबान सांगले. 

“हय | पूण म्हाका दिसता त्या काळा वयले परिस्थितीत सारिपुत्तान घेतिल्लो 
निर्णय योग्य आसतलो. त्या काळार बुद्ध धर्म प्रचलीत आशिल्ल्यान पाली ARR 
भासो चड वापरांत आसतल्यो. . . .. पूण तुमी जी म्हायती म्हाकां दिल्या तितलीच 
ताब्यापट्यांत आशिल्ली? आनी स्थाण्वीशवर खय आसा ? ते पाटण्याकतेकून आसा 
अशे म्हाकां दिसना. ते आमी थनेसर अशें धरले जाल्यार तें उत्तर भारतांत दिल्लीक 
dpa आसा अशे म्हाका आयज तपासणी करतना कळूळें. थंयच्या विहारांतल्या 
भिक्षुंनी बरयल्ली म्हायती इतले पयस कित्याक पुरची?” नेनेन विचारलें 

तात्यासायब व्हडल्यान हांसलो , “माफ करात , अविनाश | हांवें हुकमाचो 
एको म्हजेच कडेन दवरिल्लो . फकत पांच तांब्यापट्यांची म्हायती sid तुमकां 
चिली .... किते ? पूण सवो ताब्यापटो पुण्याच आसा . ताचेर राजाज्ञा आसा 

. पूण आमकां व्हडलोसो अर्थ लागलोना. तुमच्या प्रस्नाची मुळावी जाप मात 
मेळटा....” 

“राजाज्ञा म्हणटा; ह्या तांब्यापदयांच्यो प्रती उत्तरेकचार आनी दक्षिणेकचार 
जाग्यांचेर पुरच्यो. उत्तरेकतक्षशिला , स्थाण्वीशवर , काशी आनी नालंदा जाल्यार 
दक्षिणे वटेन नर्मदा देगेमेरेन पातळिल्ल्या हर्षवर्धनाच्या साम्राज्यांतले चार मुखेल 
जागे दाखयल्यात. आमकां मेळिल्ल्यो प्रती नालंदातल्यो ... किते ? राजाज्ञा 
अशेय म्हणटा ; सारिपुत्तपादांच्यो सगळयो सविस्तर नोंदी स्थाण्वीशवरच्या प्रती 
वांगडा दवरच्यो.” 

हे आयकून अविनाश एकदम उत्तेजीत जालो. तात्यासायब | हाचो अर्थ 
स्थाण्वीश्वरांत पुरिल्ल्यो प्रती आमी मेळोवंक जाय. तातूंत सारिपुत्तान दिल्ली 

म्हायती मेळोवन अर्थ लावंकजाय. . . .. हें फकत खगोलशास्त्रांतली जिज्ञासा म्हूण 
सांगिना... ताचे फाटल्यान आनीकूय म्हत्वाचो उद्देश आसा .” 

“ सारिपुत्तान पळेल्लो 'सुपरनोव्हा सारको कितलो लांब आनी केदो व्हड 
आसलो ताची म्हायती मेळोवंक जाय. तुमी दिल्ले म्हायती वयल्यान ताऱ्याची 
दिका समजता. आनी स्फोट व्हड आसलो म्हणपाचें होलमता. तो तारो हांगाच्यान 
खूब पयस नासत जाल्यार स्फोटा उपरांत येवपी विश्‍वकिरणांची पृथ्वीक भिरांत 
आसूंकशकता ...” 

“पूण अविनाश हो स्फोट तेरा शेकडयां पयली जाला. ताचे परिणाम आयज 
कशे जातले? आनी ह्या विश्‍वकिरणांची कसली भिरांत ?” 

हरशीं, परत परत feo वापरपी भागवतान नेमकेहे प्रस्न विचारतना ' किते. 
म्हणपाचें टाळळें ते अविनाशाच्या लक्षांत आयलें , तरी तांणे फुडें सांगले: 

“भागवत सायब , स्फोटांतल्यान येवपी उजवाड खूब वेगान येता. स्फोटाक 
लागून येवपी अवशेश तितल्या वेगान येनात. हे अवशेश म्हणल्यार परमाणुचे गाभे 
आनी कणांचे चोंबे आसतात. हींच विशवकिरणां. हांचोय वेग खूब आसता पूण 
उजवाडा परस मातसो उणो. ते भायर तांकां वाटेर आडखळी येवंक शकतात! 
म्हणून तीं कांय वेळान येतात मातशीं दुबळी जावन. . .. पूण कितलीं दुबळी? 
कारण तीं जर जाय तितली उर्जा घेवन आयली जाल्यार भोवतणचें वायुमंडळ 
भेदूकशकतात. तातुंतलो ओझोन थर ना करूंक शकतात.” 

"होच थर उणो जाता म्हूण सद्दया बोवाळ चल्ला न्हय? तो उणो जालो 
जाल्यार सुर्या कडसून येवपी खर अल्ट्राव्हायोलेट किरणां पृथ्वी वयल्या जिविताक 
घातकथारचिना, कितें ....?” भागवत. 

“बरोबर ! पूण हो उणाव मनशान तयार केल्ल्या रासायनीक ay खातीर 
जाता. म्हणून ताचेर बंदना घालची अशें म्हणटात. पुणून तारका स्फोटाकलागून 
आशिल्ली भिरांत हाचे परस कितलिशीच चड घातकथारूं येता. देखून हो स्फोट 
कसो आनी खंय जालो हें सोदप सामकें गरजेचे म्हणून सारिपुत्ताच्यो सविस्तर 
नोंदी पळोवपूय गरजेचें.” 


“तशे जाल्यार ते खातीर तुमकां a 
तशें जाल्यार , ते खातीर तुमकां पुण्या dad पडटलें ... कित्याकतर त्या 

सव्या तांब्यापट्यांतले कांय संदर्भ खगोलशास्त्रीय आसात .. .कितें 2” 

“आमी आयज दनपारच्या डेक्कन क्विनीन या” अविनाशान सांगले. हें सांगप 
सोपे. . . . पूण गाडयेंत जागो कसो मेळटलो?” 

अविनाश हांसलो. ही अडचण ताका पयली आयिल्ली. ताच्यो मत्रालयांत 
वळखी आसल्यो आनी तांचे खुस्तार व्ही. आय. पी. वाटयांतली तिकेट ताका मेळा. 
ताणें जाप दिली , “ तें काम म्हर्जे म्हणटकच आर्मी मेळुया व्ही.टी. र, णव-- अ 
प्लॅटफॉर्मार , तिकेट चेकराच्या दारा कडेन .” 

प्रकरण dad 

न वेळार डेक्कन क्विनिची तिकेट काडपाक कितले त्रास पडटात ताची 
पुराय कल्पना अविनाशाकआसली. पुणेच्यो तिकेटी फकत तीन दीस पयलीं 
मेळटात. पूण तातुंतल्यो चडश्यो तिकेटी विक्री चालू जाले उपरांत वरा भितर 
खपतात. उरतात त्यो कोटा' वाल्यो . व्ही. आय. पी. येवपाचे नासत जाल्यार तांचे 
खातीर राखून दवरिल्ल्यो तिकेटी शेवटाकवाट्टात. पूण वेर्टीग लिस्ट' वाल्यांची 
लायन पळेल्यार एकाद्रो अशावादी मनिसूच ते वाटेन वचूंकतयार जातलो. 
दुसरो उपाय म्हणल्यार सादी फर्स्टक्लास तिकेट काडून गाडयेंत सरप. टी. 
सी,. तिकेटी तपासतना 'उब्या' लोकां कडसून दंड घेता आनी कर्जत स्टेशनार 
देवयता.. कारण गाडी फकत सीट आरक्षीत केल्ल्या प्रवाशां खातीरूच आसता. 
पूण कर्जत गाडयेंत परत चडप आनी उबो प्रवासी म्हूण परत दंड भरून पुण्यां 
देवप. हें सगळे करपाक मनशा कडेन धिटाय जाय. 
अविनाशा कडेन अशावादूय नासलो आनी धिटायूय . म्हणून ताची वाट 
वेगळी आसली. .... व्ही. आय. पी. म्हणून वचपाची. खरे पणी एक प्रसिद्ध 
शास्त्रज्ञ आसलो तरी तो व्ही. आय. पी. चे सरकारी भाशेंत बसनासलो . पूण 
ताचे लोकप्रियते खातीर सरकारी अधिकारी अनुपचारीक रितीन ताका हो मान 
दिताले. पुणून ह्या मानाचो वापर तो चुकून आनी गरजेच्या वेळारूच करतालो. 
भागवतान दिलले म्हायतिची फाटपुरवण करपाकपुण्या वचपाची गरज आसली . 
हरशीं तेरा शेकडे जमनी पोंदा लिपून राविल्ले म्हायते खातीर आनीक तीन दीस 
रावलो म्हणून कांयच जावपाचें न्ही. पूण अविनाशाच्या हुतहुत्या स्वभावाकइतलो 
वेळ रावप शक्य नासलें . खंयच्याय प्रस्ना फाटल्यान लागलो म्हणटकच तो प्रस्न 
सुटसर वो तो सोडोवप अशक्य म्हणपाची खात्री जाय मेरेन ताच्यान कशेंच वगी 

रावूंकजाय नासलें . व्ही.टी. चे गर्देतूय तात्यासायब भागवत नदरेंत भरतालो. ती 
बोंदरी ब्रीफकेस आनिकूय बोंदरे सूटकेसींत घातिल्ली. 

“आमची नांवां लिस्टार लागलीं , कितें ? कोच नंबर एफ- सी - २ त सीट 
नंबर तीन आनी चार, ताणें म्हायती दिली आनी सांगलें , “आमचे संस्थेच्या गेस्ट 
हावसांत तुमची वेवस्था केल्या. तें सोयीचें जातले , कितें ?” 

“थँक्स तात्यासायब, स्यो तिकेटी काडपाच्या बोवाळांत हांव रावपाची वेवस्था 
करपाचें पुराय विसरिल्लो .” अविनाशान सांगले. 

“ आमी शिवाजीनगर देंवपाचे ,संस्थेचे वाहन थंय आमचे खातीर राविल्ले 
आसतलें. किते ?” 

“हो मनीस दिसूंकअजागळ पृण वेवस्थापनांत रांटिल्लो आसा ........ अशें 
अविनाशान मनांत म्हणले . 

प्लॅटफॉर्मा वयल्यान चलत सेकंड क्लासाचे डबे फाटी घालून ते एकदांचे 
नंबर एफ- सी - २ कडेन आयले. भागवताची बडबड चालूच आसली. 

“आदलो तेंप वेगळो आसलो, किते ? हांव विद्यार्थी आसतना एकदां व्ही. टी. र 
पांचांकआयलो. तिकेट घेतली . Wedd चडलो आनी एका खाली सीटार बसलो 
. त्या काळार गर्दी नासताली आनी आरक्षणाची सक्तीय नासताली. आयचें चित्र 
म्हणल्यार शीम मेर नासतना वाडत वचपी लोकसंख्येचो परिणाम, कितें ?” 

“किते म्हणटा त्या प्रस्नाचे जापेची अपेक्षा आसना हें आतां अविनाशाक 
कळिल्लें. 

बरोबर पांच - धांक गाडी प्लॅटफॉर्म वयल्यान सुटली आनी भागवतान एक 
पुस्तकउगडलें. अविनाशानूय एकपुस्तक काडलें . पुण तें वाचूंकताचें लक्ष लागना 
जाले . आपूण वगीच ही भानगड आंगार घेता हातुंतल्यान कितेच हाताक लागचें 
ना अशें ताका दिसतालें. 

पूण मागीर उरफाटो विचार तकलेंत येतालो. हे तांब्यापटे खरें म्हणल्यार 
पुराण काळातले हातूंत दुबावूच ना . तांचे वयली संस्कृत म्हायती तोय वाचूंक 
शकलो. लोकभाशेंतली सविस्तर वर्णनां तात्यासायबांच्या तपासणेतल्यान गेल्लीं. 
मागीर तीं खरीं न्हय कशी? 

हो सारिपुत्त कोण ? भगवान बुद्धाच्या शिश्यांत सारिपुत्त हो एक शिश्य 
आसलो , तो काय हो न्हय . कारण हर्षवर्धनाचो काळ बुद्धा उपरांत हजारा परस 

चड वर्सा नंतरचो. . .. तरी हो भिक्कूप्रगल्भ बुद्धीचो आसलो हें ताच्या बरपांतल्यान 
दिसतालें . तो कांय भडकवर्णनाँ करचोना. तेच प्रमाण जें कितें घडलां तेंय ताचे 
नदरेतल्यान सुटचेंना. | 

सारकेंकितें घडलां आसतलें? पांच ताम्रपत्रांतलो सारांश सुपरनोव्हा कडेन 
म्हणल्यार एका स्फोटा कडेन जुळटालो . खरे पणी ताऱ्याच्या स्फोटाची कल्पना ही 
आर्विल्ल्या विज्ञानांतली पूण ती तांणे स्प्श्टपणान मांडिल्ली . हो फकत कल्पनेचो 
खेळ आसलो कांय तांणे ,ते फाटली विज्ञानीकफाटभूंय समजल्ली? 

आयज मेरेन अविनाशाचें पुराणमतवाद्यां कडेन एका विशयाचेर कितलेशेच 
वाद जाल्ले. आमच्या पुराणांनी प्रगत शस्त्रास्त्रांची दिव्य शक्तींची आनी कांय | 
अप्रूप घडणुकांची वर्णनां सापडटात. तीं खर्‍या घडणुकांची वर्णनां कांय कल्पनेचे 
खेळ ? पुष्पक विमानाचे वर्णन खरें विमान पळोवन बरयल्लें कांय पक्षी उडटात 
तशें उडपी यान आसूंकशकला अशी एक कवी कल्पना आसली? 

पुराणांतली वर्णनां त्या काळा वयली प्रगत विज्ञानीक स्थिती दाखयतात अशें 
पुराणाभिमानी म्हणी. अविनाशाचें ताचेर विरोधी मत नासलें. तो इतलेंच सांगतालो, 
खंयच्याय एका अशा गजालिचें विज्ञानीक वर्णन दाखयात. 

विमानाचीच देख घेयात .आयचीं विमानां ज्या विज्ञानीकनेमां प्रमाण उडटात 
तांची वर्णना तंत्रज्ञानाच्या पाठयपुस्तकांत मेळटात. धावे .. बारावेच्या अभ्यासक्रमांत 
ताचे फाटलें गणीत आनी सविस्तर म्हायती दिल्ली आसता . ... असली खंयचीच 
म्हायती पुराणीकग्रंथांत मेळना. 

तेच कित्याक , आर्विल्ल्या तंत्रज्ञानाची बुन्याद विजेच्या व्हाव शक्तीचेर 
अदारल्या. गांवांनी दिवे पेटोवंकवो अंतराळांत यानां धाडपाकमनीस विजेचो वापर 
करता. ह्या वापराचे वर्णन पाठयपुस्तकांनीच न्हय, सादया साहित्यांत; कथा 
कदबऱयानीय आसता . तसलें सादें वर्णनूय आमकां पुराणांत, रामायण महाभारतांत 
वाचूकमेळना. म्हणटकच त्या काळा वयलो लोकफुडारिल्लो आशिल्लो हें मानपाक 
पुरावो खंयचो? 

पुरावो मेळना ते मेरेन हांव तुमचें विधान मान्य करचोना.. अशें अविनाश 
पुराणाभिमान्यांक सांगी. विज्ञानीक वर्णन आनी काव्यांतलें वर्णन हातुंतलो फरक 
समजावन सांगी. विज्ञानीकनोंदी दाखयात अशें तो आलकून आवाहन करी . पूण 
विज्ञानीकपद्दतीन मांडिल्ली म्हायती ताका अद्याप कोणेंच दिवंकनासली . 

सारिपुत्ताचे तांब्यापटे हाका आडवाद थारतर्ली कांय ? ताच्या वर्णनांत 


` भगवद्गीतेची झलकतिसऱया श्लोकांत दाखयल्ली. “ हजार चंद्राचो चकचक हें 


> 
J 


वर्णन काव्यात्मक आशिल्ले कांय प्रत्यक्ष निरिक्षणार आदारिल्लें ? 

प्रत्यक्ष निरिक्षणां कसली आसतात ताची उडटी म्हायती हेर तांब्यापट्यांनीं 
ताम्रपत्रानी आशिल्ली म्हणून अविनाशाकदिसतालें ; सारिपुत्त फकत काव्यात्मक 
वर्णनां बरोवचो ना. पूण ताच्यांतल्या विज्ञानिकाची खात्री पटपाकआनीकसविस्तर 
वर्णन जाय आशिल्ले . 

तें सव्या तांब्यापट्यांत आसचे ना हाची खात्री आसा ..... पूण तातूंत हें वर्णन 


. खंय मेळटले हाची तरी म्हायती आसत कांय ? तेच आशेन अविनाश ताकतिकेन 
` पुण्या वचूक भायर सरिल्लो. 


“ प्रोफेसर नेने? ...... अविनाश ... पुण्या कित्याक ?” 

डेक्कन क्वीन प्रवासांत ताका कोणेंच वळखलोना अशें केन्ना जालेंच ना. 
अविनाशाचो वर्गभाव चदन बाजपाय , पुणेच्या इंटरयुनिव्हसिंटी सेंटर फॉर 
अॅस्ट्रॉनॉमी अण्ड अॅस्ट्रोफिजिक्सांत शास्त्रज्ञ आशिल्लो. 

“आरे वा | चंदन तूं हांगां? बरें जालें . म्हाकां चड करून तुजे संस्थेत येवचें 
पडटले .” 

“मुजरत यो | सेमीनार घेतलो ?” 

“हे फावट ना . पूण म्हाकां आयुकांतलो (IUCAA) डेटा सेंटर वापरपाचो 
आसा .....जर म्हजें हें अभियान शेळेलेंना जाल्यार .” आयुका हें चंदनाच्या 
संस्थेच्या नांवाच्या उतरांतल्या पयल्या अक्षरांनी तयार जाल्ले आनी चड वापरांत 
आशिल्ले नांव . 

“अभियान ? हो किते प्रकार ? कांय गुप्ततयेचो सोपूत घेवन आयला ?” 

अविनाशान कुशीक पळेले. भागवतबाब मांडयेर पुस्तक दवरून घोरेतालो . 
तो उठलो . 

“चल आमी डायनींग कारीत या ! हें प्रकरण age) | BESNI 
आशिल्ल्यो बन्यो,” ie & 
ते दोगूय डायनींग कारींचे दिकेन Hoa | st 
Gc 

प्रकरण पांचवें 


च्यविद्या विभागांत सगळयाक पडिल्ल्या कागदांचे राशिंतल्यान वाट काडीत 

भागवत आपल्या डेस्का कडेन आयलो. त्या राशिंनी कागदांचे गटठे आसले . 
जुनरी हातबरपां आसली . PISA बांदलेली भुर्जपत्रां आसलीं . . . .. खूब कितें 
आसलै . चडशा सरकारी कार्यालयांनी फायलीचे दोंगर पळोवन अविनाश सदांच 
अजाप जातालो ... ..हातुंतल्यान जाय ती फायल मेळटा कशी ? रि 

“तात्यासायब. . . . .हीं तुमर्ची कागदपत्रां पळोवन हांव घुंवलो ... - ताची 
प्रस्तावना कित्याक तें ताडून तात्यासायबान हांसून सांगलें : “ आनी ह्या विंगड 
विंगड राशिंतल्यान म्हाकां जाय तो संदर्भ कसो मेळटा , होच न्हय तुमचो प्रस्न ? 
..... हांगां येवपी नवखो मनीस नेमको होच प्रस्न विचारता , feed ?” 

नेनेच्या चेऱयावयलो फटिचो SA पळोवन तात्यासायबान ताचे फाटीर हात 
मारलो आनी फुडें सांगलें “तुमकां कप्युटरवाल्यांक कप्युटरांत विंगड विंगड 
म्हायतिच्यो फायली दवरपाची सवंय ! पूण दरेकफायलीचो कोड नंबर आसताच 
न्हय ? आनी ती जर गुपीत आसत जाल्यार फकत एका दोगांकूच तो खबर 
आसता ... हय vel ? म्हाकां म्हजे तकलेंतले म्हायती प्रमाण हातुंतलें दरेक 
कागद खबर आसा ...कितें ?” 

“तात्यासायब हांव सांगू ? आमी मेढऱ्यांचो कळप पळेतात तातूंत सगळे 
मेंढरे सारकेच दिसतात. पूण राखणो दरेकजनावर वळखता.” अविनाशान हांसून 
सांगलें . 

“पूण हाबूय कांय अती म्हत्वाची म्हायती खेरीत दवरतां आं .” अशें म्हणून 
भागवतान आपल्या डेस्कांतलो चावयांचो घोस काडलो आनी तातून फाटल्या 

दाराचे कुलूप उगडलें . भितर एक ल्हान वातानुकुलीत कूड आसली . दोगूय ते 
कुडींत भितर सरले . 

“जीं पोरणीं कागदां आनी हेर पुरावे खूब जतनायेन हाताळचे पडटात ते हांव 
हांगां GAT... हे पळे हांगां सारिपुत्ताचे तांब्यापटे आसात.” 

“पळोवया” अशें म्हणून उमळशिकेन अविनाश फुडें सरलो. 

“राव | पयलीं ही दक्षताय घेवया” अशें म्हणत भागवतान एका बॉक्सांतल्यान 
हातमोज्यांच्यो दोन जोडयो काडल्यो . एकआपणें घाली आनी दुसरी अविनाशाक 
दिली. 

“नेने सायब तुमी सायंटीस्ट लोक इलेक्ट्रॉनिक्स प्रयोगशाळेत वतना कसली 
तरी दक्षताय घेता. ... तशेच म्हजे. ह्या पुराण पत्राचेर वर्गीच आपल्या बोटांचे 
दाग कित्याकउद्योवपाचे. . . .. किते ?” 

“सामकेंबरोबर!” हातमोजे चडयत अविनाशान म्हणलें . ते मेरेन तात्यासायब 
एका कार्डबोर्ड बाँक्सात दवरलेले तांब्यापटे जतनायेन एका टेबलार मांडटालो. 
हे तांचे पद्दतशीरपणांतली आनी अजागळ अवतारांतली विसंगती नेनेच्या लक्षांत 
आयली. 

वट्ट स तांब्यापटे आशिल्ले. हांचीच प्रतिकृती ताणें पळेल्ली. खूब शेंकडे जावन 
लेगीत मूळ पट्यो वयली कोरांतिल्लीं अक्षरा आनी हेर चिन्ना स्पश्ट दिसताली . 
अविनाशाची उमळशीक आतां कितलेच पटीन वाडली. 

“खरें पणान हे तांब्यापटे पोरणावळ खात्याचे. तांच्या बरेपणान ते म्हाकां 
मेळळयांत, तांचो अर्थ लावपाक. आनी आतां ते खातीर हांव तुमची मजत घेवपाचो 
आसा, कितें ?” भागवतान सांगलें . 

तेन्उपरांत ते दोगूय कामांकलागले. पयलीं अविनाशान पयल्या पांच तांब्यापट्यां 
वयले म्हायतिचो अर्थ समजून घेतलो . कांय कडेन जंय अर्थ लागनासलो आनी 
तो खगोलशास्त्रीय आशिल्लो थय अविनाशान तकली चलयली. निमाणें तांणे 
सांगले: 

“खऱ्यानीच , मुद्देसूद बरपा खातीर त्या बौद्ध आचार्याकपरबीं दीयत तितली 
थोडी | विज्ञानीकनोंदी कश्यो आसच्यो त्यो ह्या वर्णनां वयल्यान कळटात . पूण 

हें सगळें म्हणल्यार हिमनगाचो उदका वयलो भाग, कारण तो आपुणूच म्हणटा 
- हो ताच्या सविस्तर निरिक्षणांचो सारांश म्हणून . म्हूण स्थाण्वीश्वराक तेंकून 
उत्खनन करूंकजाय ते खातीर हो सवो तांब्यापटो म्हत्वाचों .” 

तात्यासायबान घडयाळाचेर नदर मारली. देड जावन गेल्लें . म्हणल्यार 
सगळी सकाळ कशी गेली कळूळेंच ना. 

“त्या तांब्यापटां पयली आमकां जेवणाच्या पानांची वेवस्था करूक जाय.... 
चल आमच्या कॅन्टीनांत या . हांवें दोन पानां आमचे खातीर दवरूंक सांगिल्लीं . 
वेळार गेले ना जाल्यार सगळें कटम करून साफसफाये खातीर दोनांक कॅन्टीन : 
बंद करतले . कितें ?” 

“चल अशें म्हणून अविनाश उठलो. 

ताटांत महाराष्ट्रीय पद्दतीचें जेवण आसले . 

“सॉरी नेने सायब | आमचें जेवण सादेंच आसता . तुमच्या मुंबयचे सारकें 
भारदस्त न्हय.” : i 

“म्हाकां हेंच जाय आसता पूण तें दुर्मीळ जालां तात्यासायब !” जेवणाचेर 
ताव मारीत अविनाशान सांगलें. “मुंबयच्या खंयच्याय बर्‍या रेस्टोरँटात वच. ... 
थंय पंजाबी ना जाल्यार गुजराथी जेवण . स्नॅक्स मागले जाल्यार इडली... 
वडे... डोशे वो उत्तरेंतले चाट मसाले. .. एकवेळ चायनिजूय जेवण मेळत पूण 
महाराष्ट्राचे राजधानयेंत महाराष्ट्रीय जेवण नानपयत जायत चल्लां. 

“ कितें सांगू नेने सायब ! आयज जें मुंबय तेंच फाल्यां पुण्या. पेशव्यांच्या 
च्या पुण्यांत आतां पंगती गेल्यो . वरण . . .शीत , मसालो ...शीत , श्रीखंड , 
पुरणपोळयो वचत आसात आनी तांच्या जाग्यार बुफे | पुलाव , नान , छोले , 
पनीराच्यो भाजयो , आनी निमाणो गाजराचो हालवो ना जाल्यार गुलाब जामून 
--`- बंगाल्यांनी आनी दक्षिणे कडल्यांनी हें उत्तर भारतीय आक्रमण आडावन 
धरलां . तशे आमकां जमना ... कितें ?” 

अविनाश हांसलो . ताका याद जाली -मुंबयच्या एका पंचतारांकीत हॉटेलान 
मुद्दाम जायरात दिल्लीः फुडल्या आठवडयांत महाराष्ट्र दिना निमतान आमी 
महाराष्ट्रीय जेवण दितले.” म्हणल्यार असलें जेवण जायरात दिवपा इतलें दुर्मीळ 

जालें म्हणपाचें | 
“चल | आतां सवी प्लेट valeur.” जेवण सोपोवन अविनाश उठलो. 
“प्लेट fad म्हणटात ... .. तांब्यापटो म्हणात नेनेसायब . ती किते तुमची 
फोटोग्राफीक प्लेट थोडीच 
आसा .' तात्यासायबान नेटान सांगलें . 
“सॉरी | पूण तुमी जाणात तात्यासायब , पयशिल्ल्या आकाशगंगेचे अमी जे 
_ फोटे काडटात तेय ह्या तांब्यापट्यां प्रमाण भुतकाळांतलींच चित्रा चितारतात. 
जर एकाद्रो तारो हजार प्रकाशवर्सा पयस आसत जाल्यार थंयसून प्रकाश 
पावपाक हजार वर्सा लागतात. म्हणटकच ताचे फोटे म्हणल्यार हजार वर्सा 
आदिचे तांब्यापटोच न्हय?” नेनेची मखलाशी आयकून तात्यासायबाचें समाधान 
जाल्लें आसतलें . 
सवें ताम्रपत्र उगडटना अविनाश खुबूच उचांबळ जाल्लो. ताच्या अदमासा 
प्रमाण तातूंत खूब वाक्यां कोरातिल्ली आसूकजाय आसली. पूण तशे नासले. तातूंत 
उतरां कमी पूण एंकचित्र आसले . तात्यासायबान म्हणले “स्या उतरांचो आमी थोडे 
प्रमाणांत अर्थ लायलो. कितें ? पूण तातुंतल्यान व्हडलेंशें कांय समजना...” 
“पूण तो अर्थ कितें सांगता ?” चित्र पळेत अविनाशान विचारले. 
“स्थाण्वीश्वर गांवां भायल्या बौद्ध विहारा लागीं खंय तांब्यापटे पुरल्यांत ते 
स्या चित्रांतल्यान दाखयलां. . . . अशेंशें कितें तरी तो म्हणटा .” 
चित्रांत एकदोगुल्ली दाखयल्ली आनी तिच्या मुळसांत अजिंठा वेरूळ प्रमाण 
होंवऱ्यो आनी कांय इमारती आसल्यो . पूण अविनाशाचें लक्ष एकठावल्लें दोंगुल्ले 
वयल्या मळबाचेर . थंय एकइल्लेशें वाटकूळ आनी चंद्राची कोर दाखयल्ली. त्या 
वाटकुळा कडसून जमनी मेरेन एकनीट रेग काडिल्ली . ती रेग दोंगुल्लेचे तेंगशेक 
हय न्हयशी तेकून वताली . आनी जय ती रेग जमनीतल्यान वताली थंयच्यान 
माथ्या वयर चंद्रकोर आसली . अविनाश हांसलो . 
म्हज्या अदमासा प्रमाण हाचो अर्थ आसो . जेन्ना चंद्र पुराय माथ्या वयर 
आसलो तेन्ना ह्या जाग्या कडसून त्या वाटकुळया नखेत्रा मेरेनची दिका दोंगुल्लेचे 
तेगशेक तेंकून वताली. ....आतां सांगात भागवत सायब ..... असली दोंगुल्ली 

थंय आसा व्हय ?” 

“हांव फाटल्या दिसांनी थानेसरा गेल्लो उत्तरेक. हेंच तें आदिंचें स्थाण्वीश्वर, 
गांवां भायर एकदोंगुल्ली आशिल्ल्याचो उगडास जाता . . ... थंय बुद्ध काळा वयले 
कांय अवशेश मेळिल्ले.” भागवतान सांगले . 

“बरें जालें , एकप्रस्न सुटावो जालो .. . आतां दुसरो . ह्या चित्राक तेंकून 
वो खंयच्याय तांब्यापटांत दुसरे कडेन खंयूय तांब्यापटे पुरिल्ल्याची तारीख आसा 
व्हय ? 

“हय, तीय आसा . हर्ष संवत्सर आसा . म्हज्या हिशोबान ती तारीख इसवी 
सन 29 मे 633 अशी जाता . ते राती हे तांब्यापटे स्थाण्वीशवरांत पुरले आसूंक 


2) 


जाय. 

“वा | पयल्या पांच तांब्यापट्यांनी तार्‍याच्या स्फोटाची तारीख इसवी सन 9 
एप्रील 632 जाता अशें तुमी सांगिल्लें. म्हणटकच एका वर्सान सुमार हे तांब्यापंटे 
पुरल्यांत . हाचे वयल्यान सारिपुत्तान वर्सभर निरिक्षणां केली आसो निश्कर्श 
काडूं येता ! म्हणल्यार आमकां स्फोटा उपरांत वर्सभराच्यो नोंदी मेळटल्यो .” 
अविनाशान उमेदीन म्हणलें . आतां निमाणो प्रस्न ...हें वाटकुळें नखेत्र खंयचें 
ते ताणें सांगलां व्हय ?” 

भागवतान मान हालोवन ना म्हूण सांगलें, "तोच एकमोटो प्रस्न आसा . तांणें 
नखेत्रा खातीर वापरिल्लें नांव म्हाका समजना . आमीच तर्ककरचो पडटलो.” 

अविनाशाच्या कपलार मिरयो उदेल्यो . ...विचारांत गुल्ल आशिल्ल्याची ती 
कुरू . कांय मिनटांनी त्यो मिरयो गेल्यो आनी ताच्या चेऱ्यार हांसो फांकलो . 

“हो प्रस्न सोडोवंक आमकां आयुका कडेन वचूंक जाय .” ताणें निश्चेवान 
म्हणलें . 

प्रकरण सवें 


6 3] युका' हें इंटरयुनिव्हर्सिटी सेंटर फॉर अस्ट्रॉनॉमी अण्ड 

3] अँस्ट्रोफिजिक्स हे संस्थेच्या नांवाच्या उतरांतल्या पयल्या अक्षरांनी 
तयार जाल्लें नांव . ही संस्था 1988 त अस्तित्वांत आयली. पुणे विद्यापिठाच्या 
सैमसोबीत वाठारांत हे संस्थेच्यो इमारती आसल्यो. भारतांतल्या सगळया 
विद्यापिठां खातीर खगोलविज्ञानाक जाय त्यो सगळयो आर्विल्यो सुविधा थंय 
आशिल्ल्यो आनी देशाच्या खांची कोनश्यांतल्या अभ्यासकांक येवन तांचो लाव 
घेवंकमेळचो अशी वेवस्था विद्यापीठ अनुदान मडळान केल्ली . 

ऑटोरिक्षेंतल्यान भागवत आनी अविनाश आयुकाच्या व्हडल्या दरवटया 
कडेन देवले तेन्ना थंय चंदन बाजपाय तांकांच रावतालो. “मुंबयच्या भांगरा 
नळयांच्या घरांत रावतल्यांनी म्हजे सारक्या गरीबाचे खोपीत पांय दवरलो हाचो 
म्हाकां अभिमान दिसता.” उत्तर हिंदुस्तानी दरबारी पद्दतीच्या नाटकी पणान 
चदनान सांगले . ताचो फार अविनाशाच्या उचेल्या संशोधनाकओपिल्ले संस्थेचेर 
जोखिल्लो . 

“भांगरा नळयांचें घर एक वेळ मानून घेतलें जाल्यार लेगीत हाका खोंप 
म्हणप म्हणल्यार त्या उतराचो अर्थ बदलचो पडटलो.' चंदनाचे फाटीर हात 
मारीत अविनाशान हांसून म्हणले आनी खुलासो म्हूण भागवताक सांगले “ही 
आमचे दोगांय मदली निजी गजाल आं तात्यासायब| खगोलशास्त्राचें मुखेल केंद्र 
म्हूण म्हजे संस्थेकपन्नास, सांठ आनी सत्तर हीं तीन दसकां वळखताले . मागीर 
तिका आव्हान मेळूळे बंगळुरू कडसून आनी आतां ते फुडारपण बंगळुरुच्यान 
पुण्या येता... हाचे खोपीं कडेन.” 

“दर्जी तिगोवपाकवो वाडोवपाक सर्त ही जायच.” भागवतान सांगलें . पूण 
चंदनबाब आर्विल्ल्या काळांत खगोलशास्त्रान पयलें पावल पुण्यांत घालें तें हांचेच 
संस्थेक लागून.” 

भागवतान नारायणगांवचे दुर्बिणीक लेखून म्हणिल्लें. पुण्यासून नाशीकवचपी 
म्हामार्गार एका शांत थळार दोंगरानी रेंवाडिल्ल्या समतळ जाग्यार एक विशाळ 
दुर्बीण अविनाशाचे संस्थेन बांदिल्ली. दुर्बिणीचे कल्पनेक पांचवो दिवो मेळळो 
1984 वर्सा आनी ती बांदून पुराय जाली धा वर्सानी. मीटर व्हेवलॅग्थिचो वापर 
करपी ही संवसारांतली सगळयांत व्हडली दुर्बीण. 

“तुमी सांगलां ते सामकें बरोबर प्रोफेसर भागवत” चंदनान हांसून म्हणले. 
हे दुर्बिणीक लागुनूच आमी पुण्या आयले. येदी व्हडली दुर्बीण पूण ती वापरपी 
खगोलशास्त्रज्ञ येतले खंयसून . त्या विशयाची आवड नवे Pata निर्माण करपाक 
तर आमचें अस्तित्व!” 

“चंदनबाब आयुका विशी आमकां पुणेकारांक अभिमान आसा.” भागवतान 
म्हणले, पूण म्हजे सारक्या नेणार मनशाक कोणूय सांगशात; सारकी कसली 
म्हायती मेळोवपाकआमी हांगा आयल्यात तें?” 

'तात्यासायब आयुकातल्या डेटा सेंटरांत स्काय चार्टस ,सर्वे प्रिंट्स बी 
आसात ज्यातुंतल्यान आमकां मळबांतल्या नखेत्रांच्यो दिको कळटात. ते भायर 
हांगा अद्यावत कप्युटरूय आसात. हें सगळें वापरून आमच्या प्रस्नाची जाप हांगाच 
सोदपाची .. सव्या तांब्यापट्यांतलें नखेत्र खंयचे ...आनी स्फोट जाल्लो तारो 
खंयचो . . .चल आमी पळोवया.” 

आयुकाच्या दारांत भितर सरतकच दाव्यान आशिल्ल्यो शास्त्रज्ञांच्यो कुडी 
जाल्यार SIAM लेक्चर हॉल्स . ताचे फुडें कंप्युटर केंद्र आनी प्रयोगशाळा 
आनी शेवटाकलायब्ररी आनी कॅन्टीन ल्हान व्हड आंगणां भोवतणी ह्यो इमारती 
आशिल्ल्यो. 

"हांव व्याख्यानां आयकुपाक खूब फावट येवन गेला पूण भायले भायर!” 
भागवतान म्हणलें . 


कप्युटर टर्मीनल्सांच्या कुडी भायर सगळयांनी आपलीं पांयतणां काडून 

शेल्फांत दवरलीं .देवळां प्रमाण कप्युटराचेंय पावित्र्य सांबाळपाचो हो प्रकार. 

“ हे टर्मीनल्स एकामेकांक जोडल्यात आनी तांकां म्हायती पुरवण करपाचे 
काम तो थंयचो सर्व्हर करता.” चंदनान सांगले. 

“देवळाची गर्भकुडूच ही” सर्व्हर दवरिल्ल्या जाग्या कडेन पळेत भागवत 
फुतफुतलो. 

चंदन एका टर्मीनला सामकार बसलो आनी लागिंचीं दोन कदेलां ओडून 
सोयऱ्याकबसपाक सांगले. 

ट्मीनल चालू करून AY आपलें वळखपत्र सादर केलें . वळख पटल्या 

उपरांतूच कंप्युटर फुडली सेवा दितलो. चंदनाचो पासवर्ड कंप्युटरान मानून घेतलो 
आनी फुडल्या कार्याक सुरवात जाली. 

“तांब्यापटो पुरिल्ल्याची तारीख सांगात” चंदनान म्हणलें . भागवतान भारतीय 
संवत्सरांतली तारीख पळोवन पयलींच हिशोब केल्लो. तांणी जाप दिली . 

“29 मे सन 633.” 

चंदन हांसलो. “भागवतबाब तुमी जरूय तुमचें संवत्सर ,मास , तीथ बी 
सांगिल्ली जाल्यारूय आमचो कंप्युटर हिशोब करतलो आसलो. पळोवया प्रयोग 
करून ?” अशें म्हणून चंदनान कांय बटण दामले पड्डयार 'मेनू' आयलो “ तीथ 
संवत्सर बी सांगात” ताणें फुडें सांगले. i 

भागवतान तीथ सांगली. दरेकसंवत्सराकवेगळो कोड नंबर आसलो. पयलीं 
चंदनान मेनू वयलो हर्ष संवत्सर वेंचून ताचो कोड नंबर आनी भागवतान सांगिल्ली 
तीथ USSU हाडली आनी एंटर बटण दामलो. 

कांय वेळ .... चडूच ते धा बारा सेकंदूच ... कंप्युटर मोनो जालो. हिशोब 
पुराय जावन पड्डयार आयलें : 29 मे 633 ए. डी. = जे. डी. 1952409.3 

“वा | हांव गणीतांत तितलोसो बरो नासलो तरी हो हिशोब चुकलोना . पूण 
चंदनसायब हो जे. डी. प्रकार किते ?” भागवतान विचारलें. 

“जे. डी. म्हणचे ज्युलियन डेट. ... ज्युलियन दीस . खगोलशास्त्रज्ञाक 
आपले कॅलेंडर जाय पडटा हिशोब करपाक. आदी ज्युलियस सिझरान वापरिल्लें 

ज्युलियन कॅलेंडर आशिल्लें . तातूंत पृथ्वीकसुर्याचो भोंवताडो काडपाकलागपी 
काळाचो हिशोब मातसो चुकिल्लो. . . वर्साकसुमार इकरा मिनटां. पूण ज्युलियन 
तारखेची सुरवात जाता खिस्तापयली 1 जानेवारी 4713 वर्सासून | तेन्नाच्यान 
29 मे 633 मेरेन कितले दीस जाले ती त्या दिसाची ज्युलियन तारीख .” 
चंदनान खुलासो केलो . 

“आतां आमी ते तारखेचें मळब पळोवया... जें स्थाण्वीशवरच्यान दिसताले. 
ही म्हायती आमच्या डेटा सेंटरांतल्यान मेळटली” 

अशें म्हणून ताणें स्थाण्वीशवर , थनेसर अशे दोन शब्द सोदपाकदिले. “थनेसर, 
हरयाना, भारत अशी म्हायती त्या जाग्यांच्या अक्षांश रेखांशा सयत उदेली. 

परत ताणें "एंटर की” दामली. ते बरोबर परत एक मेनू आयलो. तातूंत 
कितलेशेच पर्याय दिल्ले. 

__ “आमकां विंडोजांत पळोवंकमेळत?” अविनाशान विचारलें. 

“gaa विरयत ! आमी एका विंडोत मळब पळोवया , दुसरेंत नखेत्रांची नांवां 
तांचेलिकलिकसाणी सयत पळोवया आनी तिसरी कितेय विशेश जाय तें पळोवपाक 
दवरूया.' चंदनान जाप दिली आनी की बोर्डार सुचोवण्यो दिवंकसुरू केलें. 

“ही विंडो म्हणून कितें प्रकार? कसली जनेलां?” भागवतान विचारलें. 
“कंप्युटरा पङ्डयार जी म्हायती येता तिका कितलिशींच आंगां आसतात . मेनूंत 
ते वेगवेगळे प्रकार दिल्ले. . .” 

“जशे हॉटेलांत खाणांचे . . . .” भागवतान म्हणले . 

“बरोब्बर! आनी जशे आमी एकेच फावटी तीन चार खाणां ऑर्डर करून 
बशयेंत भरता तशेंच हे म्हायतिच्या पर्यायांचें . ते खातीर पड्डयार वेगवेगळया 
आकाराच्यो चवकटी तयार करून तातूंत आमकां जाय आशिल्ली म्हायती पळोवंक 
मेळटा.” अविनाशान जाप दिली . 

ते मेरेन चंदनान तयार केल्ले चवकटेंत म्हायती आयिल्ली . 

एका चवकटेंत नखेत्रांनी भरिल्लें मळब दिसतालें. दुसरेंत लिकलिकसाणी 
प्रमाण नखेत्राची वळेरी म्हणल्यार सगळ्यांत चड लिकलिकीत नखेत्र पयलें 

उपरांत दुसरें. खगोलशास्त्रज्ञांच्या तेजमापनाच्या नेमां प्रमाण वळेरेंत मॅग्नीटयूड्स 
दिल्ल्यो. 

“मॅग्नीटयूड स्केल खूब पोरणी , फांटल्या शेंकडयांतली © भागवताक 
समजावपाक अविनाशान खुलासो केलो. दोन नखेत्रांतल्या लिकलिकसाणिंतलो 
फरक तांच्या मॅग्नीटयूड्साच्या फरका वयल्यान समजता . म्हणल्यार पई 
ल्या मॅग्नीटयूडाचें नखेत्र सव्या मॅग्नीटयूडाच्या नखेत्रा परस 100 पटीन चड 
लिकलिकीत जाल्यार 11 व्या मॅग्नीटयूडाच्या नखेत्रा परस 100 x 100 = 
10,000 पटीन चड लिकलिकीत .” 

“हाचो अर्थ दर पांच मॅग्नीटयूडा उपरांत लिकलिकसाणिचे प्रमाण शंबर पटीन 
देवता न्हय?” भागवतान विचारलें . 

“सामकें बरोबर ! आतां हे चवकटेंत पळेयात , सगळयांत तेजिश्ट गिरो 
म्हणल्यार शुक्र गिरो . ताची मॅग्नीटयूड 4.22 ताचे उपरांत क्रमांक लागता सः 
1ळयांत तेजिश्ट तारो सिरियसाचो.” 

“हें मळब सुर्यास्ता उपरांत सुमार पाउण वरा उपरांतचें . ed फकत एके 
थारावीक दिकेंतलीं नखेत्रां हांगां घेतल्यांत .” चंदनान सांगलें . “ हांवें दिका वो 
वेळ बदललो जाल्यार म्हाकां दुसरीच नखेत्रां दिसतर्ली,” अशें म्हणून तांणे कांय 
बटण दामले. पड्डया वयल्या दोनूय चवकटयांनी बदल जाले. आतां शुक्रपयले 
चवकटेत दिस नासलो आनी ताचो जागोय दुसरे चवकटेतले वळेरेंतल्यान गेल्लो. 
ती वळेरी आतां वेगळया नखेत्रांची आसली. 

“दिका आनी निरिक्षणाच्या वेळा प्रमाण ही चित्रां बदलतात. आतां तुमका 
नेमके खयच्या वेळा वयलें आनी Gud दिकेचें मळब पळोवंक जाय?” चंदनान 
विचारलें . 

“ चंदन , दिका मागीर थारावया. पयलीं वेळाचें सांगता . तेन्ना चंद्र सामको 
माथ्यार आशिल्लो.” अविनाशान सांगले. 





“बरें आतां चंद्राचो विचार करुया.” अशें म्हणून कू...) 
हाडलो. तातूंत चंद्राचे कक्षेची आनी काळांची म्हायती अ 
मेनूचो तो आयटम वेंचून ताणें परत एंटर बटण 

रेखाचित्रान दाखोवपी चवकट आनी तिचे लागीं एकतकटो दुसरे चवकटेंत दिसूक 
लागलो. 

“ते तिसरे चवकटेंत आमी चंद्राच्यो कळा पळोवंक शकतात . अशें म्हणून 
चंदनान एक धाकटुली तिसरी चवकट तयार केली . तकटयांत वेळा सयत 
चंद्राचो क्षितिजा वयलो कोन आनी उदेत - अस्तम दिकेचो कोन दिल्लो . ताणें 
एकवेळ वेंचून कांय सुचोवण्यांकपाळो दिले उपरांत चवकटेत चंद्रकोर दिसपाक 
लागली. 

“हो पुनवेचो चंद्र .' चंदनान सांगलें 

“बरोबर | ते रातीं तिथये प्रमाण चंद्र वाटकुळोच आशिल्लो. ..... ford?” 
भागवतान कबूल केलें . कप्युटराचे हे गणिती हिकमतीचें ताका कवतूक 
दिसतालें. 

“आतां चंद्र माथ्यार आशिल्लो तो वेळ तपासुया. ... दुसऱ्या तकटयांत 
क्षितिजा वयलो कोन सगळयांत चड म्हणल्यार 35.5 अंश आशिल्लो आनी 
वेळ आसलो रातीचो 11 जावन 46 मिनटां. आतां त्या वेळा वयलें मळब परत 
पळोवया.” चंदनान सांगले. 

“आतां आमकां मळबांतल्या कांय नखेत्रांच्यो दिको जाय म्हणटकच थनेसरा 
लागीं वचून उत्खनन करपाचे सुवातेचो आमकां सोद घेवंकमेळटलो.” अविनाशान 
सांगलें. 

फुडले वरभर तांचें काम चालू आसलें आनी मदीं मदी कंप्युटराचेर हिशोब 
तपासणी. भागवत हळूच उठून आयुकाचे इमारतीची सोबीतकाय पळोवंककेन्ना 
गेलो तें तांकां Hada ना. 

प्रकरण सातवें 


स काळीं भागवता वांगडा जीपीन वतना अविनाशाच्या मनांत आरते परते 

विचार येताले. उत्खननांत तो पयलेच फावट वांटो घेतालो. “तेरा शेंकडयां 
आदीं पृथ्वीच्या पोटांत दवरिल्ल्यो वस्ती सोदतना आमचे कडेन आदार म्हणून 
fod आसा? ताणे आपणाकूच विचारलें . तांब्यापट्यांतलें इल्लेशें चित्र आनी 
खगोलशास्त्राचो आदार. बारीक आसुनूय हो अदार बळिश्ट आसा आसो ताका 
आत्मविस्वास आसलो. मात्‌ तै चित्र उपकरतले वो ना ? त्या भिक्कून दाखयल्ली 
उत्खननाची दिका आमकां वळखूंककळटली कांय ?” 

खरें म्हणल्यार पुराण अवशेशांचें उत्खनन करपाक किते कितें सोपस्कार 
करचे पडटात ताची ताका कल्पना नासली. सरकारी परवानग्यो घेवप , उपरांत 
उत्खननाची सुवात ज्याचे मालकिची आसतली ताची मान्यताय घेवप आनी ते 
सुवाते मेरेन मार्ग नासत जाल्यार वचपाचो मार्ग सोदप.... असल्या जायत्या 
भानगडिंनी भागवतान ताका मार्गदर्शन केलें . 

“तात्यासायब | तुमी नासले जाल्यार हांव हांगां मेरेन पावचोच नासलो. 
त्या सरकारी तांबडया फितांत पुराय घुस्पून वतलो आसलो.” ताणे भागवताक 
म्हणलें . 

“आरे बाबा | फितांत गांठी आसतात , त्यो कळाशेन सोडोवपाच्यो , फोर्सान 
आनी तिडकीन सुटनात त्यो . . . किते ?..... हांव तुमचे इतले पिरायेचो आसतना 
तिडकीन सांवार घेतालो .पूण आपलो ब्लड प्रेशर वाडोवपा बगर ताचो कांय एक 
उपेग जायना हे म्हाकां हळू हळू पटले.” 

गांवा भायल्या दोंगराचे दिकेन जीप चलताली . जसो जसो दोगर लागी येवंक 

लागलो तशी तशी अविनाशाची उमळशीकवाडत गेली. भागवत मात मुकाटयानी 
एक नकासो नियाळटालो. ताचें आशी कुशीक लक्ष नाशिल्लें अशें अविनाशाक 
दिसलें . 

“तात्यासायब दोंगर लागीं पावलो.” ताच्या खांदाक हात लायत अविनाशान 
सांगलें. 

“खबर आसा” आशी कुशीकपळेत भागवतान म्हणलें. “त्या चिंचेच्या झाडा 
उपरांत उजव्यान मातयेचो रस्तो आसतलो ... किते?” 

ताचो अदमास बरोबर आसलो. उजव्यान दोंगराच्या मुळसा कडेन वचपाचो 
रस्तो आसलो. जीप आपटत धोपटत तेवटेन वचूंक लागली. “हांगां विहाराचे 
अवशेश MIST.” कांय फातरा वटेन बोट दाखयत भागवतान म्हणलें आनी 
जीप रावल्या बराबर फिशालकायेन उडकी मारून तेवटेन धांवलो . अविनाशाक 
तांचे उमेदीचें page दिसले. 

अवशेश नांवा पुरते उरिल्ले सारकेच आसले. खऱ्यांनीच हांगां एका का ळार 
बौद्ध विहार आशिल्लो कांय? आनी हांगांच सारिपुत्ताचे ज्ञानदान चालू आशिल्लें 
कांय? अविनाशाच्या मनांत एक दुबाव येवन गेलो. खऱ्यांनीच हांगां कितें तरी 
आसलें कांय तांचो सोद व्यर्थ आशिल्लो? 

ताचें मन फाटीं फुडें ओडटा तें पळोवन भागवतान म्हणले, “आरे आयचें 
थनेसर पळेलें म्हूण हर्षवर्धनाच्या साम्राज्याची कल्पना येता? ते परस हे खांबे 
हांगाच्या विहारांची थोडी तरी कल्पना दितात. ... किते?” 

“तुमकां पुराण वस्ती संशोधकांकसुता वयल्यान सर्गात वचपाची सवंय आसा. 
हांव मात प्रत्यक्ष पुरावो पळोवनूच विस्वास दवरता.” अविनाशान सांगले. 

“बरें! आतां आमी थारायल्ली सुवात पयली सोदुया. मागीर थंय ख णुया. जर 
सारिपुत्ताचो अहवाल थंय मेळूळो जाल्यार तो पुरावो मानतले न्हय ?” 

भागवताच्या प्रस्नाक अविनाशान हयकारी जाप दिली . विहाराक तेंकुनूच 
उत्खनन बिंदू आशिल्लो . ताचो नेमको जागो सोदून काडपाचो आसलो , अक्षांश 
रेखांशाचे म्हायती वयल्यान , जी पुण्या हिशोब करून काडिल्ली . 

तांचे वांगडा आयिल्ल्या सहाय्यकान ड्रायव्हराचे मजतीन कांय उपकरणां 

हाडलीं . तांचे मजतीन भागवतान जागो सोदूक सुरवात केली . 

विहारा कडसून सुमार शंबर मीटर उत्तरे वटेन वचून ते रावले . तो जागो 
सपाट आशिल्लो आनी ताचेर तण पातळिल्ले . आनीक काय उपकरणा वापरून 
भागवत भोवतणचो वठार नियाळूंकलागलो . निमाणो तीन मीटर लांबाय रुदायेचो 
एकचवखण आंखून तो रावलो. 

“ हांव OUT आयज मेरेनच्या अणभवान खात्रेन सांगता ; ह्या चवखणांत 
आमकां जाय आशिल्लो जागो आसा .” ताणें म्हणले . 

“बरें आसा ! आमी पैज मारूया . तात्यासायब जर तुमचें खरें जालें जाल्यार 
हांव तुमकां मेजवानी दितलो ..... आनी फट जालें जाल्यार तुमी म्हाकां 
दिवपाची....” 

भागवत हांसलो आनी सांगलें , “fod ते आतांच कळटलें.” आनी ताणें 
वांगडा हाडिल्ल्या GAM ot एकउखलून खणपाकसुरवात केली . ताका पळोवन 
हेरांनीय खोरीं उखल्लीं . 

दोन वरां उत्खनन चालू आशिल्लें . निमाणें अविनाशान म्हणले , “किते , 
आतां हार मानता?” 

“बिलकूल ना” घाम पुशीत भागवतान सांगले , आनीक एक फूट खोल 
वचुंया!” 

आनीक एका वरान अविनाश रावपाचे तयारेंत आसलो तेन्नाच ताका एक 
आवाज आयकू आयलो . ड्रायव्हराचें खोरे कसल्या तरी धातुचेर आपटल्ल्याचो 
तो आवाज आसलो . भागवतानूय तो आवाज आयकलो आनी तो उडकी मारून 
थंय गेलो. ताणें जतनायेन थंयची माती कुशीककाडली. 

ती लोखणाची एकप्लेट आसली, जिचेर कांय अक्षरां कोरांतिल्लीं. भागवतान 
ती कांय न्हय करून वाचली. 

कान्यकुब्ज नरेशेन हर्षदेवेन प्रेरितः | 

लिखामि सारिपुत्तोऽहं तारकास्फोट वर्णनम्‌ || 

ततच संस्मृत्य संस्मृत्य दृश्यमत्यद्भुतं दिवि | 

विस्मितोऽहं न जानामि अभद्र भद्रमेव वा || 

तांणी जतनायेन भोवतणची माती काडली 

निरीक्षामि दीर्घानि अत्रसंकलितानि भो | 

विज्ञानिनः पठिष्यन्तु रहस्यछेदनाय हि || 

कान्यकुब्ज नरेश हर्षदेवाचेच प्रेरणेन हांव सारिपुत्त ताऱ्याच्या स्फोटाचें 
वर्णन बरयता! मळबांतलो तो सामको विलक्षण देखाव उगडास जावन जावन हांव 
अजाप जालो आनी म्हाकां खबर ना, ताका लागून आमचे बरें जातले वो वाश्ट 
हें पळेयात हांगां लागीं केल्ली दीर्घ निरिक्षणां विज्ञानिकांनी वाचची म्हणटकच 
तांचो उपेग गुपीत उकतें करपाक जातलो 

ते प्लेटी Wel Sool खणटकच लोखणाचे Yeo मेळ्ळे. ते उगडचे पयलींच 
अविनाशान म्हणले : “तात्यासायब तुमकां जेवंक खंय ee ?” 


82/अंतराळांतलो tote 


प्रकरण आठवें 


ब गळुरुच्यान कावलूरा वचपी रस्त्यार एकजीप खूब वेगान वताली. ड्रायव्हर 
सोडल्यार आनीकतीग जाण ते जिपींत बशिल्ले . 

“कुमारस्वामी हांव परत तुमचे उपकार मानता | आयच्यान लुमचीं निरिक्षणां 
सुरू जावपाची आसतना तुमी म्हाकां तुमच्यो तिनूय राती दिल्यो . त्या उपकाराची 
भरपाय कशी करूं ?” मुखार बशिल्ले व्यक्तीन म्हणलें . 

कुमारस्वामी हांसलो आनी म्हऱ्यांत बशिल्ल्या तरनाटया कडेन पळोवन 
सांगले, “म्हजे परस म्हज्या ह्या रामनाथाची भरपाय कर | आयज तो ताच्या पी. 
एच. डी. प्रबंधा खातीर कांय क्वासार्साची निरिक्षणां करपाचो आशिल्लो. कितें 
रामनाथ... प्रोफेसर नेनेककशी भरपाय करूंदी?” 

रामनाथ हो मुमखो पूण हुशार विद्यार्थी. ताणें म्हणले, “जर हे रातितल्यान 
कितेय निश्कर्श आयले जाल्यार हांव सुपरनोव्हाचेर म्हजो प्रबंध बरयतलो.” 

“बडा चालाकहैं पठ्ठा” अविनाशान म्हणलें. 

“जी, मै तो यु. पी. का भैयाही तो हूँ!” 

रामनाथाची जाप आयकून सगळे हांसले. निमाणें कुमारस्वामीन म्हणले, 
“रामनाथ धडाचे गजालींचेरूच पैज मारता. म्हणटकच आयज... ना जाल्यार 
फुडल्या दोन राती भितर नक्की किते तरी सापडटलें हाची ताका खात्री आसा. 

“म्हाकां दिसता, सारिपुत्ताच्यो नोंदी ताका पटल्यो.” नेनेन म्हणले . 

“दुबावा विरायत!” रामनाथान म्हणलें. “त्या भिक्कुची विचार करपाची 
पद्दत आनी वेवस्थीत नोंदी दवरपाची रीत आमकां आयच्या तर्णाटयांक लजेक 

घालतली. ताचे वयल्यानूच हो टायप दोनाचो सुपरनोव्हा आसतलो अशें हांवे 
अनुमान काडलां.” 

“ते कित्या वयल्यान ?” अविनाशान विचारलें . 

“लायट कर्व्हा वयल्यान ! सारिपुत्तानूच दर आठवडयाक, पंद्रशीक,म्हयन्याक 
ताऱ्याच्या प्रकाशान कशी वाड आनी उपरांत उणाव जालो ताचे चित्र आनी वर्णन 
feat.” 

“आनी वट्ट कितलो प्रकाश तातुंतल्यान आयलो हाचो कितेंय अदमास?” 

“तोय मेळटा. सारिपुत्तान शुक्रा वांगडा तुळा केल्या ताचे वयल्यान चड उणो 
अदमास काड्ूंक मेळटा... म्हणटकच...” 

अशें म्हणून रामनाथ विचार करपांत You जालो. ताच्या चेन्यार हुसको 
दिसतालो तें पळोवन कुमारस्वामीन विचारलें, “ कितें रे कसलो हुसको 
करता?” 

“मागीर सांगता सर | एकाद्रो म्हजो अदमास Hey जावं येता.” रामनाथान 
जाप दिली . ताका आनीक उलोवपाची इत्सा ना ते पळोवन कुमारस्वामी वगीच 
रावलो. 

“रोखडेंच कावलूर वाठारांतलें चंदनाचें रान दिसूंकलागलें . थोडयाच वेळान 
वेधशाळेत प्रवेश करून जीप एका व्हडल्या इमारती मुखार रावली. 

फुडल्यान णव्वद इंच व्यासाची वेणू बाप्पू दुर्बीण झेतान उबी आसली. 

राती कडेन गॅस्टहावसांत जेवतना अविनाश मदीं मदी जनेलांतल्यान मळबा 
वटेन पळेतालो . HOT निव्वळ आसले आनी नखेत्रां स्पश्ट लिकलिकतालीं. 

“आतां मेरेन सगळे बरें जालें.” ताणें निमाणें समाधानान म्हणलें. पूण 
कुमारस्वामीन मान हालयली. 

“fod बरें?” कावलूरचें मळब धडाचे न्हय. फाटल्या म्हयन्यांत हांव कांय 
ARa करपाक आयिल्लो तेन्ना टॅलिस्कोपा कडेन वच मेरेन मळब अशेंच 
आसलें. पूण अर्दवरा भितर कुपां आयलीं एका फाटो फाट एक.” 

“सर ! व्ही. बी. टी. खंय आसचो ते विशीं घेतिल्ल्या जाग्यांच्या चांचण्यांनी 

कावलूराकउत्तम मार्कमेळिल्ले म्हूण आयकल्लें . पूण म्हजो जो थोडोच अणभव 
आसा तो मात निर्शवणेचोच .” रामनाथान सांगलें . 

Coney जाल्यारूय , सारको आसा . टॅलिस्कोप बसोवंकसुरवात केली आनी 
हवामान बदलूंकलागलें .” 

“पूण कुमारस्वामी , हांव खात्रेन सांगता , आयचे रातीं मळब अशेंच निवळ 
आसतलें ... बेट मारूया?” अविनाशान हांसून विचारलें . ही ताची मांडणी 
आसली. आपणाक जाय तें जावंचें म्हणून तो पैजी मारतालो . जणू कांय पैज 
मारली म्हणटकच जाय तशें जातलेंच . 

आनी आयज ताच्या मना सारकेंजालें . रातचे देडाकते कन्ट्रोलरुमांत जमले 
तेन्नाय मळब निव्वळ आसलें . रामनाथान सी. सी. डी. चो ताबो घेतलो आनी 
टॅलिस्कोप जाय ते दिकेन घुंवडावपाकसंगणकाकसुचोवणी दिली . 

फोटोग्राफीकप्लेटी भशेन सी. सी. डी. नूय खगोल निरिक्षणांत क्रांती हाडली 
. फिशाल खगोलशास्त्रज्ञांक ना दिसपी नखेत्रा आनी कुपां फोटवाच्या रूपान 
मेळपाक लागत सावन निरिक्षणांचो आंवाठ वाडलो . तशेंच इलेक्ट्रॉनीक आनी 
सॉलिडस्टेट फिजिक्सिच्या सोदांक लागून फोटवांत रुपांतर करप शक्य ना 
तसले अतिमंद प्रकाशकण सांपडावप शक्य जालें . * चार्ज कपल्ड डिव्हायसाक' 
लागून हें घडूक पावलें. 

स्या शास्त्राची म्हायती आसून लेगीत अविनाशाक सी. सी. डी. म्हणल्यार 
जादवाचें एकयंत्र कशें दिसतालें . Sool इल्ले प्रकाशकण, कोटयांनी प्रकाशवर्साचो 
प्रवास करून आयिल्ले हे teda धरतात fod, संगणकतांचें चित्र करता कितें, 
आनी चित्राची चड उणी उजळिल्लीं आंगां वेगवेगळया रंगानी दाखयतात किते... 
सगळेंच अप्रूप ! तो उमळशिकेन रामनाथाची वाट पळोवंक लागलो. 

व्ही. बी. टी. च्या प्राम फोकसाचेर , जंय पयशिल्लीं किरणां एकठांय 
जातात थंय निरिक्षणांची वेवस्था आसा . त्या टॅलिस्कोपाचो जनककै . वेणू बाप्पून 
दुर्बिणीचो हो खाशेलो गूण येवजिल्लो . मात प्रायम फोकसाचेर निरिक्षकाकजागो 
खूब उणो आसलो म्हणून ताका खांकडून बसचें पडटालें . तशेंच प्रकाश गिळपी 
यत्रा दवरपाकूय खूब जागो नासलो . पूण किडकिडीत आंगलोटाचो रामनाथ 

फिशालकायेन त्या जाग्याचो वापर करतालो. कुमारस्वामी ताका भायल्यान 
सुचोवण्यो दितालो. 

सारिपुत्ताच्या दीर्घ नोंदीचो अभ्यास करून अविनाशान निरिक्षणाची दिका 
थारायिल्ली. अर्द डिग्री बाय अर्द डिग्री अशा चवखणांत सोद घेवपाचें थारिल्ले . 
अर्द डिग्रीचो कोन मनशाक ल्हान दिसलो तरी विश्वात त्या चवखणांत असंख्य 
वस्ती आसपाविल्ल्यो आसतात . तातुंतलें अविनाश नेमकें कितें पळेतालो? 

तान्या स्फोटा उपरांत ताचे भितरले भाग भायर भिरकटावन वतात . तास्याचो 
गाभो स्पंदकाच्या रुपान आनी ताची रेडिओ , क्ष किरणां , विश्व किरणां बी 
उप्रासतात . स्फोटावशेश दृश्य प्रकाशांतूय दिसूकशकतात. 1054 वर्सा स्फोट 
जाल्ल्या ताऱ्याचे अवशेश क्रॅब नेब्युलाच्या रुपान पळोवंकमेळटात .मात हे अवशेश 
काळांतरान दुर्बळ जातात . 

सारिपुत्तान पळेल्लो ता-्याचो स्फोट क्रॅब परस चार शेंकडे पयलींचो . ताचे 
अवशेश फोटवांत ना जाल्यार सी. सी. डी.त तरी येवचे अशी अविनाशाची अपेक्षा 
आसली . ह्या सोदांत रामनाथ आनी कुमारस्वामीचो सक्रोय वांटो आसलो . तो 
आपूण फकत पळोवपाचें काम करतालो . 

ताच्या मनांतलो घुस्पागोंदोळ ताच्या शांत BAT फाटल्यान लिपिल्लो . 

प्रकरण णववें 


प्रचंड ताऱ्या स्फोटाचे अवशेश सापडले 

ब । गळुरू, 5 जानेवारी , कावलूरचो वेणू बाप्पू टॅलिस्कोप वापरून भारतीय 
शास्त्रज्ञांनी एका ता-या स्फोटाचे अवशेश सोदून काडले . अविनाश नेने, 
व्ही कुमारस्वामी आनी रामनाथ पांडे हे ते शास्त्रज्ञ . ता-्या स्फोटाचे अवशेश मंद 
परजळटात म्हणून बेठया दोळयांकदिसनात . शशकताय्या चोंब्यांत आशिल्ल्या 
ह्या स्फोटावशेशांचे निरिक्षण करपाची प्रेरणा प्रा. नेने हांकां सातव्या शेंकडयांतल्या 
तांब्यापट्यां वयल्यान मेळळी. त्या तांब्यापट्यांनी ता-्या स्फोट पळयिल्ल्याच्यो 
नोंदी आसात. हरशीं अवशेशानी स्पदक तारो आसता, तो मात ह्या वाठारांत 
मेळना ताचेर भाश्य करतना कुमारस्वामीन सांगले, “स्फोट खूब व्हडल्या तान्याचो 
आसत जाल्यार गाभो स्पंदकाच्या रुपांत नासून कृष्णविवराच्या रुपांत आसपाची 
शक्यताय आसा . कृष्णविवर दिसना पूण ताचें अस्तित्व ताच्या गुरुत्वाकर्शणाच्या 
परिणामांतल्यान , भोवतणच्या वाठाराचें निरिक्षण करून कळटा . तशे सोद चालू 
आसात . इतले मजगती हजार प्रकाशवर्सा पयशिल्ल्या ह्या स्फोटाचे पृथ्वीचेर 
परिणाम जातले व्हय? ते विशीं शास्त्रज्ञ भासाभास करतात .” 

बंगळुरू विमानतळार विमान सुटचे पयलीं खबरांपत्र चाळटा चाळटा अविनाश 
हे खबरे कडेन येवन रावलो . खबर वाचून ताचें समाधान जालें . त्या तिगांयनी 
एकपत्रकार परिशद आपोवन तांच्या सोदाची म्हायती दिल्ली ताचो हो परिणाम ! 
विज्ञानीकखबरो छापतना पेपरवाल्यांनी कितलेच फावट आर म्हणल्यार ब्र म्हूण 
बरयल्लें ताणे वाचिल्लें. म्हणून आपणें दिल्ली खबर कशी येता तें पळोवपाची ताका 

उमळशीकलगिल्ली . सुदैवान हांगां तरी खबरेकारान चूककरूंकनासली. 

“त्रास केलें म्हणून माफ करात | पूण प्रा. नेने म्हणटात ते तुमीच व्हय?” 
एका अनवळख्यान कुशीक बसत विचारलें . सूट टाय घातिल्ली मोटसार व्यक्ती 
- बोल्सांतल्यान एक्झेक्युटीव्ह बोर्डीग कार्ड वयर सरिल्ले. चड करून उद्देगपती 
आसतलो! जणू कांय ताच्या तकीकआदार म्हूण, ताणे आपलो गुलाबी पेपर उगडून 
तातूंत अविनाशाचें चित्र दाखयलें. 

“हांव तुमकां वळखलोना!” प्रस्नाची हयकारी जाप दिवन अविनाशान सांगले. 
“वळखूचेच नात! हांव रमेश करकेरा. म्हजो उद्देग आसा अंबरनाथा लागीं... 
हांव तुमची ही खबर वाचतालो पूण तुमची प्रत्यक्ष भेटूच जाली .. .एकदोन प्रस्न 
विचारूं ?” 

“विचारात !” नाइलाजान अविनाशान सांगले . एअरलायनीन आफय मेरेन 
आतां ताका सुटका नासली. 

“स्या स्फोटाक लागून आमकां कितेंय भिरांत आसा व्हय?... हांव हें 
फलज्योतिश्या संदर्भात विचारिना - म्हजो ताचेर विस्वास ना आं . पूण पृथ्विचेर 
खंयूय बाँबस्फोट जालो जाल्यार भोवतणी ताचो परिणाम जाताच.” 

“लुमचो प्रस्न सामको बरो आसा. बॉम्बस्फोटाचेंच उदाहरण घेवया.” 
अविनाशान म्हणले . “जर बॉम्बस्फोट खूब मोटो आसत जाल्यार ताचे परिणाम 
पयस मेरेन जाणवतात — जर तो शेळेलो जाल्यार लागीय ताचो परिणाम जायना. 
तशेंच तान्या स्फोटाचे. आता मेरेनचो सगळयात प्रसिद्ध स्फोट 1054 वर्सा पृथ्वी 
वयल्यान दिसलो . चीनी खगोलशास्त्रज्ञानी केल्ले नोदीत तें वर्णन मेळटा . त्या 
स्फोटाचे अवशेश आयजूय दिश्टी पडटात . थय पळोवपा सारकेंखूब किते किते 
आसा. क्रॅब नेब्युला म्हणटात ताका...” 

“आतां क्रॅ आमचे कडसून स हजार प्रकाश वर्सा पयस आसा . म्हणचे 
चीन्यानी पळेल्लो प्रकाश आनीकूय 6000 वर्सा पयलीं स्फोटांतल्यान भायर 
सरला. पूण तो स्फोट जर पन्नास प्रकाश वर्सा भितर जाल्लो जाल्यार पृथ्वी वयलें 
जिवीत नश्ट जातले आसलें . स्फोटांतल्यान येवपी मूळ कणांच्या माऱ्यान पृथ्वी 
भोवतणचो ओझोन थर Ae जाता आशिल्लो...” 

“आनी सुर्याची अल्ट्राव्हायोलेट किरणां आमचो विध्वंस करतलीं आसलीं 
न्ही? हांवें त्या सी. एफ. सी. विर्शी वाचलां बिझनेस इंडियांत.' करकेरान म्हणलें 
. पूण ह्या स्फोटा विशीं तुमचें मत किते? तो हजार प्रकाश वर्सा म्हणल्यार 50 
चे वीस पटीन प्रकाश वर्सा पयस जालोना? म्हणचे खूब पयस व्हय?” 

“पयस कांय लागीं ते स्फोटाचे खरसाणी वयल्यान थारता ! वीस गुणिले वीस 
म्हणचे चारशें . जर हो स्फोट क्रॅब परस चारशें पटीन चड खर आसत जाल्यार 
व्यस्तवर्गनेमा प्रमाण तो घातमारोच थारतलो.” अविनाशान सांगले . 

करकेरान हांसून सांगलें , 'व्यस्तवर्गा सारके फॉर्म्युले सांगू नाकात ....ते 
म्हजे तकले वयल्यान वतात .” 

“कांय नजो. तुमी धा वॉट आनी हजार वॉट दिव्यांची तुळा करात . हजार हे 
धाचे शंबर पट | म्हणचे हजार वॉट दिवो धा वॉटाच्या दिव्या परस शंबर पटीन चड 
बळिश्ट . व्यस्तवर्गाचो नेम असो . शंबर म्हणल्यार धा चो वर्ग ...धा गुणिले धा 
जाल्यार हजार वॉटाचो दिवो धा वॉटाच्या दिव्या परस धा पट अंतराचेर दवरलो 
जाल्यार दोनूय दिवे सारकेच तेजिश्ट दिसतले .” 

आतां आयलें लक्षांत .... पूण हो स्फोट खरो कितलो खर आशिल्लो?” 

"तेच तर आतां आमकां सोदून काडपाचें आसा ...कारण ताचेरूच पृथ्वी 
वयल्या जिवांचो फुडार निंबून आसा .” अशें म्हणून अविनाश विचारांत सामको 
गुल्ल जालो . 

ते पळोवन करकेरान आपलो गुलाबी पेपर वाचूंक सुरवात केली . पृथ्विच्या 
फुडारा परस ताका शेअर बाजाराचो चड हुसको आसलो 

प्रकरण धावें 


3] पल्या सोदाची म्हायती अविनाश , कुमारस्वामी आनी रामनाथ मेळून 
3 = जगप्रसिद्ध नेमाळे “Fait दिली . तांच्या लेखा वांगडाच 
अविनाशान भागवता बरोबर दुसरो एकलेख बरोवन तातूंत उत्खननांत मेळिल्ल्या 
सारिपुत्ताच्या नोंदींचो सारांश दिलो . दोनूय लेख वाचून शास्त्रज्ञा मदी मोटो 
बोवाळ जालो . 

आमच्या आकाशगंगेतल्या ता-्या स्फोटाच्यो नोंदी आयज मेरेन खूब आसल्यो. 
पूण सारिपुत्तान पळयिल्ल्या स्फोटाचे अवशेश खुबूच मंद आशिल्ल्यान आदिच्या 
नोर्दीतल्यान सुटिल्ले . म्हणून अविनाश - कुमारस्वामी - रामनाथ ह्या त्रिकुटान 
दिल्ली म्हायती तज्ञांनी जतनायेन वाचली , तपासली . 

हे म्हायतिंतल्यान आयिल्ले निश्कर्श भिरांकूळ आशिल्ले . आर्विल्ल्या 
उपकरणांनी स्फोटावशेशांचे अंतर लागीं लागीं 1000 प्रकाश वर्सा इतलें 
थारायल्लें. ताची तुळा सारिपुत्ताचे नोंदी कडेन करतकच स्फोटाची खरसाण 
थारावंकयेताली . स्फोट खूब व्हड HAT परस पांचशे पटीन मोटो. . . मात खरसाण 
चड काळ तिगूंक नासली. अविनाशान करकेराक सांगला ते प्रमाण ही खरसाण 
खात्रेन पृथ्वी वयल्या जीव सृश्टीक घातक थारतली आशिल्ली . 

पूण हो म्हत्वाचो निश्कर्श सारिपुत्ताचे नोंदीच्या खरे पणाचेर पातयेवन 
आशिल्लो. खऱ्यांनीच त्यो नोंदी विस्वास दवरपा सारक्यो मानपाच्यो व्हय ? त्या 
काळार हेरांनीय नोंदी दवरिल्ल्यो कांय हाचो सोद सुरू जालो ; ज्या काळार 
हर्षवर्धनाच्या साम्राज्यांत समृद्धी नंदताली तेन्ना येवरोपांत रोमन साम्राज्याचे 
कुडके जाल्ले पूण संस्कृतीचे पुनर्जिवन जावंक नासलें . म्हणून लेखी पुरावो 

मेळपाची शक्यताय नाशिल्लीच . ना म्हणपाककांय कॅथलीक मठवासिंनी केल्लें 
लिखाण सापडलां , पूण तातुंतलो उल्लेख फकत “दैवी प्रकोप” “संसार बुडटी 
लागीं पावल्या” अशे तरेचें आशिल्लें . चीनांतूय खास अशें कांय मेळूळेना . पूण 
अमेरिकेतल्या रेड इंडियन जमातींचो अभ्यास करपी तज्ञांनी तांच्या कांय कर्म 
कांडांचो संबंध ह्या स्फोटां कडेन जोडलो . 

म्हणून सारिपुत्ताच्याच नोंदींचेर विस्वास दवरचो पडटा . निमाणे कडेन 
इंटरनॅशनल कॉनफेडरेशन ऑफ सायंटिफीक युनियन्स (इक्सू) हे संघटनेन 
परिस्थितिचो अभ्यास करपाक एक संसारीक परिशद आफयली . इक्सूच्या 
इतिहासांत असली घडणूकह्यान आदीं केन्ना घडलीना . विंगड विंगड विज्ञानीक 
फाटयांतले तज्ञ पयलेच फावट एकठांय येवन भासाभास करपाचे आसले . कारण 
पृथ्विचेर येवपा आशिल्लें संकश्टूच अशें आसलें , की ताचेर उपाय काडपाक 
खगोलशास्त्रज्ञ, भौतिकशास्त्रज्ञ, रसायनशास्त्रज्ञ, जिवशास्त्रज्ञ बी सगळयांचीच 
गरज लागपाची 

आसली युनायटेड नेशन्साचे इमारतींत ही परिशद भरली . 


परिशदेंत पयलें उलोवप करपाचो मान अविनाश नेनेक मेळूळो . ताणें थोडे 

भितर ताऱ्या स्फोटाची 
फाटभूंय , सारिपुत्ताच्यो नोंदी आनी कावलूरा केल्ली निरिक्षणां हांची म्हायती 

दिवन सगळयांक भेश्टावपी प्रस्न सकयल्या उतरांनी मांडलो . 

स्फोट थळाचें अंतर हजार प्रकाश वर्सा अशें कोताक धरलें जाल्यार ताचो 
अर्थ ; स्फोटांतल्यान आमचे मेरेन येवपाकप्रकाशाकहजार वर्सा लागतलीं . ताचे 
फाटोफाट स्फोटांतल्यान भायर सरिल्ली विश्‍वकिरणां - तातूंत ल्हान SS आनेक 
RA मूळकणांचो आसपाव आसतलो .. . .. त्या विश्‍वकिरणांक हांगां पावपाक 
कितलो वेळ लागतलो? विश्वकिरणांय लागीं लागी प्रकाशाच्याच वेगान भायर 
शेंवटतात . जर तीं नीट तशींच आयिल्ली जाल्यार सारिपुत्ताच्या काळारूच पृथ्वीर 
पावतलीं आसलीं . पूण तशी परिस्थिती ना. . ... . आमच्या नशिबान सैमान आमकां 
आमची राखण करपाकथोडो वेळ दिला...” 


“विश्वकिरणांच्या त चुंबकी बकीय क्षेत्रांक 
णांच्या मार्गा य लागून आडखळी तयार जातात 

. म्हणून तांचो पृथ्वी वटेन येवपाचो वेग उणावता ... तांकां पृथ्वी मेरेन येवंक 
प्रकाशाचे दुपेटीन, तिपेटीन वेळ लागतलो . म्हणचे आमी अशें धरुया ; स्फोटा 
उपरांत दोन तीन हजार वर्सानी तीं किरणां आमचे मेरेन येतली . स्फोटा उपरांत 
प्रकाश पयलीं पावलो साडे तेराशें वर्सा आदीं .... आनी तोय हजार वर्साच्या 
प्रवासा उपरांत . म्हणचे स्फोट जावन साडे तेविसशें वर्सा उलगलीं . आमी त्या 
दोन ती तीन हजार वर्साच्या काळखंडांत आसात . 

“अजून मेरेन विश्‍वकिरणां आयली नात हें आमचें नशीब . पूण ती केन्नाय 
येवपाची शक्यताय आसा . 

ते उपरांत तज्ञांनी वेगवेगळे पंगड करून ह्या सगळया प्रस्नांचेर भासाभास 
चालू केली. खंयचेच गजालीचेर एकमत जाय नाशिल्ले म्हणून भासाभास लांबली . 
स्फोटाकलागून भिरांत ना . . . ..इतले पयशिल्ल्यान येवपी मुळकणांचो मारो खुबूच 
दुर्बळ आसतलो अशें कांय जाणांचें मत आसले जाल्यार कांय जाण समजताले ; 
ही भिरांत टाळूक येवचिना आनी आमचे कडेन तिचो प्रतिकार जावंचोना . 

“तुमी विज्ञानीकतर्कशुद्ध विचारांचे अशें म्हाकां दिसतालें | तुमचे मदीं इतलीं 
किजिलां आसतलीं अशें धरूंक नासलें .” टी.ब्रेका वेळार wre कप सांबाळीत 
आनी बिस्किटी तोंडांत उडयत भागवतान अविनाशाकम्हणलें . ह्या प्रकरणाची 
सुरवात ताका लागून जाली म्हणून ताकाय परिशदेचें आमंत्रण आशिल्ले . 

“तसलें कांय विचारू नाका” अविनाशान सांगले . “दरेकल्याकआपलो मुद्दो 
तर्कशुद्ध दिसता आनी हेरांचो चुकीचो . . ... पूण वादे वादे जायते तत्व बोधः स्या 
नेमा प्रमाण अखेरेक हे लोक कितेंय तरी निर्णय घेतलेच पळे .” 

आनी शेवटाकतशेंच जालें . 

परिशदेत एके गजालिचेर समजिकाय दिसली . स्फोटाक लागून येवपी 
विशवकिरणां कशीं आसात, कितलीं आसात हें पळोवप शक्य आशिल्ले . ते खातीर 
स्फोटाचे दिकेन धा स्पेस प्रोब' धाडपाचें थारले . विशवकिरणां वाटेर आडावन तांचे 
मेजमाप घेवन पृथ्वीर धाडप हें तांचें काम आनी तीं पृथ्वी कडेन येता म्हणपाची 
शिटकावणी ते धाडटलेच . मजगती दरेक राष्ट्रान आपल्या नागरीकांचे राखणे 
खातीर फावो ते उपाय घेवचे . 

परिशद सोंपले उपरांत भागवत आनी नेने विमानांत बसून भारतांत येवंक 
भायर सरले. अविनाश विचारांत गुल्ल जाल्लो . 

“कसलो विचार करतात ? परिशदेंत व्हडलेशें कांय जालेना .... कितें ?” 
भागवतान विचारलें . 

कुपांविण्यां मळबांतल्यान विमान चलतालें . जनेलांतल्यान खाला न्यूयॉर्क 
शारांतले आनी भोवतणचे दिवे पेट्टात ते दिसताले . सकयल पळेत अविनाशान 
जाप दिली : 

“विज्ञान आनी तंत्रज्ञानान केल्ले उदरगतीकलागून मनशाचें घाळपण वाडत 
चल्ला . सैम फकत पृथ्वी मेरेनूच शिमीत ना .... अंतराळांत Hel व्हड शक्त 
लिपिल्ली आसा ते आमी विसरल्यात ...... आयज आमी घाळ रावले ... .आनी 
तशे आसातूच ! ..... जाल्यार फुडली पिळगी आमकां जापसालदार धरतली.” 

प्रकरण पयलें 


दू जागो जाल्लो तेन्ना सूर्याचो उजवाड खोपीत भितर येतालो. ताणें हेवटेन 

दा तेवटेन नदर भोंवडायली आनी जांभयो काडीत उठलो . ताचे आवय 
बापूय शेतांत गेल्ले. आवयन ताचे खातीर भाकर दवरिल्ली. 

पूण दादूचें जेवणा खाणाचेर मत्‌तूय लक्ष नासले. आयचो दीस ताचे 
नदरेन म्हत्वाचो आशिल्लो. ताच्या इश्टासयत रामू, पंपू सदू सगळयां सयत तो 
आज्याबाबान सांगलां ते तपासून पळोवपाचो आसलो . ते भायर आपल्या तर्का 
प्रमाण तो खूब दुडू मेळोवपाचो आसलो . ताचे आई बाबाक काम करचें पडचेना 
इतलो - आई घरा रावून ताचे आवडिची खाणां करतली आनी बाबा काणयो 
सांगतलो . 

हय | ताचेच न्हय जाल्यार रामू, पंपू आनी सदूचेय आवय बापूय कामांक 
वताले. आनी काणयो सांगपाचें काम आजोबाबा करी . जाणटेलो सगळयांचो 
आजो कसो . तो गांवा भायर रावतालो. पिकिल्लें केस आनी लांब खाड असो तो 
एकलोच “आजो कसो” मनीस! ताचे कडेन जायतीं पोरणी पुस्तकां आशिल्लीं. 
त्या पुस्तकांतल्यो मजेशीर गजाली तो सांगी. ते विशीं दादू विचार करतालो. 

“पृथ्वी जिचे भुंयेर आमी रावतात, ती खंय बॉल कशी गोल आसा! खरें 
दिसना. पूण आजोबाबा बण्डल कित्याकमारतलो? आनी आयज आमी तें तपासून 
पळोवपाचे आसात न्हय? जर आमी खणत खोल गेले जाल्यार पृथ्वीचे दुसरे वटेन 
पावतले . पावुकूच जाय.” 

ते खातीर दादू -रामू - पंपू - सदू आपआपल्या घरा कडसून कुदळी घेवन 
खणपाकयेवपाचे आसले आनी खणपाची सुवात आसली मोडक्या किल्ल्या कडेन. 

आदीं किल्लेकार राजान थंय दुडू पुरून दवरला आसतलो आसो दादूचो अदमास 
आशिल्लो. म्हणचे एकाच फारान दोन कामां जाता आशिल्लीं. 

ताकतिकेन भाकर खावन आनी दूध पियेवन दादू भायर सरलो. किल्ल्याच्या 
मुखेल दारा कडेन हेर तीग जाण आपल्या मुखेल्याकरावताले. 

“आमकां ज्युस्त वेळार येवंकसांगून तुवेंच कळाव केलो!” मुखेली जालो तरी 
ताका तापोवप गरजेचें आसलें. 

“हय! ag म्हणटा तें सारकें. ती पळे वणटीची सावळी थारायल्ले परस मोटवी 
जाली.” सदून म्हणलें. 

“हांव सांगता! दादो SET उठलो आसतलो.” रामूचो अदमास बरोबर 
आशिल्लो हें दादूच्या पडिल्ल्या तोंडा वयल्यान कळळें. पूण मुखेल्याच्या झेतान 
तांणे सांगलें : 

“कळाव जालो खरो! चलात तो भरून काड्या!” 

किल्ल्याचो तांबडो रंग, किचकट नक्षिकाम, व्हडल्यो इभारती एका काळा 
वयल्या ऐश्‍वर्याचो उगडास करून दिताल्यो. ते चवगूय भितर सरले आनी दादून 
थारावन दिल्ले सुवातेर आयले. किल्ल्याचे चवखेची ती मदली सुवात. 

“चलात आतां खणुया.” आंगाचे स्वेटर काडून उडयत ताणें सांगलें . खणपाक 
सुरवात जाली . 

दनपारच्या जेवणाचो वेळ जाय मेरेन सगळे जाण खणटाले. नाका पुरो 
जायसर खणटाले . 

“आतां घरा वचूंकजाय जेवंक .” पंपून म्हणलें . सदू आनी रामून मान हालोवन 
हयकार दिलो . 

“बरें आसा... पूण जेवले उपरांत सगळयांनी परत जमपाचें आं.” 

दादून येवकूच जाय म्हूण सांगलें म्हणून सगळे जाण जेवले उपरांत परत 
कामांकलागले. 

सूर्य क्षितिजा मेरेन अस्ताक वचसर खणप चालू आशिल्लें . अजून पृथ्विचे 
दुसरे वटेन पार्दूकनासले... इतल्यान... टण्ण' कुदळ कित्याचेर तरी आदळिल्ली. 

कुदळीकार रामून ओणोव घालून पळोवन सांगले. 

“कितें तरी धातू भशेन आसा.” 

चवगांयनी सवकासायेन खणत ती वस्त उस्तून काडली. एक लोखणाची 
सीलबंद नळकांडी आशिल्ली : तिचेर कांय अक्षरा कोरांतिल्ली. 

“होच तो खजिनो, हांव सांगतालो न्हय?” दादून अभिमानान सांगले. 
सगळयांचे तर्क सुरू जाले. 

“कितें आसतलें तातूंत? भांगराचीं नाणीं?” 

“चे ! हिरे माणकां आसतलीं.” 

“म्हाकां दिसंता ती जादवाची बडी म्हूण.” 

“पुण तातूंत राक्षस आसल्यार?” | 

स्या निमाण्या तर्कान सगळे सादूर जाले. आज्यान तांकां नुस्ते मारपी 
खारव्याची काणी सांगिल्ली . खारव्याक दर्यात एक सीलबंद बाटली मेळूळी. ती 
उगडल्या बरोबर तातुंतल्यान एकराक्षस भायर आयलो. “म्हाकां भायर काडटल्याक 
हांव खातलो.” अशी प्रतिज्ञा केल्लो. हे नळकांडयेतूय आसोच राक्षस आसल्यार? 
नसती भानगड कित्याक ? वाद सुरू जालो. 

“आमी ही नळकांडी परत पुरून उडोवया.” 

“भिवकुरो खंयचो!” 

“asl जाल्यार उगडपाची जापसालकी तूं घेता?” 

“तो उगडीत एक वेळ पूण त्रास आमकां सगळयांक .” 

“तशें जाल्यार आमी ही आज्याबाबाक दाखोवया.' 

दादून सुचयल्लो हो निमाणो उपाय सगळयांक मानवलो . “आज्याबाबाक 
जायतें किते किते वाचूंक कळटा . ही अक्षरां वाचून सांगतलो तो भितर कितें 
आसा तें. उगडपाची कांय ना ते ताकाच थारावंदी.” 

चवगूय जाण कुदळी घरा दवरून आज्याबाबा कडेन वचपाक धांवले. 

प्रकरण दुसरें 


गा वा भायर एककिलोमीटर पयस एकइल्लेशें रान आशिल्लें . रूखाचे दाट 
सावळेत उबाळाच्या दिसांनी बरें थंड दिसतालें . हांगाच जाणटेल्याची 
खोप आशिल्ली. खोंपी कडसून लागींच eu आशिल्ली . पावसाळयांत व्हडलो 
हुंवार आयलो म्हणटकच न्हंयेचें उदकसगळयाकपातळटालें . . . . पुण खोप मात 
सुरक्षीत उरताली . आज्याबाबान ती खूब विचार करून बांदिल्ली . 

खोंपींत भितर.सरतकच मात परकी मनीस अजापीत जातालो. गावांत 
रावप्यांचे खोंपी सारकीच भायल्यान दिसपी ही alo भितरल्यान खुबूच वेगळी 
आशिल्ली. वणटीक dept लाकडी शेल्फांचेर आसलीं पुस्तकांच पुस्तकां . पुस्तक 
हो प्रकार गांवकारांकखबरूच नासलो... पुस्तकांत बरयल्लें वाचपाचें आसता हें 
तांकां जाणटेल्या कडसून समजलें . पूण तीं वाचचीं अशें तांकां केन्ना दिसलेना 
. आनी दिसल्यारूय तांकां वेळ खंय आसलो ? 

दादू सारक्या ल्हान भुरग्यांक मात पुस्तकां विशी उमळशीक आशिल्ली . 
तातूंत आजोबाबा इतल्यो मौजेच्यो गजाली सांगी की त्यो आपणेंच वाचच्यो अशें 
तांकां हालींसरां दिसूंक लागिल्लें . ताचो फायदो घेवन आजोबाबा तांकां अक्षर 
वळख करून दितालो . पयलीं अभ्यास आनी मागीर कथा काणयो ही पद्दत ताणें 
सुरू केल्ली . 

किते त्यो मौजेच्यो गजाली! आदी मनीस खंय उडटया घरांनी प्रवास करी ... 
उदका वयल्यान आनी उदका पोंदच्यान वचूंकशकतालो . एकेपेटयेंत उलयल्यार 
पयशिल्ले दुसरे पेटयेत आयकूं येता तसल्यो teat ताचे कडेन आसल्यो . आनी 
किते कांय म्हणल्यार एके विचित्र पेटयेंत चलपी -उलोवपी चित्रां , जणू कांय 

आज्याबाबाल्यो काणयोच पळोवंक मेळा. आनी कणयो तरी कितले भशेच्यो ? 
हांसोवपी , रडोवपी , भेश्टावपी... सगळे तरेच्या काणयांचो सांठो आशिल्लो त्या 
पुस्तकांनी . 

आयज आजोबाबा एकहातबरप पळेत बशिल्लो. असलीं कितलिशीच हातबरपां 
ताचे कडेन आशिल्ली . ताच्या पुर्वजांनी एकेपिळगे कडसून दुसरे पिळगे कडेन 
दिल्ली, drat कागदां जुनरीं जाल्ली, पूण अक्षरा स्पश्ट आशिल्ली तरी आसतना 
तातुंतलो संदर्भ ताका कळ नासलो. 

“सारके कितें घडलें ते कोणूय म्हाकां सांगत व्हय?” तो आपल्याच कडेन 
गणगणलो . आदलींचीं कागदपत्रां, पुस्तकां बी हांचे वयल्यान ताका एका काळार 
पृथ्वीर नंदतल्या प्रगत संस्कृतायेची कल्पना येताली. पूण ती संस्कृताय एका 
थारावीककाळा मेरेनूच तिगिल्ली आनी ताका आतां पांच शेंकडे उलगल्ले. तेन्ना 
खूब लोककाबार जाल्लो. आतां थोडोच लोकउरिल्लो... 

ते रावताले थंयचो लाल किल्लो मोंगल नांवच्या राजानी बांदिल्लो अशें ताची 
म्हायती सांगताली . किल्लो आशिल्ल्या शाराचें नांव आसलें दिल्ली आनी ती 
भारत ह्या राष्ट्राची राजधानी आसली. पूण आयज किल्लो भग्नावस्थेंत आशिल्लो. 
शाराचें नांव लेगीत नासलें.... आनी राष्ट्र? ताची आनी कसली गरज... सामकोच 
थोडो लोकउरतकच? 

आज्याबाबाचे वसणूकेतले पन्नासेक लोक ... ते शेता धंदो करून आपल्या 
पोटा पाणयाची वेवस्था करताले. तांकां लागिंची न्हंय... यमुना म्हणटाले तिका... 
तिचें उदक वापरताले... तांचीं पुस्तकां सांगताली आदीं लेगीत मनीस मुळावे 
अवस्थेंत आसोच रावतालो. उपरांत तांणे सैमाचो अभ्यास केलो. सैमीकशक्तीचो 
उपेग केलो आनी आपलें रहाणीमान वयर काडलें. त्या वयर वचपी रहाणीमानाचीं 
वर्णनां त्या पुस्तकांत आशिल्ली... पूण हें अशें कित्याक जाले ? आयज मनीस 
मुळावे अवस्थेंत परत कसो आयलो? ह्या प्रस्नाची जाप जाणा जावंकआज्याबाबाक 
सामकी उमळशीकलागिल्ली. ताणे जायते वाचन केल्लें पूण ह्या प्रस्नाची जाप 
ताका मेळूंक नासली. पुस्तकांनी परमाणू उर्जेचो उल्लेख आसलो. परमाणूच्या 
पोटात लिपिल्ली प्रचंड उर्जा भायर काडून वापरपाची कळाशी मनशान साध्य 

केल्ली. पूण उर्जेचो सगळोच उपेग मनशाच्या बऱ्या खातीर नासलो. उरफाटो पृथ्वी 
वयल्या सगळयां जिवांचो नाश करपी शस्त्रां ताणें तयार केल्ली. तीं हाता भायर 
गेल्यार मनीस कुळयेचें निसंटाण जावपाची भिरांत त्या पुस्तकांनी उक्तायिल्ली. 
ती भिरांत खरी जाल्ली कांय? 
दुसरी शक्यताय आसली प्रदूशणाची . विज्ञान आनी तंत्रज्ञानाचो वापर करतना 
सैमीकसंतुळा तिगून उरतली हाची जतनाय घेवप गरजेचें .पूण ते खातीर खाशेले 
PE काडचे पडटात . दुडू मोडचे पडटात . त्या पुस्तकांत प्रदुशणाची भिरांत 
कितली वाडत चल्ल्या ताची चर्चा आसली . दरेकलो आपलेंच चितता, समजाचो 
विचार करिना . सैमीकसंतुळेची जापसालकी आपली न्हय, दुसऱ्याची हे भावनेन 
लोकसुवार्थ सादयताले . खप्यानीच परिस्थिती हाता भायर गेल्ली कांय? 
आनीकूय शक्यतायो तांचे मुखार आसल्यो . पुण सारकेंकितें ते कळ नासलें. 
पुस्तकांनी वर्णन केल्ली मनीस संस्कृताय आनी आयची अवतिकाय हातूंत केको 
फरक आसलो! हें दिल्ली शार एका काळार गजबजिल्लें , उंच इमारतींचे आनी 
विस्तीर्ण उद्यानांचें... आयज भग्न अवस्थेंत? कितलिंशींच मानवी आक्रमणां 
सोशिल्लें हें शार आयज धुल्लान लोळटालें? 
हें कशे जालें? 
अचकीत ताका भुरग्यांचो बोवाळ आयकूं आयलो. हरशीं काळोख जातकच 
कोण्ण ताचे कडेन ये नासले, भुरगीं तर केन्नाच ना. कितेय तरी खास घडलां 
जातलें . 
“आरे दादू! आतां सो? घरा सगळीं बरी आसा मरे?” 
“घरा? हांव दनपारच्यान घरा गेलोच ना. आमी कितें हाडलां पळे.” ताचे 
कडेन नळकांडी दीयत दादून सांगले. 
“हें आनी कितें?' जाणटेल्यान नळकांडये वयल्यान नदर मारीत म्हणले. 
"तातूंत हिरे मोतयां आसात” दादून सांगलें. 
“ना हातूंत खंयच्या तरी खजिन्याचो नकासो आसा.” - सदू 


“ना रे आज्याबाबा, हातूंत जादवाची बडी आसतली.” पंपू तितल्याच खात्रेन 


जित क सी 

उलयलो . 

“नाका आज्याबाबा! उगडूं नाका... तातूंत राक्षस आसा.” रामू पाराथलो. 

आजोबाबा हांसलो. ताणें घरांतली दिवली हाडली. तिच्या उजवाडान ते 
नळकांडये वयली अक्षरां वाचली, आनी तो गंभीर जालो. ताच्या ALI वयलो 
बदल भुरग्यांचे नदरेंतल्यान सुटलोना. 

“कितेंय वायट आसा हय तर तातूंत?” 

“परत पुरूया?” 

“कांय लासुनूच उडोवया म्हणचे फुडें कोणाकत्रास नाका |” 

“ते परस न्हंयेत शेंवटुया.” 

आज्यान ना म्हूण मान हालयली. 

“ना भुरग्यांनो | खूब म्हत्वाची गजाल ही . म्हाकां कितलिशींच वर्सा सतावपी 
प्रस्नाची जाप आसा हातूंत.” 

“कसलो प्रस्न, आज्याबाबा?” दादून विचारलें. 

“हें पळेयात माणकुल्यांनो। आतां कळाव जाला. घरा तुमकां जाणटीं रावतात... 
फाल्यां दनपारां येयात तुमी, मागीर सगळें सांगता.” 

“सकाळीं कित्याकनाका?” रामून विचारले. 

“हय, आमी सकाळीच येतात नाश्तो जाल्या उपरांत .” हेर तिगांनी एका 
सुरान सांगले. 
“मातूसो थार धरात!” जाणटेल्यान सांगलें . आतां काळोख पडला. फाल्यां 
सकाळीं हांव ही नळकांडी उगडून भितर कितें आसा ते वाचतलो. म्हाकां दिसता 
भितर व्हडली काणी बरयल्ली आसा...” 


| ११ 


“काणी! ar!” खोशयेन चवगांयनी सांगले, “ast जाल्यार आमी ती 
आयकतलेच.” 

“हय रे बाबांनो! पूण तुमकां सांगचे पयलीं म्हाकां ती वाचू नाका? म्हणुनूच 
फाल्यां सकाळचो आदेस तुमी कोणेंच म्हाकां त्रास दिवपाचो ना... कबूल?” 

“कबूल | चवगांयनी एका सुरान म्हणले. 

“तशे जाल्यार आतां पळात घरा.” 

जाणटेलो तांच्या फाटकुन्या आकृतायां कडेन कांय वेळ yoo रावलो . 
मागीर ताणें ती नळकाडी उगडूंक सुरवात केली . ताका तरी सकाळ मेरेन थार 
खय आशिल्लो? 


अंतराळांतलो स्फोट/103 


प्रकरण तिसरें 


सऱ्या दिसा दनपारा तें चवकूट जाणटेल्याचे खोंपीत हजर जालें. आजोबाबा 
दु गंभीर आशिल्लो. पूण ह्या पोरांचे उमेदीचो परिणाम म्हणून तो मंद 
हांसलो . 

“सांग आज्याबाबा कितें मेळ्ळें . ते नळकांडयेंत ?” 

“राक्षस कांय न्हय .... ना जाल्यार आजोबाबा आयज आसतलो 
आसलो?” 

“वा रे | आजोबाबा राक्षसाकूय उलोवन थंड करपी |” 

“aft बसात रे | आजोबाबा सांगतलोच सगळे .” 

ही निमाणी सुचोवणी मुखेली दादूची , आयकून तांचो बोवाळ थांबलो . 
जाणटेल्यान तांकां बसोवन , सांगूक सुरवात केली . 

“भुरग्यांनो | पयली तुमकां थोडी निर्शणी हाडटा . हे नळकांडयेंत हिरे , 
माणकां , भांगर , चांदी कांय नाशिल्लें . तातुंतल्यान राक्षसूय आयलोना | तरी 
आसतना हांव म्हणन , तुमी ही खूब मोलादीक वस्त सोदून काडली . काल हांवे 
म्हणलां तशे आयज म्हाका म्हज्या कितलेश्याच प्रस्नाच्यो जापो सापडल्यो ..... 
भुरग्यांनो ही एक काळकुपी .” 

“काळकुपी ?” चवगांयनी विचारलें . हें उतर तांणीं स्यान आदीं केन्ना 
आयकुनासलें. 

“सांगता, काळकुपी म्हणचे fad ते. शेंकडयांनी वर्सा पयलीं आमचे 
पुर्वज रावताले, तांणीं हे नळकांडयेत आपली म्हायती बरोवन जमनी पोंदा पुरून 

दवरिल्ली. खूब वर्सानी केन्नाय तरी ती कोणाकूय मेळटली हे अपेक्षेन . तांची ती 
अपेक्षा तुमी काल पुराय केली.” जाणटेल्यान सागलें. 

चवगांयचीं dst पडलीं. काळकुपी हो प्रकार तांणी पयलेच फावट पळेल्लो 
पूण तो गुप्त खजिनो वो जादवा परस खूबूच वाजेवणो लागलो . तें पळोवन 
जाणटेल्यान फुडें सांगले : 

“भुरग्यांनो ! तुमी सोदिल्लो हो खजिनोच. भितर खूब मजेशीर गजाली आसात. 
आदीं पृथ्वीचेर लोक कशे रावताले ताची सविस्तर म्हायती आसा -' 

“म्हणचे मळबांत उडपी, पयशिल्ल्यान उलोवंक शकपी, उंच उंच घरांनी 
रावपी, ज्यांच्यो गजाली तूं सांगता ते ?” रामून मर्दीच विचारलें. 

“तेच ते.” 

“तशें जाल्यार तांचें मागीर कितें जालें? आयज आमी अशे रावतात . आमकां 
तांचे वरी कित्याक रावूंक येना?” दादूच्या प्रस्नान आजो गंभीर जालो . थोडो 
वेळ विचार करून ताणें सांगलें , “म्हाकांय तोच प्रस्न पडिल्लो . आनी आयज हे 
काळकुपयेंत ताची जाप मेळळी... व्हडली काणी आसा ती. 

“मागीर सांग न्हय | Ys कालूच कबूल केल्लें.” पंपून याद करून दिली. 

“सांग, सांग म्हणून एकूच बोवाळ जालो . हात वयर काडून आज्याबाबान 
तांकां वगीं केलें. सांगपाक खंयच्यान सुरू Hrd हाचो तो विचार करूंक लागलो. 
निमाणें ताणें सुरवात केली. 

“भुरग्यांनो आमी रावतात ती पृथ्वी सूर्या भोंवतणी फिरता हें eid तुमकां 
पयलींच सांगलां. आमकां मेळटा तो सगळो उजवाड सुर्या कडसून येता. रातचे 
मळबांत लिकलिकपी तारे खरे पणीं सुर्या सारकेच तेजिश्ट आसात. फकत पयस 
आसात म्हणून ते मंद आनी ल्हान दिसतात.” 

“हेंय तुवै आमकां सांगलां आज्याबाबा.” सदून म्हणले. 

“वगी राव रे | आज्याबाबाकउलोवंदी.” दादून ताका चेपलो. 

“हे तारे खूब तरेचे आसतात - थोडे ल्हान, थोडे व्हड, वेगवेगळया रंगांचे... 
आनी तातुंतल्या कांय ताऱ्यांचो, कांय काळा उपरांत स्फोट जाता. स्फोटाकलागून 
तांचे भायले भाग तिस्त्यो जावन सगळयाक शिंपडटात .? 

“जोगलां मारतकच जाता तशें ?” फाटल्या पावसाळयांतली गजाल याद 

येवन दादून विचारलें. 

“पूण ताऱ्याचो स्फोट जाता तेन्ना ताची सुरवात भितरल्यान जाता. स्फोटाक 
लागून ताऱ्या भोवतणी खूब उजवाड जाता. पयशिल्ल्यान पळेल्यार तारो एकदम 
बळिश्ट जालो कसो दिसता. रातीचो दीस करपा इतलो बळिश्ट.' 

“आवयस.” चवगांयच्या तोंडान एकदम उतर फुटलें. 

“सुमार दोन हजार वर्सा पयलींची गजाल. आमच्या ह्या देशांत हर्षवर्धन 
नांवाचो राजा राज्य करतालो. ताचे राजवर्टीत सारिपुत्त नांवाचो एक विद्वान 
बौद्ध भिक्कू जावन गेलो.” 

“बौद्ध भिक्कूम्हणल्यार किते?” 

“आदीं गौतम बुद्ध म्हूण एक खूब शाणो मनीस जावन गेलो. ताणें आपणें 
मेळयल्लें ज्ञान हेरांक मेळचें म्हूण खूब कडेन वचून प्रवचनां दिलीं. ताची 
चलणूक, रावपाची पद्दत संन्याशा भशेन आशिल्ली... ताच्यो गरजो साप्प थोडयो 
आसल्यो आनी त्यो तो भिक्षा मागून भागयतालो . ताचे शिश्य; जे तेच तरेन रावून , 
ताणें दिल्ल्या STATA प्रचार करताले तांकां बौद्ध ap म्हणटाले. सारिपुत्त 
आसोच आशिल्लो.” - 

“सारिपुत्तान एकेरातीं ताऱ्याचो स्फोट जातना पळेलो. ताणें अशी घडणूक 
पयलीं केन्नाच पळोवंनासली. पूण हो प्रकार कितें आसतलो ताची हय न्हयशी 
कल्पना आशिल्ली. ताणे राजाकसगळी म्हायती दिली आनी ताच्यो सविस्तर नोंदी 
दवरपाकसुरवात केली. अती तेजिश्ट जाल्लो हो तारो हळू हळू मंद जायत गेलो 
आनी अखेरेक नाच्च जालो.” 

तारो ना जावंक शकता ही कल्पनाच आयकतल्यांक नवी आसली. सद्दा 
राती मंद मंद लिकलिकपी ताऱ्यां मदीं एकाद्रो तारो एकदम लख्ख उजवाड दिवंक 
शकता SAY तांकां कल्पना करूंक जाय नासली. काळकुपयेंतल्यो गजाली 
खुबूच अप्रूप आशिल्ल्यो म्हणून मुळावे अवस्थेंत जिवित जियेवपी त्या भुरग्यांक, 
समजावन सांगता सांगता जाणटेल्याकनाका पुरो जालें. 

“आमी ते भानगडीत पड नासतना काळकुपयेंतले Bara पळोवया.” 

प्रकरण qaqa 


10 मार्च 2080 . 


ही काळकुपी हांगां पुरतना , आमचे मनीस संस्कृतायेचे दीस भरत 
आयल्यात हाची आमकां जाणविकाय आसा . जी संस्कृताय ई 
जिप्त, बॅबिलॉन, चायना आनी सिंधा पासून अखंड पणान चलत आयली, जिणें 
कितलिर्शीच मानवी आक्रमणां सोंसर्ली, परमाणू झूज आनी प्रदूशणांची भिरांत 
जिका नश्ट HSH शकली ना ती संस्कृताय आतां वर्स भरान काबार जातली | हो 
अंत मनशाच्या अविचारी कर्तुबांकलागून जालो ना इतलीच समाधानाची गजाल. 
हे एकसैमीक संकश्ट जे आडावपाक आमचे विज्ञान आनी तंत्रज्ञान उणें पडटा. 

ज्या संकश्टाचे परिणाम आमी आयज भोगतात ताची सुलूस मनशाकलागीं 
लागीं साडे तेरा VHS पयलीं लागली... सारकेच सांगपाचें जाल्यार तारीख 
9 एप्रील 632 वर्सा. हें आमका He Hoe ते आता रोखडें कळटलेंच. 

त्या काळार उत्तर भारतांत सम्राट हर्षवर्धन राज्य करतालो. ताचे राजवटीत 
बौद्ध धर्माक खाशेले म्हत्व आशिल्ले. ह्या धर्माच्या महायान पंथाचो मुखेल Map 
सारिपुत्त स्थाण्वीशवर शारा भायर बौद्ध विहारांत रावतालो. धर्माचो ज्ञानी आसुनूय 
हो भिक्कूविज्ञानीकआशिल्लो. आयचे परिभाशेंत खरो विज्ञानीकज्याका म्हणटात 
तसो तो आशिल्लो. 

वयर दिलले तारखेकसारिपुत्ताकमळबांत एकअती तेजिश्ट तारो दिसलो. जरी 
ताका ताऱ्याचे रचणूकेविशी आयच्या सारकेंज्ञान नासले तरी ताणे केल्लो अदमास 
खरो उतरलो . आपूण एका ताऱ्याचो स्फोट पळेता हे ताणें वळखलें आनी बेगोबेग 

हाची म्हायती सम्राटाच्या कानार घाली . सम्राटा कडेन भासाभास करून ताणें हे 
घडणुकेच्यो सविस्तर नोंदी देवरपाकसुरवात केली . ताऱ्याच्या प्रकाशांत हळू हळू 
जावपी बदल ताणें आपले नोंदीत आंकडयांनी आनी रेखाचित्रांनी दाखयल्यात. 
सुमार वर्सभर ताणें ह्यो नोंदी दवरल्यो. 

मागीर राजाज्ञेन ह्यो सगळयो नोंदी तांब्यापट्यार कोरांतून आपल्या विहारा 
कडेन पुरून दवरल्यो . ते भायर त्यो खंय पुरल्यात ताची सविस्तर म्हायती 
तांब्यापट्यांचेर कोरांतून भारताच्या वेगवेगळया वाठारांनी पुरली . हे घडणूकेची 
सविस्तर म्हायती फुडल्या पिळग्यांकमेळची आनी जर हे घडणुकेतल्यान पृथ्वीक 
कितेंय भिरांत उप्रासता आसत जाल्यार जाता तितली उपाय येवजण करपाक 
मेळची ह्या हेतान. सारिपुत्ताचे हे दूरदिश्टीचें कवतूक करीत तितकें थोडेंच. 
(सारिपुत्ताच्यो नोंदी परिशिश्ट 'अ' त पळेयात.) 

हे तांब्यापटे 1996 वर्सा उत्खननांत सांपडलें . पुराणवस्तीशास्त्रज्ञ प्रा. 
भागवत हाणी तांचें म्हत्व वळखून प्रा. नेने ह्या खगोलशास्त्रज्ञाच्या कानार í 
सगळी गजाल घाली . त्या दोगांयनी खूब संशोधन करून स्थाण्वीश्वर (थनेसर) 
हांगांच्यो सारिपुत्ताच्यो नोंदी मेळयल्यो आनी तांच्यातले म्हायतीचो वापर करून 
प्रा. नेने आनी तांचे इश्ट डॉ कुमारस्वामी आनी रामनाथ हांणी कावलूरचे वेणू बाप्पू 
दुर्बिणीन त्या स्फोटाच्या अवशेशांचो सोद लायलो . (ह्या सगळया सोदांची म्हायती 
परिशिश्ट ब' त दिल्ली आसा) 


शशक तारका चोंब्यांतलो हो तारो हजार प्रकाश वर्सा पयस आशिल्ल्यान 
थंयच्या स्फोटाचो पृथ्विचेर कांयच वायट परिणाम जावंचो ना अशें पयलीं मत 
जालें . पुणून सारिपुत्ताच्यो नोंदी बिनचूकमानल्यो जाल्यार ताऱ्याचो स्फोट अती 
प्रचंड आशिल्लो आसो निश्कर्श येता . येदया व्हडल्या स्फोटांतल्यान भायर सरपी 
विशवकिरणां आमकां घातकथारू येता आसो निश्कर्श खूब शास्त्रज्ञांनी काडलो . 
(ताणें हे विशी केल्ली गणीतां आनी तांचे निश्कर्श बी परिशिश्ट 'क॑ त दिल्यात). 
1997 त जागतीकपावंडयार शशकतारका चोंब्यां दिकेन कांय स्पेस प्रोब धाडले 
. पृथ्वी वटेन येवपी विशवकिरणांचो मार कितलो खर आसा ताची मापणी करून 
पृथ्वी कडेन ती म्हायती हे प्रोब धाडटाले . कितलिंशींच दसकां हो प्रयोग चालू 
आसलो , पूण व्हडलेंशें कांय घडलें ना. विशवकिरणांचो मार मंद आसा अशे 

समजणेन लोक, शास्त्रज्ञ लेगीत घाळ रावले. | 

एकविसावो शेंकडो अर्दो सोंपलो तर्री कांय घडलें ना. हाचो अर्थ धोको 
'टळूळो आसो मात न्हय. कारण विश्‍वकिरणांचो पृथ्विचे दिकेन वेग सारको कितलो 
आसतलो हाचो नक्की अदमास कोणूच करूकशकनासलो. आनी म्हणून ती किरणा 
सारकीं केन्ना पावतलीं हें सांगूंक जाय नासले. हळू हळू लोक विसरून गेले. हेर 
स्फोटावशेशां प्रमाणूच हो एक ; अशे नदरेन खगोलशास्त्रज्ञ ताचे कडेन पळोवंक 
लागले . पूण स्पेस प्रोब आपलें काम सतत करताले . मेजमापा घेवन येवपी तांचे 
संदेश पृथ्विचेर पांच कडेन पावोवपाची वेवस्था आसली. पुराय यांत्रिकीकरणांक 
लागून ते आपशींच रेकॉर्ड जाताले... तांचे कडेन लक्ष दिवंक कोणांक फावनासलें. 
म्हणून धोक्याची पुर्वसुचोवणी मेळूळी ती अकस्मात. 

जपानी केंद्रांत कांय विद्यार्थ्याक प्रशिक्षण दिताले तेन्ना याबुशिता नांवाच्या 
विद्यार्थ्यान विश्लेशणां खातीर हे संदेश वाचले आनी तो अजापलो . कारण संदेशांचो 
नेट सभावीकपावंडया परस कितलोसोच वाडिल्लो . हो यांत्रीकबिघडाचो प्रकार 
न्हय म्हणपाची खात्री पटल्या उपरांत मात शास्त्रज्ञांचे आकांत आयलो . 

सवसारांतल्या हेर केंद्राचेरूय तपासणी करतकच सगळयांकूच विशवकिरणांचो 
मार वाडिल्ल्याचे दिसून आयले . शास्त्रज्ञांनी ताकतिकेन एक जागतीक परिशद 
आपयली. वायुमंडळ तज्ञांनी ओझोन थराची मेजमापां घेवंकसुरवात केली. ओझोन 
थर सुर्याच्या अल्ट्राव्हायॉलेट किरणां पासून आमचे रक्षण करता... म्हणून ताका 
तिगोवप गरजेचे. विसाव्या शेकडयांत सी. एफ . सी. च्या फवाऱ्याक लागून ह्या 
थराक धोको आसा म्हणपाची जाणवीकाय जाली तेन्ना सगळया देशांनी कांय 
ताकतिकेचे उपाय केल्ले . 

पूण आतां ओझोन थर वेगान उणो जाता म्हणपाचें समजलें. विशवकिरणांचो 
मार खर जायत चल्ला हाचीय जाणीव स्पेस प्रोब दिसान दीस करून दितालो. 
जागतीकपरिशदेत खूब भासाभास जाली. विश्वकिरणांचो मार जर बेगीनूच न्हिवलो 
जाल्यार ओझोन थर परत आशिल्लो तसो जातलो.... बेगीनूच म्हणल्यार केन्ना? 
एका म्हयन्या भरान! तशे जाले जाल्यार सांवार उणो जावन पृथ्वी वयलें अरिश्ट 
टळटलें. ध्वनी परस वेगान वचपी विमानां सारकिल्ल्या ओझोनाक घातक अशा 

हाका आतां एकवर्स उलगलें. विश्वकिरणांचो मार आतां न्हिवत आसा पूण 
खूब कळाव जालो. पृथ्वी वयली सुमार अर्दी जिवसृश्ट ave जाली आनी उरिल्ली 
कातीच्या कॅन्सरान AVE जावपाचे वाटेर आसा. चडूच तें एकवर्स भर आमी तग 
धरूक शकतले. 

घडये धोलींनी रावपी कांय जाण जगतले -- कोणें सांगचें? आतां धोलींचो 
आसरो घेवपांत अर्थ ना. आमचे नदरेन कळाव जाला. 

आमकां आस्त आसा, मनीस जात पुराय सोपची ना. तिचें पुनर्जिवन जातले. 
सैमीक अरिश्ट आमी आडावंक शकले नात . जर तें एक दोन शेंकडे उपरांत 
आयिल्लें जाल्यार घडये आमी ताचेर उपाय काडटले आसले. पुण एकविसाव्या 
शेकडयांतलें तंत्रज्ञान अजून त्या पावंडया मेरेन पावूंक ना . ओझोन थर कृत्रीम 
उपायांनी वाडोवप आमकां जमलें ना(आमच्या निमाण्या वर्साचें वर्णन परिशिश्ट + 
T त पळेयात.) | 

पुनर्जिवनाक कितलीं वर्सा लागतली , आमकां खबर ना . पूण हळू हळू 
उदरगत करपाक मनशाक पर्थून दोन हजार वर्सा लागची न्हय म्हणून आमी 
विज्ञान तंत्रज्ञानाची सविस्तर म्हायती दरेकदेशांत लोखणाच्या वणटीच्या तळघरांत 
वेवस्थीत दवरल्या. ताचो लार्गीचो जागो हे काळकुपयेंतल्या नकाशार दाखयला. 
ह्या देशांतल्या लोकांनी तो जागो सोदचो आनी पुनर्जिवनाक आरंभ करचो . 
तंत्रज्ञान आपणायतकच तांका पृश्ती वयल्या हेर वाठारा कडेन संपर्क करपाक 
मेळटलो. 

खऱ्यांनीच थोडे तरी मनीस जगतले कांय? परत तांचो वंश वाडटलो कांय? 
हातुंतली भास तांकां कळटली कांय? कळूळी जाल्यारूय तातुंतल्यान ते बोध 
घेतले कांय? GIrls मनीस परत उदरगतीचो आमचो पावंडो प्राप्त करतलो 
कांय? 

आमकां जापो खबर नात. एकेगजालीची खात्री आसा . ताऱ्या स्फोट म्हणल्यार 
ताऱ्याच्या अब्जानी वर्साच्या जिवीत काळांतली खिणयाळी घडणूक . सारिपुत्तान 
स्फोट पळेलो तो सातव्या शेकडयांत . पूण तो जालो ताचे हजार वर्सा पयलीं, 

जेन्ना पृथ्विचेर ग्रीक संस्कृतायेत युक्लीड, अँरीस्टॉटल बी शास्त्रज्ञ शास्त्रीय 
चर्चा करताले. स्फोटांतल्यान भायर सरिल्ली विश्वकिरणा आयज एकविसाव्या 
शेंकडयाच्या शेवटाकहांगां पावतात आनी हे खिणयाळे घडणूकेत मनशाची अडेज 
हजार वर्सा वतात. ताचें विज्ञान तंत्रज्ञान उणें पडटा आनी असहाय स्थितींत ताका 
सांवार पळोवचो पडटा. 

आपणे सैमाचेर जैत जोडले ही मिजास फटकिरी आसली हे ह्या स्फोटान 
आमकां मनशांकसारकेंच दाखोवन दिलें. 

प्रकरण पांचवें 


जा णटेल्याची काणी सांगून सोंपली तेन्ना सूर्य बरोच सकयल पाविल्लो. 
जा ताणें समारोप करतना म्हणलें : 

“भुरग्यांनो, म्हणून तुमी सोदिल्ली ही काळकुपी खंयच्याय गुप्त खजिन्या 
परस मोलादीकआनी जादवाचे कांडये परस प्रभावी...” 

“तें कशें आज्याबाबा? हे कणयेंतल्यान फकत आदीं लोककसो रावतालो तें 
कळटा . तांचो नाश कसो जालो हें सांगलां. ताचो आमकां कितें फायदो?” दादून 
विचारलें. “आमचे पुर्वज इतले फुडारिल्ले आशिल्ले तरी तांका ह्या संकश्टांत 
कितेंच Hep जमलेना अशें तर Gd आत्तां सांगलें.” रामून म्हणले. 

“आनी म्हणून तर आयज आमी गरिबेंत रावतात.” Gy उलयलो. 

“ही खबर आयकून हांव उदास जाला!” सदून सांगले. 

“म्हाकांय पयलीं तशेंच दिसलें. इतली उदरगत करून वयर पाविल्लो मनीस 
एका सैमीक घडणुकेक लागून सगळें शेणोवन बसलो. दोन हजार वर्सानी ताणें 
जे मेळयलें तें दोन वर्सानी निरूपेगी जालें. हें सगळें वाचून पयलीं वायट दिसता 
खरें | पूण मागीर नवे विचार मनांत येतात. सांगात पळोवया त्या लोकांनी आपलो 
नाश जाता आसतना ही काळकुपी पुरपाचे Hee कित्याक घेतले?” आज्यान 
विचारलें. 

“फुडारांत केन्नायतरी आमचे सारक्यांकती AGA आनी आमी तांची गजाल 
वाचची म्हणून.” दादून सांगले. 

“तुजी जाप बरोबर आसा पूण पुराय ना. जे अर्थी ताणी हे कश्ट घेतल्यात ते 

अर्थी ही काळकुपी उगडून वाचपी पृथ्विचेर जल्मतले अशी तांकां आस्त आशिल्ली. 
आयज ना, फल्यां ना... सयर्शी वर्सानी ard तै सपन तुमी पुराय केलें. मात ही 
खबर वाचून आमी वग्गी बसून रावचे अशी कांय तांची अपेक्षा नासली....” 

“पूण आमी कितें करूंकशकतात?” भुरग्यांनी विचारलें. 

“उदरगतीच्या ज्या पावंडयावेल्यान आमी आयज खाला कोसळून पडल्यात 
ते आमकां पर्थून चडपाचे आसात. सयशी वर्सा कितेंच hear म्हूण जें सगळे 
मातये भरवण जाले तें परत बांदपाचें. ताची येवजणूय आमच्या पुर्वजांनी केल्ली 
आसा .' आजोबाबा . 

“आमकां तें लोखंणाचें पेटूल सोदूंक जाय न्हय?” दादून विचारलें. 

“पेटूल न्हय दाद्या ! लोखंणा वणटीचें तळघर -- जमनी पोंदा घर.” 

आज्यान हांसून सांगलें “आरे तें तळघर म्हणल्यार पेटुलूच न्हय तर? एक 
व्हडलें पेटूल - तातूंत भितर सरून तातुंतलें सामान आमकां पळोवंक मेळपा येदें 
व्हडले.” 

“तातूंत खजिनो आसतलो?” 

“ताचेय परस म्हत्वाच्यो गजाली तातूंत आसतल्यो!” 

“म्हणल्यार किते आज्याबाबा?” 

“तातूंत ज्ञान भरलां, विज्ञान भरलां! तुमकां हांवें पयलीं काणयो सांगिल्ल्यो 
न्हय? मनीस कसो रावतालो ? ताचे कडेन कितल्योश्योच गजाली आशिल्ल्यो 
... हवेत उडपी विमानां, पयशिल्ल्यान उलोवंकमेळपाचे टेलिफोन, gla मनशाक 
बेगीन बरीं करपी वखदां, हात पांय मोडले जाल्यार जोडून सारकेकरपाचे उपाय 
, खूब म्हायती सांठोवपी आनी वेगान विचार करपी संगणक...” 

“हय आज्याबाबा!” 

“मागीर आमकां तें सगळें परत उबें करपाचे आसा, आनी तें कशें ताची चावी 
आसा त्या तळघरांत.” 

जाणटेल्याच्या स्या वाक्यान त्या चारूय भुरग्यांक उमेद जाली. “ata जर 
ह्यो गजाली मेळपाच्यो आसत जाल्यार आमची नळकांडी खऱ्यांनीच खंयच्याय 

किते आसत तातूंत? भांगराची नाणीं? 

खजिन्या परस कितलिशीच बरी! पूण तें तळघर आसा खंय?” जाणटेलो एक 
कागद उगडून पळेतालो. 

“हे पळेयात हाका नकासो म्हणटात. आदीं ह्या देशाचो मुखेली - ताका 
राष्ट्रपती म्हणटाले - तो ज॑य रावतालो थंयचे wea बागे पोंदा हें तळघर आसा... 
आमी फल्यां फांतोडेर थंय या पूण तुमकां खूब चलचें पडटले.” 

“म्हज्या बाबाची बैलगाडी घेतल्यार?” दादून विचारलें. जाणटेलो चिंतूंक 
पडलो. ताचे पिरायेन सांठी हुपिल्ली. भुरगेय ल्हानूच|... निमाणो तांणें हयकार 
दिलो. 

भुरग्यांनी फायच्यो येवजण्यो करपाक सुरवात केली. 

प्रकरण सवें 


आशिल्ली. तरी आसतना पयलिंची गिरेस्तकाय आनी किर्तिची कल्पना ये 

सारकी तिची स्थिती आशिल्ली. आर्दी सोबीत आशिल्ल्या मोंगल गार्डनांत मात 
तें वळखूंकयेवचे ना इतलें रान वाडिल्लें. 

नकासो पळेत जाणटेलो एके कडेन येवन Val रावलो. ह्या बदलिल्ल्या 
परिसरांत नकासो काडप्याक जाय आशिल्ली सुवात थारावप feet सोपें 
नाशिल्लें. 

“हाचे पोंदाकउस्तितकच तळघर मेळटलें.” ताणें सांगलें . भुरग्यांनी उर्बेन 
आनी खोशयेन हे घोशणेकयेवकार दिलो. 

“आमी कुदळी हाडूंकजाय आसल्यो...” 


ए का काळार राष्ट्रपती भवन म्हूण वळखताले ती वास्तू भग्नावस्थेत उबी - 


“आयजूच खणून आमी तळघरांत वतले आसले...” 

“मातसो थार धरात भुरग्यांनो. तुमची उमेद तोखणाय करपा सारकी आसा 
. पूण आमकां जाय तें इतलें सोपेपणान मेळचें ना... विमान तर नाच ना.” 

“पूण कित्याक ?” चवगांयनी निर्शेवन विचारलें. 

“रामू लुजो तो धाकटो भाव आसा न्हय? तो धांवता?” आज्याबाबान विचारलें. 
ह्या अनपेक्षित प्रस्नान सगळे वगी पडले. मागीर रामून जाप दिली : 

"हे कितें आज्याबाबा! तो कसो धांवतलो. तो इतलो ल्हान आसा; ताका पडिल्ले 
कडेन कुशिरूय येवंकजमना.” 

“तशे जाल्यार आमकां रावचें पडलें ना. ताका धावूँकये मेरेन?” 

“हय तर. पयलीं तो कुशीर येवंक लागतलो, मागीर बसतलो, मागीर उबो 
रावतलो , मागीर चलतलो आनी मागीर धावपाक शकतलो...” 

“रामू आमचेंय तशेंच आसा. पयलीं आमी तें तळघर सोदून तातुंतलीं 
कागदपत्रां वाचतले. पयलीं ल्हान वस्ती तयार करतले, मागीर व्हडल्यो, चड 
घुस्पागोंदळाच्यो.” जाणटेल्यान जाप दिली. 

“आज्याबाबा Yo फार्टी सांगिल्ले, खूब आदीं मनीस फातरार्ची उपकरणां 
वापरतालो म्हूण. मागीर ताका लोखंण बी धातुंचो सोद लागलो.” पंपून सांगले. 

“हय पंपू! ताका हजारांनी वर्सा लागर्ली. नव्या नव्या गजालीचो सोद लायत, 
सैमार्ची कुवाडी सोडयत मनीस हळू हळू उदरगत करीत गेलो. रोखडेंच मेळळेना 
ताका विमान, अशशें!” 

भुरग्यांची dist वांकडीं जालीं. “मागीर आमकांय परत हजारांनी वर्सा 
लागतलीं थंय मेरेन पावपाक ?” 

“ना! तितलो वेळ परत लागचो न्हय अशें म्हाकां तरीं दिसता.” वेचिल्ले सुवाते 
कडेन बोट दाखयत आज्यान सांगले, “त्या प्रस्नाची मुखेल चावी थंय आसा. 
आमच्या पुर्वजांनी सगळी म्हायती थंय पुरून दवरल्या. ती समजूक आनी एकएक 
करून चालीकलावंकवेळ लागतलो - पूण हजारांनी वर्सा न्हय.” 

“मागीर किलली वर्सा?” 

भुरग्यांच्या तोंडावयली उमळशीक पळोवन जाणटेल्याक दिसलें, परीची 
जादवाची बडी घुंवडावन एका खिणांत एकविसाव्या शेंकडयांतली मानवी 
सस्कृताय परत उबी करपाक जाल्ली जाल्यार खऱ्यानीच कितलें बरें जावपाचें! 

“चला! पयलीं घरा वचून फाल्यां, खणपाच्या व्हडल्या अभियानाची तयारी 
करूया. हें काम तिगा चवगांचें न्हय - आमचो सगळो गांव येवंक जाय ते खातीर. 
एकदां ते तळघर उगडून तातुंतली म्हायती काडली म्हणटकच मागीर तुमचें काम 
ते सपन पुराय करपाचें.” 

जाणटेल्याकफाटीं घालून भुरगीं धांवत वचून बैलगाडयेंत बसली . आजो 
सवकासायेन चलत येवन बसल्या उपरांत रामून गाडी सोडली. सबंद प्रवासांत 
जाणटेलो चितपांत गुल्ल जाल्लो. 


118/अंतराळांतलो स्फोट 





परत उदरगतिचे वाटेर 


क यान 

ज्या शारान कौरव पांडवांचे ऐश्‍वर्य पळेलें, जें एका काळार मोगल साम्राज्याचो 

मानबिंदू म्हूण मानताले , ज॑य ब्रिटीश साम्राज्य एका काळार झेतान मिरयाताले तें 

शार आयज भरनावस्थेत आशिल्ले - दाट रानां पोंदा लिपून पडिल्लें . पर्थून ह्या 
शाराचें नवें रप He आसतले कांय? 

अस्ताकवतना व्हडलो जाल्लो सूर्य अस्तंत क्षितिजाचेर दिसतालो. आतां हो 
खाला वतलो आनी काळोख जातलो... पूण कांय वेळा खातिरूच. कारण सूर्य 
उदेतकच परत एकफावट सृश्ट उजवाडान न्हातली. 

स काळख्या शेंकडयां उपरांत मानवी संस्कृताय नवे उमेदीन पर्थून वयर सरत 
कांय? ह्या प्रचंड विश्वात खिणयाळया आनी इल्लेशा कश्या दिसपी स्फोटान 
मनीस हारलो पूण नश्ट जालो ना. आपली संस्कृताय आतां उरची ना हाची जाणीव 
जाली तरी ताणें आस्त सोडली ना. वांचून उरिल्ले आपले वंशज परत प्रगत जावंचे 
हे खातीर ताणे येवजण करून दवरली. आतां ती येवजण चालीक लावपाची 
जापसालकी त्या वंशजांचेर आशिल्ली. ती ते पुराय करतले कांय? 

बैलगाडयेचे Weel वटेंतलो बोवाळ आयकून जाणटेल्याच्या तोंडार 
समाधानाचो हांसो फुललो. तो आपलेच कडेन फुतफुतलो : 

“आयज ना... फाल्यां ना... परां तरी नक्कीच!” 

















पुस्तकाचे मूळ लेखक जयंत विष्णू नारळीकर हे जागतिक नामनेचे अंतराळविज्ञान 
शास्त्रज्ञ आसात. भारतांतल्या प्रादेशिक भाशांनी, विज्ञानाचो प्रसार करपाखातीर ते 
वावुरतात. ताणी विज्ञानाची माहिती दिवपी खूब पुस्तकां बरयल्यांत तातूंत 
विज्ञानकथा/कादंबस्यांचो आस्पाव आसा. भारत सरकाराच्या पद्मविभुषण पुरस्कारा 
सयत तांकां केंब्रीज विद्यापीठाचो अँडम पुरस्कार अशे जायते राष्ट्रीय आनी 
आंतरराष्ट्रीय पुरस्कार लाबल्यात. 

पुस्तकाचो कोंकणी अणकार करपी प्रेमानंद गोकुळदास फडते रसायनशास्त्राचे 
शिक्षक आसात. ताणी कोंकणीतल्यान विज्ञानकथा बरयल्यात. 

काणयेचो आरंभ जाता सातव्या शतमानांत, सम्राट हर्षवर्धनाच्या काळार. स्थाण्वीश्वरा 
तेंकून आशिल्ल्या बौद्ध विहारांतलो मुखेल भिक्कू सारिपुत्ता कडेन आकाश - दर्शना 
खातीर येवपी उमेदी भुरगो रोहित हाका मळबांत एक विलक्षण दृश्य दिसता. ताणें 
धांवत वचून सारिपुत्ताक आपयलो. उपरांत राजाचे विनंतीक लागून ताणे रोहिताचे 
मजतीन हे घडणुकेच्यो सविस्तर नोंदी दवरल्यो. योगायोगान त्यो नोंदी तांब्यापठ्यांचेर 
वेवस्थीत कोरातिल्ल्यो एका उत्खननांत सांपडटात. विसाव्या शतमानांत, 
प्राच्योविद्याविशारद तात्यासायब भागवत आनी शास्त्रज्ञ अविनाश नेने हे दोगूय 
एकठांय येवन तांचो अर्थ लावपाक येस मेळयतात. आनी मागीर शास्रज्ञांक पृथ्विचेर 
येवपा आशिल्ल्या अरिश्टाची सुलूस लागता. हें अरिश्ट नेमकें कशें आसता... तें 
केन्ना येता... ताचे मुखार पृथ्वी तिगता कांय... ह्या प्रस्नांच्यो जापो आमकां मेळटात 
कितलेशाच शेंकड्यां उपरांत कादंबरीच्या निमाण्या वाट्यांत. 


Antaralantalo Sphot (Konkani) 
₹ 60/- 

साहित्य अकादेमी 


